

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

حیات پاک
(برزخی)

رَحْمَةُ الْعَالَمِينَ
حیاء انبیاء ﷺ متعلق علماء دیوبند کا مسلک

بِسْمِ اللَّهِ الرَّحْمَنِ الرَّحِيمِ

مرتبہ:

جناب حافظ نذیر احمد نقشبندی مجددی

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

نہیں کوئی عبادت کے لائق سوائے اللہ تعالیٰ کے
حضرت محمد صلی اللہ علیہ وسلم اللہ تعالیٰ کے رسول ہیں

حیاتِ پاک

[برزخی]

رحمة للعالمین

صلی اللہ علیہ وآلہ وصحابہ بارک وسلم

حیۃ النبی صلی اللہ علیہ وآلہ وسلم سے متعلق علماء دیوبند کا مسلک
مؤید

حافظ ذریعہ محمدی عنہ نقشبندی مجددی

انجمن نصرۃ القرآن

جامع مسجد بدینہ، مدنی محلہ، گھنٹہ گھر، گورہ انوالہ

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۵۶	حرفے چہ حافظ ذریا احمد صاحب مدظلہ کو جمالوالہ
۵۷	ارشاد گرامی سلطان الاولیاء علیہ المرتبتہ دہر شریعت خدام العلماء، سیدنا درشنا حضرت مولانا ابوالکلیل خان محمد صاحب نور اللہ مرقدہ
۵۸	راے گرامی حضرت مولانا محمد سرفراز خان صمد مدظلہ
۵۹	مقدمہ
۶۰	تکریب معاونین
۶۱	اہتمامیہ
۶۳	موت کی حقیقت
۷۰	حیات پاک رحمت للعالمین ﷺ
۷۰	ہر شے رحمت للعالمین ﷺ کے لئے بنائی گئی
۷۱	رحمت دو عالم ﷺ کب نبی بنائے گئے
۷۲	رحمت دو عالم ﷺ قیامت تک تمام انسانوں کے رسول ہیں
۷۳	رحمت للعالمین ﷺ کی دنیا میں تشریف آوری
۷۵	رحمت للعالمین ﷺ کی خانہ دانی پاکیزگی
۷۵	رحمت للعالمین ﷺ کے نام مبارک کی فضیلت
۷۹	اسلام کی بنیاد عقیدہ حیات النبی ﷺ
۸۶	حضرت سیدنا صدیق اکبر رضی اللہ عنہ کا عقیدہ
۸۶	حضرت عثمان بن عفان رضی اللہ عنہ کا عقیدہ
۸۷	ام المومنین حضرت عائشہ صدیقہ رضی اللہ عنہا کا عقیدہ
۸۸	حضرت ابوالیوب انصاری رضی اللہ عنہ کا عقیدہ
۸۸	سید المرسلین رضی اللہ عنہم کے اہل صحابی حضرت بلال بن رباح رضی اللہ عنہ کا عقیدہ
۸۹	امام اعظم ابوحنیفہ کے مسلک کی مشہور کتابوں کی تحریریں
۹۰	حضرت امام احمد بن حنبل رضی اللہ عنہ کے مسلک کی مشہور کتاب
۹۰	حضرت علامہ سہروردی مدظلہ کا عقیدہ
۹۱	حضرت علامہ عبدالوہاب شعرانی مدظلہ کا عقیدہ

۹۱	علامہ جلال الدین سیوطی ﷺ کا عقیدہ	۹۱	حضرت سید احمد رفاہی ﷺ کے لئے سید عالم ﷺ نے اپنا دست مبارک روضا طہر سے باہر نکالا
۹۲	امام اشعری ﷺ کو سید الانبیاء ﷺ کی زیارت	۹۲	حضرت امام یومیری ﷺ کی رحمت عالم ﷺ سے محبت
۹۳	مختب اشعار قصیدہ بردہ شریف	۹۳	حضرت امام ربانی شیخ احمد رومی سرہندی ﷺ کا عقیدہ
۹۶	مدارج النبوة شیخ عبدالحق محدث دہلوی ﷺ	۹۶	حضرت مولانا عبدالرحمن جامی کی حضور ﷺ سے محبت
۱۰۱	حضرت شاہ ولی اللہ محدث دہلوی ﷺ کے مشاہدات و مقامات	۱۰۱	میر درد سراج الاولیاء شیخ المشائخ حضرت حاجی امجد اللہ مہاجر کی ﷺ کی رحمت عالم ﷺ کے حضور محبت بھری عرض
۱۰۲	حضرت مولانا رشید احمد گنگوہی کا عقیدہ	۱۰۲	حضرت مولانا محمد قاسم نانوتوی ﷺ کا عقیدہ
۱۰۳	حکیم الامت مولانا محمد اشرف علی تھانوی ﷺ کا عقیدہ	۱۰۳	من الروض
۱۰۶	فراخ شین مولانا غلیل احمد سہارنپوری ﷺ کا عقیدہ	۱۰۶	حضرت مولانا سید محمد انور شاہ کشمیری ﷺ کا عقیدہ
۱۰۷	شیخ العرب والجم مولانا سید حسین احمد مدنی ﷺ کا عقیدہ	۱۰۷	حضرت مولانا شبیر احمد عثمانی ﷺ کا عقیدہ
۱۰۷	مولانا قاری محمد طیب ﷺ مہتمم دارالعلوم دیوبند کا عقیدہ	۱۰۷	مختصر عقیدہ طہارہ دیوبند اور تصدیقات علماء حرمین شریفین
۱۱۲	مسئلہ حیات النبی ﷺ میں اکابر دیوبند کا مسلک اور خطاطان	۱۱۲	ہمدانہ عرض
۱۱۳		۱۱۳	

بِسْمِ اللّٰهِ الرَّحْمٰنِ الرَّحِیْمِ

(حرفے چند)

حافظ نذیر احمد صاحب ﷺ گوجرانوالہ

گوجرانوالہ کے حضرت حافظ نذیر احمد صاحب ﷺ، خانقاہ سراجیہ کنڈیاں شریف کے دوسرے سجادہ نشین مولانا محمد عبداللہ ﷺ (حضرت ثانی) سے بیعت تھے۔ صاحب نسبت، بزرگ تھے۔ گوجرانوالہ میں ان کا کپڑے کا کاروبار تھا۔ عالمی مجلس تحفظ ختم نبوت کے امیر مرکز یہ حضرت مولانا خواجہ خان محمد ﷺ کے دور امارت سے مجلس تحفظ ختم نبوت کی مرکزی شورشی کے رکن رہے اور مجلس کے معاون خاص۔ آپ نے ”حیات پاک برزخی رحمۃ العالمین“ کے نام سے یہ کتابچہ مرتب فرمایا۔ اس مجموعہ میں ہم اسے شامل اشاعت کر رہے ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

ارشاد گرامی سلطان الاولیاء ہر طریقہ رہبر شریعت مخدوم العلماء، سیدنا و مرشدنا

حضرت مولانا ابوالخلیل خان محمد صاحب نور اللہ مرقدہ

امیر عزیز عالمی مجلس تحفظ ختم نبوت، خانقاہ سراجیہ کنڈیاں خلع میاںوالی
 کتاب رحمۃ للعالمین ﷺ حضور نبی کریم ﷺ کی حیات برزخہ کے اجتماعی
 عقیدہ کے بیان میں حافظ نذیر احمد صاحب نے بڑی محنت سے ترتیب دی ہے۔ حضور نبی
 کریم ﷺ اس دنیا سے رخصت ہونے کے بعد اپنے اسی جسم اطہر غصری کے ساتھ جسم مع
 الروح اپنی قبر مبارک میں زندہ ہیں۔ جو مسلمان روضہ اطہر پر حاضر ہو کر صلوٰۃ و سلام پیش
 کرتا ہے۔ وہ حضور نبی کریم ﷺ خود سماعت فرماتے ہیں اور دور سے صلوٰۃ و سلام پیش
 کرنے والے کا صلوٰۃ و سلام فرشتے حضور کی خدمت میں پیش کرتے ہیں اور ان فرشتوں
 کا کام ہی یہی ہے۔ جو اس کام کے لئے مقرر ہیں۔ یہ امت مسلمہ کا اجتماعی عقیدہ ہے۔
 اسی عقیدہ کی حفاظت و اشاعت کے لئے حافظ صاحب نے یہ کتاب ترتیب دی ہے۔ اور
 اس کے ساتھ ساتھ فضائل درود شریف کا رسالہ بھی ترتیب دیا ہے یہ دونوں کتابیں قابل
 قدر ہیں۔ تمام مسلمانوں کو ان کتابوں سے اپنے عقیدہ کی اصلاح کے لئے پڑھنا اور
 اپنے گھر رکھنا بڑا ضروری ہے۔ اللہ تعالیٰ حافظ صاحب کی اس محنت کو قبول فرماوے اور
 مسلمانوں کے لئے نفع مند گردانے۔ آمین

فقیر خان محمد عفی عنہ، خانقاہ سراجیہ

رائے گرامی

حضرت مولانا محمد سرفراز خان صفدر مدظلہ

شیخ الحدیث و صدر مدرس مدرسہ نصرۃ العلوم گوجرانوالہ

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم۔ اما بعد ا

راقم اشتم نے کتاب حیات پاک (برزخی) رحمۃ للعالمین ﷺ مرتبہ جناب محترم حافظ نذیر احمد صاحب نقشبندی مجددی دام محمد ہم جنتہ جنتہ مقامات سے پڑھی جس میں فضائل درود شریف اور توسل کے مسئلہ کے علاوہ حضرات انبیاء کرام علیہم السلام کی بعد از وفات، حیات پر بھی باحوالہ بحث کی گئی ہے کہ ”الانبیاء احياء فی قبورهم یصلون“ اور یہ کہ حیات ان کے ارواح طیبات کے ان اجسام مبارکہ کے متعلق ہے جو ان کو دنیا میں حاصل تھے نہ صرف ارواح کی حیات ہے اور نہ اجسام مثالیہ کے تعلق سے ہے جیسا کہ بعض لوگوں کو یہ مغاللہ یا شبہ ہے اور چونکہ یہ حیات اجسام حشریہ اور دنیویہ کے تعلق سے ہے اس لئے اس کو حیات دنیویہ سے تعبیر کیا جاتا ہے تاکہ اجسام مثالیہ کے تعلق سے حیات کا شبہ نہ ہو اور اس لحاظ سے برزخ بھی ہے کہ برزخ میں ہے اور اس جہان میں رہنے والوں کی نگاہوں سے اوچھل ہے اور ان کو محسوس نہیں ہو سکتی کیونکہ ان سے زندگی میں ایمان بالغیب مطلوب ہے اور احساس اور مشاہدہ کے بعد ایمان بالغیب نہیں رہتا اور حیات کی اسی تفسیر کے تحت کہ آں حضرت ﷺ کی قبر مبارک میں جسد اطہر کے روح مقدس کے تعلق سے حیات حاصل ہے۔ آپ ﷺ عند القبر صلوٰۃ و سلام سنتے اور جواب دیتے ہیں اور دور سے درود شریف بذریعہ ملائکہ آپ ﷺ کو پہنچایا جاتا ہے جیسا کہ تسکین الصدور وغیرہ میں صحیح احادیث سے اس پر بحث موجود ہے اور تمام ملت اسلامیہ کا یہ اجماعی عقیدہ ہے۔

چنانچہ حکیم الامت حضرت مولانا محمد اشرف علی تھانوی مدظلہ لکھتے ہیں کیونکہ روضہ مبارک پر جو درود شریف پڑھا جاتا ہے وہ بالاتفاق بلا واسطہ حضور ﷺ پر پیش ہوتا ہے اور آپ ﷺ اس کو سنتے اور جواب دیتے ہیں۔

(امداد الفتاویٰ ج ۵ ص ۱۱۰)

اور تمام اکابر طہاء دیوبند کثر اللہ تعالیٰ جماعتہم کا یہی متفقہ نظریہ اور مسلک ہے۔ اب اگر کوئی اختلاف کرتا ہے تو اس کا اپنی رائے پر گھمٹا اور سینہ زوری ہے اور وہ ”اعجاب کل ذی رای ہرأیہ“ کا مصداق ہے۔ اللہ تعالیٰ جناب حافظ صاحب کو جزائے خیر دے کہ انہوں نے حق مسلک کی حفاظت کے لئے کاوش کی ہے۔

وصلی اللہ تعالیٰ علی خیر خلقہ محمد و علی آلہ و اصحابہ و ازواجہ و ذریاتہ الی یوم الدین۔ آمین۔ ثم آمین!

احقر: ابو الزاہد محمد سرفراز

خلیب جامع مسجد گلشہر و صدر مدرس نصرۃ العلوم گوجرانوالہ

۲۱ شوال ۱۴۰۶ھ / ۱۰ جون ۱۹۸۶ء

مقدمہ

حضرت مولانا سید محمد انظر شاہ صاحب مدظلہ

نور نظر و نعت جگر فخر الحدیث حضرت مولانا سید محمد انور شاہ کاشمیری مدظلہ مع الحدیث دارالعلوم دیوبند رحمۃ للعالمین رسول اکرم ﷺ کی حیات طیبہ اپنے دلاویز گوشوں کے اعتبار سے منفرد، ممتاز اور بے مثال واقع ہوئی ہے۔ قرآن مجید نے آپ ﷺ کی بشریت کے کھلے بندوں اعلان کیا اور آثار بشریت آپ ﷺ کی حیات پاک پر ہویدا ہیں، آپ ﷺ کا حلیہ مبارک آپ ﷺ کا سراپا اقدس، نشست و برخاست، بے داری و خواب، رفتار و گشتار، اکل و شرب خوشیوں سے سرور ہونا، غموں کا تاثر لینا، سب کچھ انسانوں کی طرح ہے۔ نکاح و مناکحت بچوں کی پیدائش، اگلی ضروریات کا احساس، گھر گرہستی کا فکر، خیال داری، اس کا انتظام، بھوک کا احساس، تشنگی کا خیال، آخر کن کن چیزوں کا انکار کیا جائے گا اور آپ ﷺ کو بشریت سے نکالنے کے لئے کیا کیا دلائل قائم کئے جائیں گے، قدم قدم پر خود آپ ﷺ کا اعلان کہ میں انسان ہوں پھر آپ ﷺ کی دید و شنید سے آشنا مقدس حلقے یعنی حضرات صحابہ رضوان اللہ علیہم اجمعین میں کوئی بھی تو آپ ﷺ کی بشریت کا منکر نہیں۔ اب اگر کوئی آپ ﷺ کو بشریت کے حلقہ سے نکالے تو وہ خدا تعالیٰ کے ارشاد، آپ ﷺ کے اعلان، صحابہ رضی اللہ عنہم کے فکرو بیان، سے محروم ہوتا ہے مگر اس کے باوجود آپ ﷺ کو عام انسانوں کا درجہ دینا اتنا ہی بڑا ظلم ہے جتنا کہ آپ ﷺ کی بشریت کا انکار کسی شاعر نے کیا ہے اور خوب کہا ہے۔

ادھر اللہ سے واصل اور مخلوق میں شامل مقام بردخ کبریٰ میں ہے اس حرف مشدود کا اگر ایک شعر پر غور کر لیا جاتا تو بے سود مباحث کے طومار نہ کھڑے کئے جاتے آپ ﷺ کی وفات کا انداز بھی نرالا ہے۔ انتطاع حیات دنیوی عام انسانوں کی طرح لیکن امتیازی شان لئے ہوئے۔ جنازے کی نماز ضرور ہوئی لیکن متعارف طریقہ سے ہٹ کر: پھر جسد اطہر کی تدفین اور یہ سب کچھ ان کے ہاتھوں ہوا جو رح آشنائے نبوت اور عارف منصب رسالت تھے پھر جھگڑایا کیا رہ گیا۔ لیکن بد قسمتی سے آپ ﷺ کی حیات برذنی کے مسئلہ کو بھی نظری بنادیا گیا۔ حافظ نذیر احمد نقشبندی موصوف، آپ ﷺ کی حیات برذنی کے اثبات و نبوت کے لئے تصنیف کی طرف متوجہ ہوئے اور ہقامت کہتر لیکن قیمیت بہتر حالہ تیار کر دیا جس میں تمام علماء اسلام اور علماء دیوبند کے عقیدہ کو اس طرح منسج کیا کہ اب نہ کوئی اندھیرا رہا نہ کوئی الجھاؤ نہ کوئی تاریکی اور نہ کوئی ابہام بلاشبہ انہوں نے اس موضوع پر جو کچھ لکھا وہی علماء حق و حقانی کا عقیدہ اور حلقہ دیوبند کا قاطع فیصلہ ہے۔

حافظ صاحب موصوف کو ذات نبوی علی صاحبہا الصلوٰۃ والسلام سے نسبت مشق ہے جو سرمایہ ایمان اور بضاعت آخرت قرار دی جائے گی چنانچہ آپ نے فضائل درود شریف پر بھی ایک قیمتی رسالہ لکھا بلکہ دوسرے گوشوں پر بھی آپ کا قلم رواں دواں ہے جنہیں دیکھ کر ”اللہم زدہ فزود“ کی دعا میں ورد زباں ہوتی ہیں۔ مجھے یقین ہے کہ رحمۃ للعالمین کا مطالعہ بصیرت و بصارت کے لئے کارآمد اور دلائل و بینش کے لئے النفع ثابت ہوگا۔

انظر شاہ

وما ذالک علی اللہ بعزیز!

۲۸ شعبان ۱۴۰۶ھ

بدوران سفر طیارہ از دہلی برائے انگلستان

شکریہ معاونین

بِسْمِ اللّٰهِ الرَّحْمٰنِ الرَّحِیْمِ

قال رسول اللہ صلی اللہ علیہ والہ واصحابہ وبارک وسلم من لم يشكر الناس لم يشكر الله
رحمت للعالمین ﷺ نے ارشاد فرمایا جو انسانوں کا شکریہ ادا نہیں کرتا وہ اللہ تبارک و تعالیٰ کا شکریہ
ادا نہیں کرے گا۔

اس حدیث مبارک کے مطابق یہ بات نہایت ہی ضروری ہے کہ جن محسنین و بزرگان عظام
نے اس کتاب کی تیاری، استفادہ مسودات و تصحیح اور دعاؤں سے معاونت فرمائی، ان سب کا
شکریہ ادا کیا جائے۔

اول شکریہ کے مستحق مرشد العلماء والصلحاء علیہم طریقت، امیر شریعت و امیر مرکزی مجلس تحفظ ختم
نبوت پاکستان، سیدنا و مرشدنا قبلہ حضرت مولانا ابوالخلیل خان محمد صاحب علیہ السلام سجادہ نشین خانقاہ سراجیہ
مہدیہ نقشبندیہ کنڈیاں ضلع میانوالی ہیں۔ جنہوں نے سب سے پہلے اس کتاب کا مسودہ دیکھ کر خاص
نظر حمایت فرمائی اور خصوصی دعا فرمائی کہ اللہ تعالیٰ اس کو قبول فرماویں، اور اپنی مخلوق کی ہدایت کا
باعث بنادیں۔ آمین!

اور شکر گزار ہوں ان ہر دو حضرات، حضرت مولانا قاضی محمد شمس الدین صاحب نقشبندی، مہدی
ہزاروی، ہری پوری خلیفہ مجاز سراج الاولیاء حضرت مولانا محمد عبداللہ علیہ السلام خانقاہ سراجیہ کنڈیاں ضلع
میانوالی، اور حضرت مولانا حاجی عبدالرشید صاحب رحیم یار خان خلیفہ مجاز سلطان الاولیاء حضرت
مولانا سیدنا و مرشدنا ابوالخلیل خان محمد صاحب علیہ السلام خانقاہ سراجیہ کنڈیاں نے حضرت اقدس سیدنا
و مرشدنا و مولانا خان محمد علیہ السلام کے حکم سے اس کتاب کو حرفا حرفا از اول تا آخر دیکھا اور تصحیح فرمائی اور شکر
گزار ہوں ان اکابرین کا جن کی کتابوں سے مسودات جمع کئے، اللہ تعالیٰ سب کی کوششوں کو مقبول
و منظور فرماویں۔ اور اجر عظیم عطا فرماویں اور اللہ تعالیٰ کے حضور التماس ہے کہ ان تمام حضرات کے لئے جو
اس کتاب کا مطالعہ فرماویں کہ مولا کریم ان سب کو رحمت اللعالمین ﷺ کا ادب و احترام بھی محبت اور
اتحاد کی توفیق نصیب فرماویں، اور اس سیاہ کار کے لئے ذریعہ شفاعت مغفرت و نجات بنادیں۔

آمین بحرمت نبی الکریم علیہ وعلیٰ آلہ العسلیم

ابتدائیہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العلمین والصلوة والسلام علی سیدنا وشفیعنا وحبیبنا ومولانا محمد خاتم الانبیاء
والمرسلین وعلی آلہ واصحابہ وذریاتہ واهل بیتہ اجمعین عدد خلقہ ورضا نفسہ ووزن عرشہ ومداد
کلماتہ۔ اما بعد!

اللہ تعالیٰ رحیم وکریم کالاکھ لاکھ بار شکر و احسان ہے کہ اس نے اپنے فضل و کرم اور بے حد مہربانی سے اپنے
اس عاجز و گناہ گار بندے کو یہ توفیق عنایت فرمائی کہ یہ اس کے اشرف المخلوقات بندے سید الانبیاء والمرسلین شفیع
المدنین رحمت للعالمین حضرت سیدنا و مولانا محمد رسول اللہ ﷺ کی حیات طیبہ سے متعلق لکھے، حالانکہ اس سے پہلے بے
شمار اکابرین و محدثین مفسرین اولیاء کرام، علماء عظام نے اتنی اتنی بلند و بالا مدلل کتابیں لکھی ہیں جن کا شمار مشکل ہے ان
کے موجود ہوتے ہوئے اس ناکارہ کا اس بلند و بالا موضوع اور اشرف الانبیاء ﷺ کی شان اقدس میں کچھ لکھنا سوا اس
کے کہ ان حضور اکرم رحمت دو عالم ﷺ کی شان مبارک لکھنے والوں کے ذمہ میں اس سیاہ کار کا نام آجائے اور رحمت دو
عالم ﷺ کے محبین میں شامل ہو جائے تو بفضلہ تعالیٰ نجات کی امید رکھتا ہے کسی اللہ کے بندے کی باری خوب فرمایا۔

احب الصالحین ولست منهم لعل الله یوزقنی صلاحاً
نیک صالحین لوگوں سے محبت رکھتا ہوں مگر میں ان میں سے نہیں ہوں شاید کہ اللہ تعالیٰ ان سے محبت کی
برکت سے مجھے بھی ان میں شامل فرمائیں۔

اور یہ ناکارہ اپنی حیثیت ان اکابرین کے ساتھ اس کتنے جیسی بھی نہیں تصور کر سکتا، جس نے اللہ کے مقبول
بندوں اصحاب کہف کا ساتھ اختیار کیا۔ تو اللہ تعالیٰ ان پاک نفوس کی برکت سے اس کو جنت میں داخل فرمائے گا۔ اللہ تعالیٰ
ان اکابرین کی برکت سے اس سیاہ کار کو ان کی رفاقت جنت میں نصیب فرمائے۔ آمین بحرمت نبی اکرم طیبہ وآلہا التسلیم
اس کتاب میں مسئلہ حیات النبی ﷺ کے متعلق علماء دیوبند کے روشن مسلک کی وضاحت ہے جو کہ سید
الانبیاء ﷺ سے لے کر آج تک امت کا متفقہ عقیدہ ہے۔ موجودہ دور میں معتزلہ عقیدہ کے چند لوگ جو کہ اپنے آپ کو
علماء دیوبند کے قبیح ظاہر کر کے اکابرین دیوبند کو بدنام کرتے ہیں۔ اور انہوں نے اپنی زندگی کا رخ ”ورفعنا لک
ذکرک“ (اللہ تعالیٰ ارشاد فرماتے ہیں کہ اے محبوب ﷺ ہم نے آپ کا ذکر بلند فرمایا)

کے بجائے حضور ﷺ کی شان اقدس کھٹانے کی طرف موڑ لیا ہے اللہ تعالیٰ ارشاد فرماتے ہیں ”یضل بہ
کثیرا و یهدی بہ کثیرا“ قرآن پاک سمجھنے میں بہت سے لوگ ہدایت پاتے ہیں اور بہت سے لوگ گمراہ ہوتے ہیں۔
بعینہ اسی طرح حامل قرآن جن پر اللہ تعالیٰ نے قرآن پاک نازل فرمایا، رحمت عالم ﷺ کی شان اقدس
کو صحابہ کرام، اولیاء عظام کی محبت اور عظمت بھری نگاہوں سے دیکھنے والے ہدایت پر ہیں۔ اور اپنی حالت پر قیاس
کرنے والے گمراہی کے کڑھے میں جا گرتے ہیں، جیسا کہ اللہ تعالیٰ نے انبیاء علیہم السلام کو اپنی حالت پر قیاس کرنے
والوں کا قول قرآن پاک میں نقل فرمایا کہ کفار کہتے تھے: ”وقالوا مال هذا الرسول یأکل الطعام ویمشی فی

الاسواق“ اور کہنے لگے کہ یہ کیا رسول ہے کہ کھانا کھاتا ہے اور ہزاروں میں پھرتا ہے۔ اور ان کے یہ الفاظ کہنے کا نتیجہ ان کو یہ ملا ”خسر الدنیا والآخرۃ“ کہ دنیا اور آخرت دونوں ہی برباد ہو گئے۔

اللہ تعالیٰ میں رحمت للعالمین ﷺ کی شان بلند کرنے کی توفیق عطا فرمائے کہ خود خدا تعالیٰ ہی اپنے حبیب ﷺ کی شان بلند فرمانے کا قرآن پاک میں اعلان فرما رہے ہیں تو شان بیان کرنا سنت اللہ ہے اور اس پر صحابہ کرام رضی اللہ عنہم نے عمل فرمایا، حضور ﷺ کی شان بیان فرمانے والے حضور ﷺ کے اجل صحابی حضرت حسان بن ثابت رضی اللہ عنہ ارشاد فرماتے ہیں۔

واحسن منك لم ترقط عینی واجمل منك لم تلد النساء
خلقت مبراء من كل عيب كانك قد خلقت كما تشاء
یا رسول اللہ ﷺ میری آنکھ نے آپ ﷺ سے زیادہ حسین کوئی دیکھا ہی نہیں اور آپ ﷺ سے زیادہ خوبصورت کسی نے جنا ہی نہیں، آپ ﷺ ہر قسم کے عیبوں سے پاک پیدا کئے گئے ہیں۔ گویا کہ جیسے کہ آپ ﷺ ایسے ہی پیدا کئے گئے۔

سبحان اللہ صحابہ کرام رضی اللہ عنہم کو آقائے دو جہاں ﷺ سے کس قدر محبت تھی۔ اور رحمت دو عالم ﷺ کی شان بیان کرنے کا صلہ ام المومنین حضرت سیدہ عائشہ صدیقہ رضی اللہ عنہا کے مبارک الفاظ میں سنئے۔ حضرت امام ربانی مجدد الف ثانی حضرت شیخ احمد فاروقی سرہندی مدظلہ اپنے مکتوبات شریف میں نقل فرماتے ہیں: ”عن عائشہ رضی اللہ عنہا قالت کان رسول اللہ ﷺ يضع لحنان بن ثابت منبراً فی المسجد یقوم علیہ قائماً یفاخر عن رسول اللہ ﷺ، ان اللہ یؤید حسان بروح القدس ما نفع او فاجر عن رسول اللہ ﷺ (ترمذی شریف)

حضرت عائشہ صدیقہ رضی اللہ عنہا ارشاد فرماتی ہیں کہ رحمت للعالمین ﷺ حضرت حسان بن ثابت رضی اللہ عنہ کے لئے مسجد شریف میں منبر رکھوائے تھے جس پر حسان بن ثابت رضی اللہ عنہ کھڑے ہو کر حضور ﷺ کی شان بیان فرماتے تھے تو حضور ﷺ نے ارشاد فرمایا کہ اللہ تعالیٰ حضرت حسان رضی اللہ عنہ کی مدد فرماتے ہیں بذریعہ روح القدس سید الملائکہ حضرت جبرئیل علیہ السلام، تو معلوم ہوا حضور ﷺ کی شان بیان کرنے کی وجہ سے حضرت حسان رضی اللہ عنہ کی اللہ تعالیٰ مدد فرماتے تھے۔ حضور ﷺ کی شان بیان کرنے کی وجہ سے شان بیان کرنے والے کو اللہ تعالیٰ کی مدد نصیب ہوتی ہے۔ کسی عاشق نے خوب کہا ہے۔

محمد ﷺ کی محبت دین حق کی شرط اول ہے جو اس میں ہوا کر خامی تو سب کچھ نامکمل ہے
حضور ﷺ ارشاد فرماتے ہیں۔ ”لا یؤمن احدکم حتی اکون احب الیہ من والدہ وولده والناس اجمعین“ (بخاری شریف)

رحمت للعالمین ﷺ نے ارشاد فرمایا تم میں سے کوئی شخص بھی ایمان والا نہیں ہو سکتا جب تک کہ وہ اپنے والدین اپنی اولاد اپنی جان اور تمام انسانوں سے زیادہ مجھے محبوب نہ رکھے۔ گویا کہ ہر شے سے زیادہ محبت نبی ﷺ سے ہونی چاہئے ورنہ ایمان نہیں ہے۔

کیا ہی مدد فرمایا حضرت مرزا مظہر جان جاناں شہید مدظلہ نے۔
 مناجاتے اگر ہائید بیان کرد بہ بیچے ہم قناعت می تو اوں کرد
 محمد از توئی خواہم خدا را خدا یا از تو حب مصطفیٰ را
 اگر تو کوئی شے خدا تعالیٰ سے طلب کرنا چاہے تو بس اس بات پر قناعت کر لے۔ یا رسول اللہ ﷺ مجھے اللہ
 تعالیٰ مل جائے اے اللہ کریم مجھے اپنے پیارے محبوب کی محبت نصیب فرما۔
 جس کو اللہ تعالیٰ کے پیارے محبوب ﷺ کی محبت نصیب ہو جائے۔ اور اللہ تعالیٰ مل جائے اس کو اور کیا
 چاہئے اس کو تو سب کچھ ہی مل گیا ان اکابرین کی ہر لمحہ بھی جستجو تھی، اللہ تعالیٰ ان حضرات کے صدقہ سے ہمیں بھی اپنے
 پیارے محبوب ﷺ کی محبت نصیب فرمائے۔ اور ہمیں حضور ﷺ کے ادب و احترام کی توفیق نصیب فرمائے۔
 از خدا خواہیم توفیق ادب بے ادب محروم شد از فضل رب
 اور اللہ تعالیٰ ہمیں رحمت للعالمین کے صدقہ سے اپنا بتائے آمین ابحرمت نبی الکریم علیہ والہ التسلیم
 ۳/ صفر ۱۴۰۵ھ

موت کی حقیقت

اس کتاب کا اصل مضمون سید الانبیاء ﷺ کی حیات طیبہ ہے جو کہ حیات برزخی ہے یعنی قبر کی زندگی، اور
 حیات برزخی کا پہلا قدم موت ہے اور دوسرا قدم حیات ہے اس سلسلہ میں چند حقائق پیش خدمت ہیں جن کے سمجھ لینے
 کے بعد اصل مضمون کا سمجھنا ان شاء اللہ تعالیٰ بالکل آسان ہو جائے گا، اس میں تمام باتیں فرمان اللہ کریم، ارشادات
 سید الانبیاء ﷺ اقوال صحابہ کرام، تابعین، آئمہ مجتہدین، سلف صالحین کی ہوں گی ان شاء اللہ تعالیٰ، اللہ کریم سے
 التجاء ہے کہ حق تحریر کرنے اور حق کے سمجھنے کو توفیق نصیب فرمائے آمین، ”واللہ یہدی من یشاء الی صراط
 مستقیم“ اللہ کریم ہی سیدھے راستے کی راہنمائی فرماتے ہیں جسے چاہیں۔ (سورہ نور)

اللہ کریم اپنی محترم و معزز کتاب قرآن پاک میں ارشاد فرماتا ہے۔ ”کل نفس ذائقة الموت ثم الینا
 نرجعون“ ہر جان نے موت کا مزہ اچکھتا ہے پھر تم ہماری طرف لوٹائے جاؤ گے۔

ان الفاظ مبارکہ پر غور فرمائیں اللہ کریم ارشاد فرماتا ہے کہ ہر جان نے موت کا ذائقہ چکھتا ہے اور موت
 کا ذائقہ چکھنے کے بعد بندے کا تعلق اپنے محبوب حقیقی خدا تعالیٰ کے ساتھ وابستہ ہو جاتا ہے جناب رسول اللہ ﷺ کا
 ارشاد ہے۔ ”الموت جسر یوصل الحبيب الی الحبيب“ فرمایا کہ موت پل ہے ملا تا ہے حبیب کو حبیب
 سے۔ یعنی موت کے بعد بھی بندہ کا تعلق اللہ تعالیٰ کے ساتھ وابستہ ہو جاتا ہے دنیاوی زندگی ختم ہو جاتی ہے اور اسی
 وقت آخرت کی زندگی شروع ہو جاتی ہے اللہ تعالیٰ فرماتا ہے۔ ”الذی خلق الموت والحیوة“ وہ اللہ کریم جس نے
 پیدا فرمایا موت کو اور حیات کو۔ یعنی جیسے حیات ایک چیز ہے اسی طرح موت بھی ایک شے ہے فقہ حنفی کی مستند کتاب
 درعقار میں فرمایا ”والموت صفة وجودیة خلقت ضد الحیوة“ موت بھی ایک وجودی صفت ہے جو کہ حیات کی
 ضد کے طور پر پیدا کی گئی ہے۔

موت فنا کا نام نہیں بلکہ ایک جہان سے دوسرے جہان میں منتقل ہونے کا نام ہے اسی لئے موت کو

ولادت ثانیہ یعنی دوسری پیدائش کہا جاتا ہے۔ (مرقاۃ ج ۱ ص ۱۷۶) اسی وجہ سے موت کو انتقال کہتے ہیں یعنی موت کے بعد انسان ختم نہیں ہوا بلکہ دوسرے جہان میں منتقل ہو گیا اور اس جہان کے مطابق اس کو حیات حاصل ہو گئی حضرت ابوسعید خدری رضی اللہ عنہ فرماتے ہیں کہ جناب رسول اللہ ﷺ نے ارشاد فرمایا کہ میت اپنے غسل دینے والے، جنازہ اٹھانے والے، کفن دینے والے اور قبر میں اتارنے والے کو بھیجنا ہوتا ہے۔ (احمد، طبرانی بحوالہ شرح الصدور ص ۹۸) سید الانبیاء ﷺ نے ارشاد فرمایا کہ میت جب قبر میں رکھی جاتی ہے اور دفن کرنے والے میت کو دفن کر کے واپس ہوئے گئے ہیں تو میت ان کی جوتیوں کی ٹکٹھاٹ سختی ہے۔

(بخاری شریف ج ۱ ص ۷۸، مسلم شریف ج ۲ ص ۳۸۶، تسکین الصدور ص ۲۵)

حضرت انس رضی اللہ عنہ ارشاد فرماتے ہیں کہ سید الانبیاء ﷺ متوکلین بدر (کفار مکہ ابو جہل، قتبہ، شیبہ وغیرہ) کے پاس کھڑے ہوئے اور ارشاد مہارک فرمایا کہ اے فلاں بن فلاں (ان کفار کے نام لے لے کر پکارا) جو تمہارے رب نے تم سے وعدہ کیا تھا آیا وہ تم نے پایا، کیونکہ میں نے اپنے رب تعالیٰ کے وعدہ کو سچا پایا، حضرت عمر رضی اللہ عنہ نے عرض کی، یا رسول اللہ ﷺ آپ ایسے جسموں سے کلام فرما رہے ہیں جن میں روح نہیں، آپ ﷺ نے ارشاد فرمایا کہ تم میری بات ان سے زیادہ نہیں سنتے ہاں فرق یہ ہے کہ یہ جواب نہیں دے سکتے؛ (شرح الصدور ص ۹۹) حضرت براء بن عازب رضی اللہ عنہ فرماتے ہیں کہ ہم رحمت دو عالم ﷺ کے ساتھ ایک انصاری رضی اللہ عنہ کے جنازہ کے ساتھ گئے جب قبرستان پہنچے تو ابھی قبر تیار نہیں ہوئی تھی۔ تو آپ ﷺ بیٹھ گئے اور ہم بھی حضور ﷺ کے قریب ہی بیٹھ گئے، آپ ﷺ نے (ایک لمبی حدیث شریف بیان فرمائی جس میں) مومن اور کافر کی موت کا تذکرہ فرمایا؛ مومن کے بارے میں یہ ارشاد مہارک فرمایا کہ مومن کی موت کے بعد مومن کی روح کو ساتویں آسمان پر پہنچا دیا جاتا ہے اللہ تعالیٰ ارشاد فرماتا ہے کہ میرے بندے کا نام علیین میں درج کرو۔ اور اس روح کو زمین کی طرف واپس لوٹا دو۔ کیونکہ میں نے ان کو زمین سے پیدا کیا ہے اور اس میں ان کو لوٹاؤں گا اور اس سے دوسری مرتبہ نکالوں گا پھر اس کی روح (قبر میں) اس کے جسم میں لوٹائی جاتی ہے تو اس کے پاس دو فرشتے (مگر کثیر) آتے ہیں اور اس کو بٹھا کر اس سے سوالات کرتے ہیں ”من رہک، مادینک“ آگے لمبی حدیث ہے اور اس حدیث شریف میں آگے حضور ﷺ نے کافر کی موت کا تذکرہ فرمایا؛ کہ کافر کی روح کے لئے آسمانوں کے دروازے نہیں کھلتے، اللہ تعالیٰ فرماتے ہیں کہ اس کی کارگزاری اور نام وغیرہ جہنم میں لکھ دو جو کہ ساتویں زمین میں ہے پھر اس کی روح وہاں سے پھینکی جاتی ہے پھر آپ ﷺ نے یہ ارشاد خداوندی پڑھا کہ جو شخص اللہ تعالیٰ کے ساتھ شرک کرتا ہے پس گویا کہ وہ آسمان سے گرا اور اس کو پرندے اچک کر لے گئے یا ہوانے گڑھے میں ڈال دیا اور پھر اس کی روح اس کے جسم میں لوٹائی جاتی ہے اور اس کے پاس دو فرشتے آتے ہیں، اور اس سے سوالات کرتے ہیں ”من رہک“ آگے لمبی حدیث ہے۔ (مسند احمد ج ۲ ص ۲۸۷، تفسیر ابن کثیر ج ۲ ص ۵۳۱، تسکین الصدور ص ۳۹) دوسری حدیث شریف میں حافظ ابن قیم رحمہ اللہ امام ابو عبد اللہ بن مندہ رحمہ اللہ کے حوالہ سے سند کے ساتھ حضرت عبد اللہ بن عباس رضی اللہ عنہ سے روایت نقل کرتے ہیں جس کے آخر میں رحمت عالم ﷺ کا یہ ارشاد مہارک بھی ہے کہ پھر اللہ تعالیٰ (مومن کی) اس پاکیزہ روح کے بارے میں ارشاد فرماتا ہے کہ اس کو جنت میں داخل کر دو، اور اس کا وہ ٹھکانا جو جنت میں ہے اس کو دکھا دو اور اس پر عزت اور خوشی کی وہ چیزیں پیش کرو جو میں نے اس کے لئے تیار کی ہیں پھر اس کو زمین کی طرف لے جاؤ کیونکہ میں نے یہ فیصلہ کیا ہے کہ میں نے جس طرح ان کو زمین سے پیدا کیا ہے

اس طرح ان کو زمین کی طرف لوٹاؤں گا اور اس سے ان کو نکالوں گا، سو اس ذات کی قسم جس کے قبضہ میں محمد (ﷺ) کی جان ہے کہ وہ روح وہاں سے نکلنے کو ایسا ناپسند کرتی ہے جتنا اس نے جسم سے نکلنے کو ناپسند نہیں کیا تھا اور وہ (روح) کہتی ہے کہ مجھے کہاں لے جاتے ہو کیا اس جسم کی طرف لے جاتے ہو جس میں میں تھی، آپ (ﷺ) نے فرمایا کہ وہ فرشتے کہتے ہیں کہ ہمیں بھی حکم ملا ہے اور تیرے لئے اس کے بغیر کوئی چارہ نہیں پس اس کو نیچے اتار لاتے ہیں، اس اثناء میں کہ لوگ میت کے غسل اور کفن (دفن وغیرہ) سے فارغ ہو چکے ہیں، پس وہ فرشتے اس کی روح کو اس کے جسم اور کفن میں داخل کر دیتے ہیں۔ (کتاب الروح ص ۶۱، ۶۲)

ان احادیث مطہرہ سے یہ معلوم ہوا کہ موت سے لے کر قبر میں آنے تک میت کے ساتھ جو روح کا تعلق اس طرح ہے کہ جیسے رحمت عالم (ﷺ) نے حضرت عمر (رضی اللہ عنہ) کو کفار مقتولین جنگ بدر کے متعلق ارشاد فرمایا کہ تم میری بات ان سے زیادہ نہیں سنتے ہاں (موجودہ حیات میں) فرق یہ ہوا کہ یہ جواب نہیں دے سکتے کیونکہ اس وقت مومن کی روح طہین کی طرف اور کافر کی روح جہین کی طرف جاتی آتی ہے۔ مگر اس کا تعلق جسم سے ختم نہیں ہوتا جیسا کہ حضور (ﷺ) نے فرمایا کہ میت اپنے غسل دینے والے، اٹھانے والے، دفن کرنے والے کو پہچانتی ہے مگر ہماری باتوں کا جواب نہیں دے سکتی، تو مندرجہ بالا حدیث سے معلوم ہوا کہ میت کو قبر میں رکھنے کے بعد اس میں روح واپس آ جاتی ہے اور پھر وہ میت بیٹھ کر فرشتوں کے سوالات کا جواب دیتی ہے۔

۱۔ حضرت مولانا فیض الہند محمود الحسن دیوبندی مدظلہ "اللہ جوئی الالف" کی تفسیر میں فرماتے ہیں کہ اللہ تعالیٰ فرماتے ہیں کہ نیند میں روح نکل جاتی ہے مگر روح کا تعلق جسم کے ساتھ رہتا ہے کہ جب بیداری ہوتی ہے تو آگے بھٹکتے سے پہلے روح واپس آ جاتی ہے اسی آیت مبارکہ کی تفسیر میں حضرت علی (رضی اللہ عنہ) کا قول نقل کیا ہے کہ حضرت علی (رضی اللہ عنہ) فرماتے ہیں کہ نیند میں روح نکل جاتی ہے مگر ایک شعاع روح کی بدن میں رہتی ہے جس سے حیات باطل نہیں ہوتی۔ موجودہ دور میں تو یہ بات بالکل واضح ہو گئی ہے آج کل کے دور میں حساب کرنے والے ٹکولوجیئر لیتے ہیں جو سورج کی شعاعوں سے چلتے ہیں، اریوں میل دور سورج کی شعاع سے ٹکولوجیئر کو کنٹرول کیا جاتا ہے یعنی سورج کی شعاع کے تعلق سے وہ چلتا ہے، امریکہ نے ایک کارایجاد کی ہے جو سورج کی شعاعوں سے چلتی ہے اللہ کریم نے یہ نظام حضرت آدم (علیہ السلام) کے وقت سے ہی ایجاد فرمادیا تھا جس کو سائنس دان اب پہنچے ہیں تو معلوم ہوا کہ موت کے بعد جسم کے ساتھ روح کا تعلق اس شعاع کی قسم کا رہتا ہے جس سے بقول رحمت عالم (ﷺ) میت غسل کرنے والے، اٹھانے والے، دفن کرنے والے کو جانتی پہچانتی ہے مگر ان لوگوں کی باتوں کا جواب نہیں دے سکتی، چونکہ روح جسم میں نہیں مگر روح کا تعلق جسم کے ساتھ رہتا ہے تو فرمایا رحمت عالم (ﷺ) نے جب میت قبر میں داخل ہو جاتی ہے تو روح اس میں داخل ہو جاتی ہے تو پھر میت بیٹھ کر فرشتوں کے سوالات کا جواب دیتی ہے۔ تو معلوم ہوا کہ اس وقت میت میں دوبارہ زندگی پیدا ہو جاتی ہے۔ ان ارشادات کی روشنی میں واضح ہے کہ موت کے بعد انسان اللہ تعالیٰ کی طرف لوٹا یا جاتا ہے۔ امام غزالی مدظلہ فرماتے ہیں کہ انسان کا بدن روح کا مکان نہیں کہ بدن فنا ہو جائے جلا دیا جائے یا دریا میں فرق ہو جائے تو بدن کے فنا ہونے سے روح بھی فنا ہو جائے بلکہ بدن کی صفات بدل جانے کے بعد بھی روح کا تعلق بدن کے ساتھ رہتا ہے۔ (جواہر النوالی ص ۶۶، رحمت کائنات ص ۳۵)

تو معلوم ہوا کہ بدن کی صفات بدل جانے کے بعد چاہے وہ جلائے کی صورت میں ذرات ہوں جیسے کفار کرتے ہیں یا حادثاتی طور پر کوئی مسلمان جل جائے یا جلا دیا جائے یا پانی میں فرق ہو جائے۔ یا کوئی جانور کھا جائے ہر حالت میں جیسی بھی صفات ہو روح کا تعلق اس صفات کے ساتھ قائم رہتا ہے۔ اللہ کریم قرآن پاک میں سیدنا حضرت ابراہیم (علیہ السلام) کا واقعہ ذکر فرماتے ہیں: "وَاذْهَبْ اِبْرٰهٖمَ رَبِّ اِنِّیْ کَیْفَ نَحٰی الْمَوْتٰی قَالَ اَوَلَمْ تَوَمِّنْ، قَالَ بَلٰی وَلٰکِن لِّیْطَمِّنْ قَلْبِیْ، قَالَ فَاَعِزُّ اَرْبَعَةً مِّنَ الطَّیْرِ فَصَرَ مِنْہُمُ الْبَکْرَ ثُمَّ اٰجْعَلْ عَلٰی کُلِّ جَبَلٍ مِّنْہُمْ جِزًّا ثُمَّ اَدْعٰہُمْ بِالنَّحْکِ سَعِیًّا، وَاعْلَمَ اَنْ لَّہٗ عَلٰیہِمْ حَکِیْمٌ" (البقرہ) (بھی حاشیہ لگے ملے پر)

مدینہ منورہ میں ایک عورت تھی جو مسجد نبوی کی صفائی کرتی تھی وہ فوت ہو گئی، رحمت عالم ﷺ کو اطلاع نہ ہوئی ایک روز حضور ﷺ قبرستان شریف لے گئے اس کی قبر دیکھ کر صحابہ سے فرمایا کہ یہ کس کی قبر ہے؟ صحابہ نے عرض کیا، یا رسول اللہ ﷺ ام مہجین کی آپ ﷺ نے فرمایا کہ وہی جو مسجد میں کام کرتی تھی عرض کیا جی ہاں، یا رسول اللہ ﷺ تو آپ ﷺ نے صف ہاندمی اور اس کی نماز جنازہ ادا فرمائی پھر اس عورت کی طرف مخاطب ہو کر ارشاد فرمایا کہ اے عورت کون سا عمل اچھا پایا؟ صحابہ نے عرض کیا، یا رسول اللہ ﷺ یہ سنتی ہے؟ آپ ﷺ نے ارشاد فرمایا کہ تم اس سے زیادہ سننے والے نہیں حضور ﷺ نے فرمایا کہ یہ کہتی ہے بہترین عمل مسجد کی صفائی ہے۔ (شرح الصدور ص ۹۹)

مشکوٰۃ شریف میں حضرت امین عباس روایت فرماتے ہیں کہ ایک صحابی رضی اللہ عنہ نے ایک جگہ کو خالی سمجھ کر اپنا چھوٹا سا خیمہ لگا دیا مگر اچانک اس جگہ سے ایک انسان کے سورۃ الملک پڑھنے کی آواز آئی جسے یہ سنتے رہے یہاں تک کہ سورت پوری پڑھی گئی جب حضور ﷺ کی خدمت عالی میں حاضر ہوئے تو یہ واقعہ عرض کیا، آپ ﷺ نے ارشاد فرمایا۔ ”ہی المانع المنجیۃ من عذاب القبر“ (مشکوٰۃ شریف، ترمذی شریف) یہ سورت عذاب کو روکتی ہے اور اپنے پڑھنے والے کو عذاب قبر سے بچالے گی۔

تو حضور ﷺ کے ارشاد سے معلوم ہوا کہ قبر میں راحت بھی ہے اور عذاب بھی ہے۔ اللہ تعالیٰ قرآن شریف میں فرعون اور اس کی قوم کا ذکر فرماتے ہیں۔

”و حاق بال فرعون سوء العذاب النار یمرضون علیہا غدوا و عشیاء یوم تقوم الساعة ادخلوا ال فرعون اشد العذاب“ (المومن) اور الٹ پڑا فرعون اور اس کی قوم پر بری طرح کا عذاب آگ ہے کہ دکھاتے ہیں ان کو صبح اور شام اور جس دن قیامت قائم ہوگی (کہا جائے گا) داخل کرو دو فرعونوں کو سخت عذاب میں۔

(گزشتہ سلسلہ کا حاشیہ) اور یاد کرو جب کہا (حضرت) ابراہیم علیہ السلام نے اسے پروردگار میرے دکھلا مجھ کو کیسے زندہ کرے گا مردے فرمایا کہ تو یقین نہیں رکھتا کہا کیوں نہیں لیکن اس واسطے چاہتا ہوں کہ تسکین ہو جائے میرے دل کو فرمایا تو پکڑ چار چار اور اڑنے والے بھر ان کو ہلا لے (مانوس کر لے) اپنے ساتھ بھر رکھ دے ہر پہاڑ پر ان کے بدن کا ایک ایک ٹکڑا بھرا ان کو چلے آویں گے حیرے پاس دوڑتے ہوئے اور جان لے کہ بے شک اللہ زبردست حکمت والا ہے۔ اللہ تعالیٰ نے سیدنا ابراہیم علیہ السلام کو جب کہ جانوروں کے ٹکڑے ٹکڑے کر دیے گئے اور وہ مختلف مقامات پر رکھے گئے قیامت ہل ہونے کے بعد زندہ کر دکھایا اور فرمایا کہ ہم زبردست حکمتوں والے ہیں یعنی اللہ تعالیٰ ہر شے پر قادر ہیں ان کے لئے کوئی مشکل بات نہیں رحمت عالم ﷺ نے صحابہ کرام رضی اللہ عنہم کو ایک واقعہ بیان فرمایا کہ ایک شخص نے گناہوں کی وجہ سے اپنی جان پر بڑی زیادتی کی تھی جب اس کی موت کا وقت آیا تو اس نے اپنے بیٹوں سے کہا کہ جب میں مرجاؤں تو تم مجھے جلا کر میری راکھ کو خوب میں کر ہوا میں اڑا دینا۔ پھر اگر اللہ تعالیٰ نے مجھ پر عقی کی تو وہ مجھے ایسی سزا دے گا جو اور کسی کو اس نے نہیں دی، جب اس کی وفات ہوئی تو اس کے ساتھ یہی کارروائی کی گئی اللہ تعالیٰ نے ہوا کو حکم دیا کہ اس کے تمام ذرات کو جمع کر دے سو اس نے ایسا ہی کیا جب ذرات جمع کر دیے گئے تو وہ آدمی تھا، جو کھڑا کر دیا گیا، اللہ تعالیٰ نے فرمایا کہ یہ کارروائی تو نے کیوں کی اس نے عرض کیا کہ مولا کریم حیرے ڈرے۔ تو اللہ کریم نے اسے بخش دیا،

دوسری روایت میں ہے کہ اس نے کہا میری راکھ آدھا حصہ خشکی میں اور آدھا حصہ دریا میں بکھیر دینا چنانچہ ایسا ہی کیا گیا، (بخاری ج ۱ ص ۴۹۵، واللفظہ مسلم ج ۲ ص ۳۵۶) ان احادیث مطہرہ میں کتنی زبردست وضاحت فرمائی ہے کہ ہر حالت میں حتیٰ کہ ذرات ہونے کے باوجود روح کا تعلق ان ذرات سے قائم رہتا ہے۔ (تسکین الصدور ص ۲۴)

اور نوح علیہ السلام کی قوم کے بارے میں فرمایا۔ ”اعرفوا اولاد خلو انارا“ وہ پانی میں غرق کر دئے گئے اور اس کے بعد آگ میں داخل کر دیئے گئے۔

امام بخاری علیہ السلام نے حضرت قتادہ علیہ السلام کا ارشاد نقل فرمایا ہے کہ پہلے نوح علیہ السلام کی قوم دنیا میں پانی میں غرق کی گئی اور قبر میں آگ میں داخل کر دیئے گئے۔ (رحمت کائنات ص ۸۸)

مذہب قبر میں قیامت تک کے لئے جلا کئے جاتے ہیں۔ حضرت سعید خدری علیہ السلام فرماتے ہیں کہ ایک دن سیدہ دو عالم علیہ السلام نماز پڑھانے کے لئے تشریف لائے آپ ﷺ نے دیکھا کہ کچھ لوگ دل لگی اور خوشی کی باتیں کر رہے ہیں، آپ ﷺ نے فرمایا اگر تم تمام لذتوں کو توڑنے والی موت کو یاد کرو تو تم اس طرح مسرتوں میں کم نہ ہو جاؤ پس موت کو کثرت سے یاد کیا کرو، تمہاری قبریں روزانہ یہ بات کہتی ہیں کہ میں اجنبی گھر ہوں میں اکیلا رہنے والوں کا گھر ہوں، میں مٹی کا گھر ہوں، میں کیڑوں کا گھر ہوں،

جب ایمان دار بندہ دفن کیا جاتا ہے تو قبر اس کو خوش آمدید کہتے ہوئے یہ کہتی ہے کہ تو جب مجھ پر چلتا تھا تو مجھے دوسروں سے عزیز اور پیارا معلوم ہوتا تھا، آج تو میرے پاس آگیا ہے تو دیکھ لے گا کہ میں حیرے ساتھ کس قدر شفقت اور محبت کا برتاؤ کرتی ہوں۔

حضور انور ﷺ نے فرمایا کہ اس کی قبر کو تا حد نظر وسیع کر دیا جاتا ہے اور جنت کی طرف سے ایک دروازہ کھول دیا جاتا ہے اور جب کافر یا نافرمان بندہ دفن کیا جاتا ہے تو قبر اس کو خوش آمدید نہیں کہتی بلکہ یوں کہتی ہے کہ جب تو میری پیٹھ پر چلتا تھا تب بھی تو مجھے برا محسوس ہوتا تھا، آج تو میرے حوالے کر دیا گیا ہے تو دیکھ لے گا کہ میں تجھے کیسے سزا دوں گی، پھر اس پر قبر تنگ کر دی جاتی ہے حتیٰ کہ اس کی پسلیاں ایک دوسرے میں پھنس جاتی ہیں، یہ بیان کرتے ہوئے رحمت عالم ﷺ نے دونوں ہاتھوں کی انگلیاں آپس میں پھنسا کر لوگوں کو یہ بات دکھائی، اور فرمایا کہ اس پر ستر سانپ مقرر کئے جاتے ہیں جو اتنے زہریلے ہوتے ہیں کہ اگر ایک سانپ بھی زمین پر آ کر سانس لے تو کبھی بھی اس زمین پر سبزہ نہ اگے، وہ سانپ اس کو ڈستے رہیں گے اور کاٹتے رہیں گے یہاں تک کہ قیامت کے دن وہ حساب کے لئے پیش کیا جائے گا۔

رحمت دو عالم ﷺ نے فرمایا، سو اس کے اور کوئی بات نہیں کہ قبر یا تو جنت کے باغوں میں سے باغ بن جاتی ہے اور یا آگ کے گڑھوں میں سے گڑھا بن جاتی ہے۔ ”اعاذنا اللہ منها“

(ترمذی شریف، مشکوٰۃ شریف، باب البکاء والخوف)

مندرجہ بالا حدیث میں کفار اور عام مسلمانوں کے ساتھ قبر میں پیش آنے والے واقعات حضور ﷺ نے بیان فرمائے ہیں اور قرآن شریف میں واضح طور پر شہداء کے متعلق فرمایا گیا کہ ان کو مردہ مت کہو وہ زندہ ہیں اور ان کو رزق دیا جاتا ہے اور وہ انعامات خداوندی پر خوش ہیں اور مہاجرین فی سبیل اللہ اور وہ لوگ جو خدا تعالیٰ کے راستے میں لگے ہوئے ہیں جیسے علماء دین پڑھانے والے اور پڑھنے والے اور دین کی تبلیغ کرنے والے ان کو موت کے بعد اللہ تعالیٰ عمدہ رزق عطا فرمائے گا ان کے بعد اولیاء کرام آئمہ مجتہدین تبع تابعین اور پھر ان سے بہت بلند مقام صحابہ کرام

پھر عشرہ مبشرہ صحابہ کرام رضی اللہ عنہم پھر خصوصاً خلفاء راشدین اور اہل بیت رسول اللہ ﷺ خدا تعالیٰ ہی جانتا ہے کہ ان حضرات کی کتنی بلند حیات ہوگی اور ان سب سے بلند وبالا حیات انبیاء علیہم السلام کی ہے کہ دنیاوی حیات اس کے مقابلہ میں کوئی حیثیت نہیں رکھتی کہ وہ حضرات انبیاء علیہم السلام اپنی قبروں میں نمازیں پڑھتے ہیں خدا تعالیٰ کا عمدہ رزق کھاتے ہیں حج کرتے ہیں جہاں اللہ تعالیٰ کا حکم ہو وہاں آتے جاتے ہیں۔ جیسے کہ معراج شریف میں تمام انبیاء علیہم السلام مسجد اقصیٰ بیت المقدس میں تشریف لائے اور سب نے رحمت عالم ﷺ کے پیچھے نماز پڑھی اور پھر آسمانوں پر حضرت ابراہیم، حضرت موسیٰ، حضرت عیسیٰ، حضرت آدم، حضرت یحییٰ، حضرت یوسف، حضرت ادریس، (علیہم السلام) سے ملاقات ہوئی قرآن پاک اور احادیث مطہرہ میں یہ ایسے واقعات ہیں جن سے موت کی حقیقت معلوم ہوتی ہے کہ موت ایک جہان دنیاوی سے دوسرے جہان آخرت میں منتقل ہونے کا نام ہے اور موت صرف ایک آن ہوتی ہے کہ اس کے فوراً بعد دوسرے جہان کی زندگی شروع ہو جاتی ہے اور دنیا میں کئے ہوئے کاموں کا بدلہ ملنا شروع ہو جاتا ہے۔

اللہ تعالیٰ اور حضور ﷺ کے مندرجہ بالا ارشادات عالیہ ہمارے لئے حق اور سچ ہیں اور ان پر یقین کامل رکھنے کا نام ہی ایمان ہے جو حضرات ان ارشادات عالیہ کو اپنی ذات اور اپنی عقل پر پرکھتے ہیں ان کی عقل اور سمجھ کبھی بھی ان حقیقتوں کو نہیں پاسکتی ہمیں اللہ تعالیٰ اور رحمت عالم ﷺ کے ہر حکم کے آگے سر خم تسلیم کرنا چاہئے، چاہے کوئی بات ہماری سمجھ میں آئے یا نہ آئے۔

حضور ﷺ نے فرمایا کہ موت کے بعد میت اپنے غسل دینے والے، جنازہ اٹھانے والے، کفن دینے والے قبر میں رکھنے والے کو دیکھتی ہے اور جانتی پہچانتی ہے حق ہے حضور ﷺ نے کفار مقتولین بدر کے نام لے لے کر فرمایا کہ تم نے اپنے کئے کا بدلہ پالیا حالانکہ ان کے تن سر سے جدا تھے۔ لیکن حضرت عمر رضی اللہ عنہ سے فرمایا کہ تم ان سے زیادہ نہیں سنتے حق ہے۔

ام ٹخن سے فرمایا کون سا عمل اچھا پایا۔ صحابہ رضی اللہ عنہم نے عرض کیا یا رسول اللہ ﷺ یہ سنتی ہے؟ فرمایا کہ تم اس سے زیادہ نہیں سنتے اور یہ کہتی ہے کہ بہترین عمل مسجد کی صفائی ہے حق ہے۔ حضور ﷺ نے فرمایا کہ اللہ تعالیٰ نے مجھے جنت اور دوزخ دکھائی ہے ہم نے اللہ تعالیٰ کو نہیں دیکھا، نہ جنت نہ دوزخ کو دیکھا حضور ﷺ نے جو ارشاد فرمایا حق ہے۔ حضور ﷺ نے فرمایا کہ اللہ تعالیٰ نے مجھ پر قرآن شریف اتارا ہے جبرائیل علیہ السلام لائے ہیں ہم نے جبرائیل علیہ السلام کو نہیں دیکھا مگر رحمت عالم ﷺ کا فرمان حق ہے اور ان تمام باتوں کو بغیر دیکھے ماننے کا نام ایمان ہے۔ اللہ تعالیٰ نے قرآن پاک کے شروع میں ہی قیامت تک کے لئے یہ شرط لگا دی کہ ”الذین یؤمنون بالغیب“ ایمان والے وہ لوگ ہیں جو غیب کی (ان دیکھی) باتوں پر (جو اللہ تعالیٰ کے رسول نے بتلائی ان پر) یقین رکھتے ہیں۔

تو معلوم ہوا کہ جس طرح اللہ تعالیٰ اور اللہ کے رسول ﷺ فرمادیں، اس کو فوراً بلا چوں و چرا آمانا و صدقنا کہا جائے، اس پر سیدنا صدیق اکبر رضی اللہ عنہ کے مبارک طریقہ کے مطابق ایمان لایا جائے۔ جب سید عالم ﷺ نے واقعہ معراج شریف کفار کو بتایا کفار نے سیدنا صدیق اکبر رضی اللہ عنہ سے کہا کہ تمہارے حبیب ﷺ آج نئی بات کہتے ہیں کہ میں نے

آسمانوں کی سیر کی، بیت المقدس میں انبیاء کی امامت فرمائی تو سیدنا صدیق اکبر رضی اللہ عنہ نے ارشاد مبارک فرمایا کہ اگر رسول اللہ ﷺ فرماتے ہیں تو سچ ہے۔ سبحان اللہ صحابہ کرام رضی اللہ عنہم کو حضور ﷺ سے کتنی محبت تھی، حضور ﷺ کی ہر بات پر آمنا و صدقا کہتے تھے کتنے چینی نہیں کرتے تھے اور جس بات کا علم نہ ہوتا، اللہ و رسولہ اعلم کہتے کہ اللہ اور اس کا رسول ﷺ ہی زیادہ جانتے ہیں، سبحان اللہ کتنے پیارے طریقے صحابہ کرام رضی اللہ عنہم کے تھے اور ان کو حضور ﷺ سے اتنی محبت تھی کہ بات بات پر ”لداہ ابی و امی یا رسول اللہ“ کہتے کہ میرے ماں باپ آپ پر قربان ہوں یا رسول اللہ۔

حضور ﷺ جب وضو فرماتے تو صحابہ کرام رضی اللہ عنہم حضور ﷺ کی محبت میں اس قدر بڑھے ہوئے تھے۔ کہ حدیث شریف میں ہے کہ رسول اللہ ﷺ لکڑی کے پیالہ میں پیشاب کرتے تھے پھر اسے چار پائی کے نیچے رکھ دیا جاتا تھا، حضور ﷺ تشریف لائے اور دیکھا کہ پیالے میں کچھ نہیں ہے تو آپ ﷺ نے برکت نامی عورت سے فرمایا (یہ عورت ام المومنین ام حبیبہ رضی اللہ عنہا کی خادمہ تھیں اور وہ ان کو جوشہ سے اپنے ساتھ لائی تھیں، پیالہ کے اندر کے پیشاب کا کیا ہوا؟ اس نے بتایا کہ میں نے پی لیا، آپ ﷺ نے فرمایا کہ تم ہمیشہ کے لئے صحت مند ہو گئیں اے ام یوسف (ام یوسف اس خادمہ کی کنیت تھی) تو وہ کبھی بھی بیمار نہ ہوئی۔ (خصائص کبریٰ ص ۱۷۵)

اور وہ صحابہ کرام رضی اللہ عنہم حضور ﷺ کے عاشق صادق تھے حضرت جابر رضی اللہ عنہ فرماتے کہ میں نے رحمت عالم ﷺ کو چاندنی راتوں میں دیکھا، آپ ﷺ سرخ لباس میں تھے تو کبھی میں آپ ﷺ کو دیکھتا اور کبھی چاند کو، تو بلاشبہ آپ ﷺ میری آنکھوں کو چاند سے زیادہ حسین معلوم ہوئے۔ (خصائص کبریٰ ص ۱۷۵)

اور صحابہ کرام رضی اللہ عنہم حضور ﷺ کے اس قدر قریب تھے کہ حضرت ام المومنین عائشہ رضی اللہ عنہا صدیقہ فرماتی ہیں کہ نبی کریم ﷺ جمعہ کے دن ممبر پر تشریف لائے اور لوگوں سے فرمایا بیٹھ جاؤ۔ تو آپ ﷺ کی آواز مبارک حضرت عبداللہ بن رواحہ نے سنی، ابھی وہ بنی ظنم (جو کہ مسجد نبوی سے کافی فاصلہ پر ہے) میں تھے تو وہ وہیں بیٹھ گئے سبحان اللہ وہ کیسے پیارے اور حضور ﷺ کے ہر فرمان پر اپنی جان فدا کرنے والے تھے اللہ تعالیٰ ہمیں بھی حضور ﷺ کے ہر حکم کو بلا چوں و چرا ماننے کی توفیق عطا فرمائے کہ اسی ماننے کا نام ہی مسلمانی ہے۔ مسلمان کے معنی ہی یہ ہیں کہ اپنے اللہ اور رسول ﷺ کے ارشادات عالیہ کو تسلیم کرنے والا۔ اللہ تعالیٰ قرآن پاک میں ارشاد فرماتے ہیں ”والذی جاء بالصدق وصدق به اولئك هم المتقون“ (زمر) اور وہ لوگ جو سچائی لائے اور جنہوں نے تصدیق کی یہ سب لوگ متقی ہیں۔

اور وہ نبی ﷺ جو سچائی کو لائے (اللہ تعالیٰ اس بات کی گواہی دے رہے ہیں کہ حضور اکرم ﷺ کی ہر بات ہی سچ ہے۔ اور وہ لوگ جنہوں نے اس کی تصدیق کی یہ سب لوگ متقی ہیں۔ اور فرمایا: ”وبشر الذین امنوا ان لهم قدم صدق عند ربهم“ یا رسول اللہ ﷺ ان ایمان والوں کو خوشخبری دے دیں کہ اللہ تعالیٰ کے ہاں ان کا بہت بڑا مرتبہ ہے۔ سبحان اللہ ایہ مرتبہ اس لئے ہے کہ انہوں نے رسول اللہ ﷺ کی ہر بات کو دل و جان سے تسلیم کیا، اللہ تعالیٰ ہمیں بھی صحابہ کرام کی طرح ہر بات کو تسلیم کرنے کی توفیق عطا فرمائے اور ہمیں صحیح معنوں میں مسلمان بنائے۔ آمین!

کے نزدیک خاتم النبیین ہو چکا تھا اور آدم علیہ السلام اس وقت تک اپنے خیر ہی میں تھے (یعنی اللہ تعالیٰ نے اس وقت تک انہیں پیدا نہ فرمایا تھا۔)

حضرت آدم علیہ السلام کی دعا بوسیلہ رحمت للعالمین ﷺ

حضرت عمر بن الخطاب رضی اللہ عنہ ارشاد فرماتے ہیں کہ رحمت للعالمین ﷺ نے ارشاد فرمایا، جب آدم علیہ السلام نے قدم کا دانہ کھا لیا کہ جس سے منع فرمایا گیا تھا، تو انہوں نے جناب باری تعالیٰ میں عرض کیا، اے پروردگار میں آپ سے بواسطہ محمد ﷺ درخواست کرتا ہوں کہ میری مغفرت فرما دیجئے تو حق تعالیٰ شانہ نے ارشاد مبارک فرمایا کہ اے آدم علیہ السلام تم نے محمد ﷺ کو کیسے پہچانا، حالانکہ ابھی تک میں نے ان کو پیدا نہیں کیا، حضرت آدم علیہ السلام نے عرض کیا، کہ اے اللہ کریم میں نے اس طرح سے پہچانا کہ جب آپ نے مجھ کو اپنے دست قدرت سے پیدا فرمایا۔ اور اپنی (شرف دی ہوئی) روح میرے اندر پھونکی تو میں نے سراٹھایا تو عرش کے پایوں پر یہ لکھا ہوا دیکھا ”لا الہ الا اللہ محمد رسول اللہ“ تو میں نے جان لیا کہ آپ اپنے نام کے ساتھ ایسی ہی شخصیت کے نام کو ملایا ہوگا جو آپ کے نزدیک تمام مخلوق سے زیادہ پیارا ہوگا، حق تعالیٰ شانہ نے ارشاد مبارک فرمایا، اے آدم علیہ السلام تم سچے ہو۔ حقیقتاً وہ میرے نزدیک تمام مخلوق سے زیادہ پیارے ہیں اور جب تم نے ان کے واسطے سے مجھ سے عرض کی تو میں نے تمہاری مغفرت کر دی۔ اور اے آدم علیہ السلام اگر محمد ﷺ نہ ہوتے تو میں تم کو بھی پیدا نہ کرتا وہ تمہاری اولاد میں سب انبیاء علیہم السلام سے آخری نبی ہیں۔

فائدہ: اس حدیث شریف سے یہ بات ثابت ہوتی ہے کہ اللہ تعالیٰ نے حضور ﷺ کا نور پیدا فرماتے ہی تمام جہانوں کو پیدا فرمانے سے پہلے آپ ﷺ کو رحمت للعالمین بنا دیا تھا اور سب سے پہلے رحمت للعالمین ﷺ کے وسیلہ سے حضرت آدم علیہ السلام نے اللہ تعالیٰ سے بخش ماگ لی تو اللہ تعالیٰ نے فوراً بخش دیا، تو سب سے پہلے حضور ﷺ کی رحمت حضرت آدم علیہ السلام پر ظاہر ہوئی اور قیامت تک کے لئے حضور ﷺ کے وسیلہ سے اللہ تعالیٰ سے اپنی حاجات طلب کرنے کا طریقہ حضرت آدم علیہ السلام نے بتا دیا۔ اللہ تعالیٰ کے ہاں حضور ﷺ سے بڑھ کر کوئی محبوب شے نہیں اور فرمایا اللہ تعالیٰ نے کہ اگر محمد ﷺ نہ ہوتے تو اے آدم علیہ السلام میں تم کو بھی پیدا نہ کرتا تو معلوم ہوا کہ ہر شے محمد ﷺ کے لئے پیدا فرمائی گئی۔ کسی اللہ کے بندے نے دربار رسالت میں عرض کیا۔ یا رسول اللہ ﷺ۔

سب جہاں تیرے لئے اور تو خدا کے واسطے اس حدیث شریف میں جھوٹے مدعیان نبوت کا قیامت تک کے لئے خاتمہ فرمایا کہ آپ ﷺ تمہاری اولاد میں سب انبیاء علیہم السلام سے آخری نبی ہیں اور اگر صاحب بصیرت غور فرما دیں جیسا کہ مثل مشہور ہے کہ مثل منہ کے لئے اشارہ ہی کافی ہے تو اللہ تعالیٰ نے اس حدیث شریف میں حیات النبی ﷺ کا مسئلہ بھی قیامت تک کے لئے حل فرما دیا؛ کہ اسی وقت فرمایا کہ اے آدم علیہ السلام محمد ﷺ آخری نبی ہیں یہ نہیں فرمایا کہ نبی نہیں کے بلکہ فرمایا کہ نبی ہیں۔ بلکہ مندرجہ بالا احادیث مطہرہ سے معلوم ہوا کہ آدم علیہ السلام کے پیدا ہونے سے پہلے ہی۔ آپ ﷺ کو نبوت مل چکی تھی اور آپ ﷺ قیامت تک کے لئے نبی ہیں۔ آپ ﷺ حیات میں صرف کیفیات میں فرق ہے۔ جسم اطہر کے ساتھ دنیا میں تعریف لانے سے پہلے ہی بلکہ آدم علیہ السلام کی پیدائش سے بھی پہلے ہی آپ ﷺ کو نبوت مل چکی تھی۔

حضرت ابو ہریرہ رضی اللہ عنہ فرماتے ہیں کہ صحابہ نے عرض کیا یا رسول اللہ ﷺ آپ کے لئے نبوت کس وقت ثابت ہو چکی تھی، آپ ﷺ نے ارشاد مبارک فرمایا کہ جس وقت آدم علیہ السلام روح اور جسد کے درمیان میں تھے۔ یعنی ان کے جسم اطہر میں جان بھی نہ آئی تھی۔ پھر دوسری کیفیت آئی کہ آپ ﷺ جسم اطہر کے ساتھ اس جہان میں تشریف لائے۔ پھر تیسری کیفیت ہوئی کہ آپ ﷺ نے اس جہان سے پردہ فرمایا تو آپ ﷺ تینوں حالتوں میں ہی نہیں۔ یارب صل وسلم دائما ابد اعلیٰ حبیبک خیر الخلق کلہم۔ (ترمذی شریف، بشر الطیب ص ۸)

رحمت دو عالم ﷺ قیامت تک تمام انسانوں کے رسول ہیں

اللہ تعالیٰ ارشاد فرماتے ہیں ”قل یا ایہا الناس انی رسول اللہ الیکم جمیعاً“ یا رسول اللہ ﷺ فرمادیتے اے تمام انسانو (قیامت تک کے لئے) میں اللہ کا رسول ہوں تم سب کے لئے؛ سبحان اللہ! اللہ پاک نے قیامت تک کے لئے فیصلہ فرمادیا کہ جب تک بھی کوئی ایک انسان دنیا میں موجود ہے اس وقت تک آپ تمام انسانوں کے رسول ہیں اور آخرت میں بھی ہمیشہ اللہ کے رسول ہیں۔

تمام انبیاء علیہم السلام سے عہد

اللہ تعالیٰ قرآن پاک میں ارشاد فرماتے ہیں۔ ”واذ اخذ اللہ میثاق التبین لما آتیتکم من کتاب وحکمة ثم جاءکم رسول مصدق لما معکم لتؤمنن بہ ولتقررنہ قال ءاقررتنہ واخذتم علی ذلکم اصری قالوا القررنا قال فاشہدوا وانا معکم من الشہدین“

اور جب اللہ تعالیٰ نے عہد لیا انبیاء علیہم السلام سے کہ جو کچھ میں نے تم کو دیا، کتاب اور اس کا علم پھر جب آئے تمہارے پاس کوئی رسول کہ تصدیق کرے تمہارے پاس والی کتاب کی تو تم اس پر ایمان لاؤ گے اور اس کی مدد کرو گے فرمایا کہ تم نے اقرار کیا، اور اس شرط پر میرا عہد قبول کیا، تمام انبیاء علیہم السلام نے عرض کیا، ہم نے اقرار کیا، فرمایا تو اب گواہ رہو میں بھی تمہارے ساتھ گواہ ہوں۔

معارف القرآن میں اس آیت مبارکہ کی تفسیر میں حضرت علی رضی اللہ عنہ اور حضرت ابن عباس رضی اللہ عنہما کا ارشاد مبارک نقل کیا ہے فرماتے ہیں کہ اس سے مراد حضرت محمد رسول اللہ ﷺ ہیں۔ اللہ تعالیٰ نے یہ عہد تمام انبیاء علیہم السلام سے صرف رحمت للعالمین ﷺ کے بارے میں لیا تھا کہ اگر وہ ان کا زمانہ پائیں تو ان پر ایمان لائیں اور ان کی تائید و نصرت کریں۔ اور اپنی اپنی امتوں کو بھی یہی ہدایت کر جائیں۔ (معارف القرآن)

حضرت شیخ الہند رحمہ اللہ اس آیت مبارکہ کی تفسیر میں فرماتے ہیں کہ حضور ﷺ نے ارشاد مبارک فرمایا کہ جب حضرت عیسیٰ علیہ السلام دنیا میں تشریف لائیں گے تو کتاب اللہ (قرآن کریم) اور تمہارے نبی (ﷺ) کے احکام پر فیصلے کریں گے۔ (تفسیر شیخ الہند حضرت مولانا محمود الحسن دیوبندی مدظلہ)

محشر میں شفاعت کبریٰ کے لئے پیش قدمی کرنا اور تمام بنی آدم کا آپ ﷺ کے جہنڈے تلے جمع ہونا اور شب معراج میں بیت المقدس کے اندر تمام انبیاء علیہم السلام کی امامت کرنا اور سب انبیاء علیہم السلام کا آپ ﷺ کو امام تسلیم کرنا یہ اسی عہد کا پورا کرنا ہے۔ اس سے معلوم ہوا کہ تمام انبیاء علیہم السلام حیات ہیں اور انہوں نے اپنا عہد پورا کرنے کے لئے حضور ﷺ کی امامت میں نماز پڑھی رحمت للعالمین ﷺ جب جنگ جوک سے مدینہ منورہ واپس تشریف

لائے تو حضور ﷺ کے چچا حضرت عباسؓ نے عرض کیا، یا رسول اللہ ﷺ مجھ کو اجازت دیجئے کہ آپ ﷺ کی مدح بیان کروں۔

آپ ﷺ نے ارشاد مبارک فرمایا۔ کہو اللہ تعالیٰ تمہارے منہ کو سالم رکھے تو انہوں نے یہ اشعار حضور ﷺ کے سامنے پڑھے۔

من قبلها طبت في الظلال وفي	مستودع حيث يخفض الورق
ثم هبطت البلاد لا بشر	الت ولا مضغة ولا علق
بل نطفة تركب السفين وقد	الجسم لسر ا واهله الفرق
تنقل من صالب الى رحم	اذا مضى عالم بدا طبق
وردت نار الخليل مكتما	في صلبه الت كيف يحترق
حتى احتوى بيتك المهيم من	نصفه ف عليها تحتها النطق
وانت لما ولدت اشرقت	الارض وضاءت بنورك الافق
فنحن في ذالك الضياء وفي النور	سبل الرشاد لخترق

زمین پر تشریف لانے سے پہلے آپ ﷺ جنت کے سایہ میں خوش حالی میں تھے۔ اور نیزودیت گاہ میں جہاں (جنت کے درختوں کے) پتے اوپر تلے جوڑے جاتے تھے یعنی آپ ﷺ صلب آدم علیہ السلام میں تھے اور زمین پر تشریف لانے سے پہلے جب آدم علیہ السلام جنت میں تھے تو آپ ﷺ بھی جنت میں تھے (جیسا کہ اس آیت کریمہ فمستقرو مستودع کی تفسیر میں حضرت شیخ الہند رحمہ اللہ سے نقل کرتے ہیں کہ مستقر سے مراد ماں کا رحم اور مستودع سے مراد باپ کی صلب ہے اور پتوں کا جوڑنا اشارہ ہے اس واقعہ کی طرف کہ سیدنا آدم علیہ السلام نے اس گندم کے منع کئے ہوئے درخت سے کھا لیا تو آپ سے جنت کا لباس اتر گیا، تو آپ جنت کے درختوں کے پتے ملا ملا کر جسم کو ڈھاکتے تھے) اور اے رحمت للعالمین ﷺ اس وقت بھی آپ صلب آدم علیہ السلام میں تشریف فرما تھے۔ اس کے بعد آپ ﷺ صلب آدم علیہ السلام کے ساتھ زمین پر تشریف لائے اور آپ ﷺ اس وقت نہ بشر تھے نہ مضغہ اور نہ طلق بلکہ آدم علیہ السلام کی صلب میں ایک مادہ تھے کہ وہی مادہ کشتی نوح علیہ السلام میں سوار تھا، اور حالت یہ تھی کہ نسبت اور اس کے ماننے والے طوفان میں غرق ہو رہے تھے اور آپ ﷺ صلب نوح علیہ السلام میں تھے آپ ﷺ کی برکت سے اللہ تعالیٰ نے نوح علیہ السلام کی کشتی کو محفوظ رکھا۔ اسی طرح آپ ﷺ واسطہ درواسطہ ایک صلب سے دوسرے صلب تک منتقل ہوتے رہے۔ یہاں تک کہ آپ ﷺ نے سیدنا ابراہیم علیہ السلام کی صلب میں نار غلیل میں بھی ورود فرمایا، اور آپ ﷺ چونکہ حضرت ابراہیم علیہ السلام کی صلب میں تھے تو اللہ تعالیٰ نے آپ ﷺ کی برکت سے سیدنا ابراہیم علیہ السلام کو آگ سے محفوظ رکھا، پھر اسی طرح آپ ﷺ منتقل ہوتے رہے۔

یہاں تک کہ آپ ﷺ کا خاندانی شرف جو کہ آپ ﷺ کی فضیلت پر شاہد و ظاہر ہے آپ ﷺ سب سے بلند خاندان میں دنیا میں تشریف لائے اور تمام عالم روشن ہو گیا سو ہم سب رحمت للعالمین ﷺ کے نور ہدایت کے

۱۔ حضرت نوح علیہ السلام اور ان کی امت نے رحمت للعالمین ﷺ کی رحمت سے طوفان سے نجات پائی۔ اسی طرح سیدنا ابراہیم علیہ السلام کو رحمت للعالمین ﷺ کی رحمت سے آگ سے محفوظ رکھا۔

راستوں کو ہی قطع کر رہے ہیں۔
(نشر الطیب ص ۲)
حکیم الامت حضرت تھانوی مدظلہ فرماتے ہیں کہ حضور ﷺ نے یہ تمام اشعار سنے تو یہ تمام مضامین امت کے لئے حجت ہو گئے۔
(نشر الطیب ص ۱۲)

رحمت للعالمین ﷺ کی دنیا میں تشریف آوری

حضرت تھانوی مدظلہ نشر الطیب میں یہ حدیث شریف نقل فرماتے ہیں کہ رسول اللہ ﷺ کا نور مبارک جب عبدالمطلب میں منتقل ہوا اور وہ جوان ہو گئے تو ایک دن حطیم میں سو گئے، جب آنکھ کھلی تو دیکھا کہ آنکھ میں سرمہ لگا ہوا ہے سر میں تیل پڑا ہوا ہے اور حسن و جمال کا لباس زیب بر ہے ان کو سخت حیرت ہوئی کہ کچھ معلوم نہیں یہ کس نے کیا، ان کے والد ان کا ہاتھ پکڑ کر کاہنان قریش کے پاس لے گئے اور سارا واقعہ بیان کیا، انہوں نے جواب دیا کہ اللہ تعالیٰ نے اس نوجوان کو نکاح کا ستم دیا ہے چنانچہ انہوں نے قبلہ سے نکاح کیا، ان کی وفات کے بعد قلمہ سے نکاح کیا اور ان سے حضور ﷺ کے والد ماجد حضرت عبد اللہ پیدا ہوئے اور حضرت عبدالمطلب کی پیشانی سے حضور ﷺ کا نور چمکتا تھا اور جسم سے مشک کی خوشبو آتی تھی، اور جب قریش میں قحط ہوتا تھا تو حضرت عبدالمطلب کا ہاتھ پکڑ کر جبل شیبہ پر لے جاتے تھے اور ان کے ذریعہ سے اللہ تعالیٰ سے بارش کی دعا کرتے تو اللہ تعالیٰ ہرکت نور محمدی ﷺ رحمت کی بارش عطا فرماتے۔

یارب صل وسلم دائماً ابداً علی حبیبک خیر الخلق کلہم
حضور ﷺ کی والدہ ماجدہ حضرت آمنہ فرماتی ہے کہ جب آپ ﷺ میرے بطن سے جدا ہوئے تو آپ ﷺ کے ساتھ ایک نور نکلا جس کے سبب مشرق و مغرب کے درمیان سب روشن ہو گیا پھر آپ ﷺ زمین پر آئے اور دونوں ہاتھوں پر سہارا دیے ہوئے تھے پھر آپ ﷺ نے خاک کی ایک مٹھی بھری اور آسمان کی طرف سر اٹھا کر دیکھا۔
(مواہب، نشر الطیب ص ۲۳)

اسی نور کا ذکر ایک دوسری حدیث شریف میں اس طرح ہے کہ اس نور سے آپ ﷺ کی والدہ ماجدہ نے شام کے محل دیکھے اور اس میں یہ بھی آپ ﷺ کا ارشاد ہے۔ ”وکل الکامہات الانبیاء یرین“ یعنی انبیاء علیہم السلام کی مائیں ایسا ہی نور دیکھا کرتی ہیں۔
(طبرانی شریف، متفق شریف)

حضرت عائشہ صدیقہ مدظلہ فرماتی ہیں کہ ایک یہودی مکہ مکرمہ میں آ رہا تھا جس شب میں حضور ﷺ پیدا ہوئے اس نے کہا اے گروہ قریش کیا تم میں آج کی شب کوئی بچہ پیدا ہوا ہے انہوں نے کہا کہ ہم کو معلوم نہیں کہنے لگا کہ دیکھو کیونکہ آج کی شب اس امت کا نبی پیدا ہوا ہے اس کے دونوں شانوں کے درمیان ایک نشانی ہے جس کا لقب مہر نبوت ہے چنانچہ قریش نے تحقیق کی تو خبر ملی کہ عبد اللہ بن عبدالمطلب کے ہاں ایک لڑکا پیدا ہوا ہے۔ وہ یہودی آپ ﷺ کی والدہ کے پاس آیا انہوں نے آپ ﷺ کو ان لوگوں کے سامنے کر دیا، جب اس یہودی نے وہ نشانیاں دیکھیں تو بے ہوش ہو کر گر پڑا اور کہنے لگا کہ بنی اسرائیل سے نبوت رخصت ہوئی۔ اے گروہ قریش سن رکھو واللہ یہ تم پر ایسا غلبہ حاصل کریں گے کہ مشرق و مغرب سے اس کی خبر شائع ہوگی۔ روایت کیا اس کو یحوقب بن سفیان نے اسناد حسن سے یہ فتح الباری میں کہا ہے کذا فی المواہب۔
(نشر الطیب ص ۲۷)

رحمت للعالمین ﷺ کا خاندانی شرف

حضرت عباس رضی اللہ عنہ فرماتے ہیں کہ رسول اللہ ﷺ نے ارشاد فرمایا کہ میں محمد ﷺ ہوں عبد اللہ کا بیٹا

اور عبدالمطلب کا پوتا، اللہ تعالیٰ نے جب مخلوق کو پیدا فرمایا تو مجھ کو اچھے گروہ میں بنایا، یعنی انسان بنایا، پھر انسانوں میں دو فرقے پیدا فرمائے، عرب اور عجم، مجھ کو اچھے فرقے عرب میں پیدا فرمایا۔ پھر عرب میں کئی قبیلے بنائے اور مجھ کو سب سے اچھے قبیلہ میں پیدا فرمایا، یعنی قریش میں، پھر قریش میں کئی خاندان بنائے۔ اور مجھ کو سب سے اعلیٰ خاندان بنی ہاشم میں پیدا فرمایا۔ پس میں ذاتی طور پر بھی سب سے اچھا ہوں اور میں خاندان میں بھی سب سے اچھا ہوں۔ (مشکوٰۃ شریف، ترمذی شریف)

رحمت اللعالمین ﷺ کی خاندانی پاکیزگی

حضرت علی علیہ السلام فرماتے ہیں کہ جناب رسول اللہ ﷺ نے ارشاد فرمایا کہ میں نکاح سے پیدا ہوا ہوں اور سفاح (بدکاری) سے نہیں پیدا ہوا۔ حضرت آدم علیہ السلام سے لے کر میرے والدین تک سفاح (بدکاری) کا کوئی لوٹ مجھ کو نہیں پہنچا۔ یعنی زمانہ جاہلیت میں جو بے احتیاطی ہوا کرتی ہے میرے آباؤ اعمہات سب اس سے محفوظ رہے پس میرے نسب میں اس کا کوئی میل نہیں۔ (طبرانی شریف، مواہب لدنیہ، نشر الطیب ص ۱۸)

حضرت ابن عباس رضی اللہ عنہما فرماتے ہیں جناب رسول اللہ ﷺ نے فرمایا، کہ حضرت آدم علیہ السلام سے لے کر میرے والدین تک کہیں بھی کوئی مرد و عورت بطور سفاح کے نہیں ملے (کبھی کا مطلب یہ ہے جس قربت کو میرے نسب میں دخل بھی نہ ہو۔ مثلاً حمل نہ ٹھہرا ہو وہ بھی بلا نکاح نہیں ہوئی۔ یعنی آپ ﷺ کے تمام مرد و عورتیں ہمیشہ برے کام سے پاک رہے) اللہ تعالیٰ مجھ کو ہمیشہ اصلاط طیبہ سے ارحام طاہرہ کی طرف مصطفیٰ و مہذب فطرت کرتا رہا، جب کبھی دو شعبے ہوئے (ہیسے عرب و عجم) میں بہترین شعبے میں رہا۔ (مواہب، نشر الطیب ص ۱۹)

رحمت دو عالم ﷺ سب سے افضل ہیں

حضرت عائشہ صدیقہ رضی اللہ عنہا فرماتی ہیں کہ رحمت دو عالم ﷺ نے ارشاد فرمایا، جبرئیل علیہ السلام نے کہا کہ میں تمام مشارق و مغارب میں پھرا، میں نے کوئی شخص محمد ﷺ سے افضل نہ دیکھا اور نہ کوئی خاندان بنی ہاشم سے افضل دیکھا۔ (طبرانی شریف، مواہب، نشر الطیب ص ۱۹)

کسی اللہ کے بندے نے حضرت جبرائیل علیہ السلام کے الفاظ کو فارسی میں اس طرح ذکر کیا ہے۔

آقا تھا گردیدہ ام مہر و ماہ و رزیدہ ام

حضرت جبرئیل علیہ السلام فرماتے ہیں یا رسول اللہ ﷺ میں نے تمام جہان پھرے، بہت بہت خوبیاں والے لوگ دیکھے لیکن آپ ﷺ کی ذات اقدس سب سے نرالی ہے۔

یارب صل وسلم دائماً ابداً علی حبیبک خیر الخلق کلہم

رحمت اللعالمین ﷺ کے نام مبارک کی فضیلت

اللہ کریم و رحیم نے اپنے پیارے مکرم و معظم لاڈلے محبوب کا اسم مبارک محمد ﷺ رکھا دنیا میں اور احمد ﷺ رکھا آسمانوں میں، حضور اقدس ﷺ کے پیارے صحابی حضرت حسان بن ثابت رضی اللہ عنہ ارشاد فرماتے ہیں۔

وخلق له من اسماء ليجله فذ العرش محمود و هذا محمد

اللہ تعالیٰ نے اپنے اسم مبارک سے محمد ﷺ کا نام مبارک نکالا، عرش کا مالک محمود اور اپنے حبیب پاک ﷺ کا نام مبارک محمد رکھا (ﷺ)

حضرت ابن عباس رضی اللہ عنہما ارشاد فرماتے ہیں: ”من انہ اذا کان یوم القیامة نادى مناد الا لیقم من اسمہ محمد او احمد ولیدخل الجنة کرامة لمحمد ﷺ“ قیامت کے دن اللہ کا منادی فرشتہ اعلان کرے گا کہ خبردار جس کسی کا نام محمد (ﷺ) یا احمد (ﷺ) ہے وہ کھڑا ہو اور جنت میں داخل ہو جائے۔ یہ اعزاز ہے حضور ﷺ کی وجہ سے دونوں اسم مبارک کتنے پیارے ہیں، جن کی برکت سے حضور ﷺ کی امت کے بے شمار لوگ جنت میں چلے جائیں گے۔

حضور ﷺ کی رفعت شان

محمد ﷺ کا معنی ہے کہ خدا تعالیٰ کی سب سے زیادہ تعریف کرنے والا، اور احمد ﷺ کے معنی ہیں کہ جس کی خدا تعالیٰ خود سب سے زیادہ تعریف فرمائے، جس کی اللہ تعالیٰ تعریف فرمائے کسی بشر کے بس میں نہیں ہے کہ وہ خدا تعالیٰ کے محبوب ﷺ کی شان کے مطابق تعریف کر سکے۔

حضرت مرزا مظہر جان جاناں مدظلہ فرماتے ہیں۔

محمد حامد محمد خدا بس خدا مدح آفریں مصطفیٰ بس
حضور ﷺ پر خدا تعالیٰ کی تعریف فرمانا ختم ہے جیسے حضور ﷺ نے اپنے رب کی تعریف فرمائی دنیا کا کوئی بھی شخص ایسی تعریف نہیں کر سکتا۔

اور اللہ تعالیٰ نے اپنے پیارے محبوب ﷺ کی جو تعریف بیان فرمائی وہ خدا تعالیٰ پر بس ہے حضور ﷺ کی شان کے مطابق کوئی بھی شخص تعریف نہیں کر سکتا۔ اللہ تعالیٰ ارشاد فرماتے ہیں۔ ”ورفعنا لک ذکرک“ اے پیارے محبوب ﷺ ہم نے آپ ﷺ کا ذکر بلند فرمایا۔ آپ دیکھتے ہیں کہ دنیا بھر میں کوئی ایک لمحہ بھی ایسا نہیں جہاں اذان نہ ہو رہی ہو چونکہ ہر جگہ کی وقت کی کمی بیشی ہے اور ہر جگہ اذان دینے والا باوازا بلند کہتا ہے۔

”اشہد ان محمد رسول اللہ“ میں گواہی دیتا ہوں کہ بے شک محمد ﷺ اللہ کے رسول ہیں۔ اس اعلان میں جو کہ دنیا کے کونے کونے پر ہر لمحہ ہوتا رہتا ہے حضور ﷺ کی کتنی شان بلند سے سبحان اللہ، اللہ تعالیٰ نے شان بلند

۱۔ دیکھئے حضور ﷺ کے نام پاک میں کتنی برکت ہے کہ بے شمار امت اس مبارک نام کی وجہ سے جنت میں اللہ تعالیٰ داخل فرمائیں گے، لیکن موجودہ دور میں ہم نے اپنے ناموں کے ساتھ سید دو عالم ﷺ کا مبارک نام لینا چھوڑ دیا ہے، اگر کسی کا نام محمد طاہر ہے اور باپ کا نام محمد فطیح ہے تو بھائے محمد طاہر کے وہ آج کل طاہر فطیح بن گیا ہے اور اگر کسی کا نام محمد قاروق ہے اور باپ کا نام محمد عبد اللہ تو وہ اس دور میں قاروق عبد اللہ بن گیا ہے حضور ﷺ کے اسم مبارک سے باپ کے نام کو زیادہ ترجیح دی جانے لگی ہے جو اسم مبارک اسلام کی نشانی تھا وہ چھوڑ دیا، حالانکہ عیسائی ابھی تک اپنے نام کے ساتھ مسیح پوتے اور لکھتے ہیں، ہندو اپنے نام کے ساتھ رام پوتے اور لکھتے ہیں اور سکھ اپنے نام کے ساتھ سنگھ لکھتے اور پوتے ہیں۔ انہوں نے اس لیے مسلمانوں پر کہ غیر مسلم تو اپنے بڑوں کے ساتھ اپنی نسبت قائم رکھیں حالانکہ دنیا میں اور آخرت میں انہیں وہ نسبت کام نہ دے گی لیکن حضور ﷺ کی نسبت ہر جگہ کام دے گی اس کے باوجود ہم اس اسم مبارک سے محروم ہوتے جاتے ہیں۔ ہمارے اکابرین میں سے بے شمار لوگ ایسے گذرے ہیں جو کہ پشت در پشت کہ باپ کا نام بھی محمد اور بیٹے کا نام بھی محمد تھا اور یہ اس لئے ہے کہ ان کو اس نام کی عظمت اور قدر معلوم تھی۔

فرمانے کا کتنا عظیم اہتمام فرمایا، اپنے محبوب ﷺ کے لئے اور اس اعلان میں ہر اذان دینے والا دوبارہ یہ کہتا ہے کہ محمد ﷺ اللہ تعالیٰ کے رسول ہیں اور قیامت تک یہی کہتا رہے گا۔ آج تک کسی اذان دینے والے نے یہ نہیں کہا اور نہ ہی قیامت تک کوئی بھی اذان دینے والا یہ کہے گا کہ محمد ﷺ اللہ تعالیٰ کے رسول تھے بلکہ یہی کہے گا ”اشہدان محمد رسول اللہ“ میں شہادت دیتا ہوں کہ بے شک محمد ﷺ اللہ تعالیٰ کے رسول ہیں۔

اس اعلان سے جو کہ قیامت تک ہوتا رہے گا کتنی عظیم وضاحت ہے کہ حضور ﷺ حیات ہیں۔ قیامت تک کے لئے خداوند تعالیٰ نے بے شمار مخلوق کو اس اعلان کرنے پر مقرر فرمادیا۔ حضرت حسان بن ثابت رضی اللہ عنہ فرماتے ہیں۔

وَضُمَّ إِلَيْهِ اسْمُ النَّبِيِّ إِلَى اسْمِهِ إِذَا قَالَ فِي الْخُمْسِ الْمُؤَذِّنُ أَشْهَدُ
اللَّهُ تَعَالَى نَعَى آدَمَ ﷺ كَانَامَ مَبَارَكٍ اسْمُهُ تَامَ كَسَاحَتِهِ مَلَا يَجِبُ مُؤَذِّنُ پَانِجُوں وَقْتُ ”أَشْهَدُ أَنْ لَا إِلَهَ إِلَّا اللَّهُ“ كَهَاتَا هُوَ تَوَاسَ كَسَاحَتِهِ ”أَشْهَدُ أَنَّ مُحَمَّدًا رَسُولُ اللَّهِ“ كَا بَعْدِي اِطْلَانُ كَرْتَا هُوَ۔ (خصائص کبریٰ ص ۱۸۸)
حضور ﷺ نے ارشاد مبارک فرمایا ”اَلَا وَاَنَا حَبِيبُ اللَّهِ وَلَا فَخْرَ وَاَنَا حَامِلُ لَوَاءِ الْحَمْدِ يَوْمَ الْقِيَامَةِ مَحْتَهُ آدَمُ فَمَنْ دُونَهُ وَلَا فَخْرَ وَاَنَا سَيِّدُ وَلَدِ آدَمَ يَوْمَ الْقِيَامَةِ وَاَوَّلُ مَنْ تَنْشَقُّ عَنْهُ الْقُبُورُ وَاَوَّلُ شَافِعٍ وَاَوَّلُ مُشْفَعٍ“ فرمایا یاد رکھو میں اللہ کا حبیب ہوں اور یہ کوئی غرور کی بات نہیں، اور میں اللہ تعالیٰ کی حمد و ثناء کا جھنڈا قیامت کے دن اٹھاؤں گا جس کے نیچے آدم علیہ السلام اور ان کی تمام اولاد ہوگی اور یہ کوئی غرور کی بات نہیں اور میں قیامت کے دن تمام اولاد آدم کا سردار ہوں گا۔ اور میری ہی قبر سب سے پہلے کھولی جائے گی اور میں ہی سب سے پہلے شفاعت کروں گا۔ اور میری ہی شفاعت سب سے پہلے قبول کی جائے گی۔ (مشکوٰۃ شریف)

اور فرمایا۔ ”اِنَّمَا اِنَّا رَحْمَةٌ مَّهْدَاةٌ“ میں اللہ تعالیٰ کی وہ رحمت ہوں جو اس نے تمام مخلوق کو عطا فرمائی۔ اور فرمایا ”اَنَا مُحَمَّدٌ وَاَنَا أَحْمَدُ وَاَنَا الْمَاحِي الَّذِي يَمْحُو اللَّهُ بِهِ الْكُفْرَ وَاَنَا الْحَاشِرُ الَّذِي يَحْشُرُ النَّاسَ عَلَى قَدَمَيْهِ وَاَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ“ میں محمد (ﷺ) ہوں اور میں احمد (ﷺ) ہوں اور میں مٹانے والا ہوں اللہ تعالیٰ میرے ذریعہ سے کفر کو مٹائے گا اور میں حاشر ہوں سب لوگ میرے قدموں پر اکٹھے کئے جائیں گے اور میں ماقب ہوں اور ماقب وہ ہے جس کے بعد کسی کو نبوت نہ دی جائے۔ (بخاری شریف)

اور فرمایا۔ وَاَنَا أَكْرَمُ الْأَوَّلِينَ وَالْآخِرِينَ عَلَى اللَّهِ وَلَا فَخْرَ ”میری عزت اللہ تعالیٰ کے ہاں سب پہلے اور پچھلے لوگوں سے زیادہ ہے اور یہ کوئی غرور کی بات نہیں، صلی اللہ تعالیٰ علیہ وآلہ واصحابہ وبارک وسلم۔

يَا صَاحِبَ الْجَمَالِ وَيَا سَيِّدَ الْبَشَرِ مِنْ وَجْهِكَ الْمُنِيرِ لَقَدْ نَوَّرَ الْقَمَرُ
اے بے حد و حساب حسن و جمال کے مالک اور تمام انسانوں کے سردار۔ آپ ﷺ کے چہرہ مبارک کے نور نے چاند کو منور فرمادیا،

لَا يُمْكِنُ النَّعَاءُ كَمَا كَانَ حَقُّهُ بَعْدَ إِذْ خُذَا بَرْكَ تَوَكُّي قَهْمَ مَخْطَرِ
کسی بشر کی یہ طاقت نہیں کہ آپ ﷺ کی تعریف بیان کر سکے جیسا کہ اس کا حق ہے خدا بزرگ و برتر کے بعد آپ ﷺ ہی کی ذات والا صفات ہے۔ اَللّٰهُمَّ سَيِّدَنَا مُحَمَّدٌ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ عَلَيْهِ“

آپ ﷺ رحمت اللعالمین ہیں

اللہ تعالیٰ قرآن پاک میں ارشاد مبارک فرماتے ہیں: ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ اے

بیارے نبی ﷺ ہم نے آپ کو تمام جہانوں کے لئے رحمت بنا کر بھیجا ہے۔ اور یہ رحمت اللعالمین ﷺ کی رحمت دنیا و آخرت میں ہمیشہ ہمیشہ ہے کیونکہ اللہ تعالیٰ نے آپ ﷺ کو تمام جہانوں کے لئے رحمت بنایا ہے دنیا میں تو آپ ﷺ تمام مخلوق کے لئے رحمت ہیں۔ دنیا میں کافروں کو بھی حضور ﷺ کی رحمت سے قرب قیامت تک نفع ملتا رہے گا ان کی صورتیں مسخ نہ ہوں گی، ساتھ امتوں میں اگر کوئی گناہ کرتا تھا تو اس کی صورت مسخ ہو جاتی تھی، مگر رحمت دو عالم ﷺ کی برکت سے قرب قیامت تک صورتیں مسخ نہ ہوں گی۔ اور اس کے علاوہ بے شمار فوائد کفار کو بھی نصیب ہوئے حضور ﷺ رات دن تمام کفار کے لئے ہدایت کی دعائیں مانگتے اور ہر وقت ان کو دین کی طرف بلائے حالانکہ طائف شریف میں کفار نے رحمت اللعالمین ﷺ کو پتھر مار مار کر لہو لہان کر دیا۔ حضرت جبرئیل علیہ السلام حاضر ہوئے اور عرض کی یا رسول اللہ ﷺ آپ حکم فرمائیں تو ان تمام کفار کو ابھی دونوں طرف کے پہاڑوں کو ملا کر ختم کر دیا جائے یا جو سزا آپ تجویز فرمائیں ان کو دی جائے حضور ﷺ کی رحیم و کریم ذات نے جواب دیا کہ میں اللہ تعالیٰ سے امید رکھتا ہوں کہ اگر یہ مسلمان نہیں ہوئے تو ان کی اولاد میں سے ایسے لوگ پیدا ہوں گے جو اللہ تعالیٰ کی عبادت کریں گے اور رحمت اللعالمین ﷺ نے بجائے بددعا کے ان کے لئے دعا فرمائی۔

”اللھم اھد قومی فالھم لا یعلمون“ اے میرے بیارے اللہ میری قوم کو ہدایت عطا فرمائیے یہ مجھے جانتے نہیں ہیں۔ کتنی ہمدردی فرمائی آپ ﷺ نے کفار کے ساتھ اور رحمت اللعالمین ﷺ نے فرمایا۔ ”والذی نفسی بیدہ لا قتلھم ولا صلیبھم ولا ھدینھم وھم کارھون انی رحمۃ بعثنی اللہ ولا یتولنی حتی یظھرہ اللہ دینہ“ رحمت اللعالمین ﷺ نے فرمایا مجھے قسم ہے اس ذات کی جس کے قبضہ قدرت میں میری جان ہے میں ضرور ان کو قتل کروں گا اور میں ان کو سولی چڑھاؤں گا اور میں ضرور (ہر طرح سے) ان کو راہ راست پر لاؤں گا۔ حالانکہ وہ اس دین کو پسند نہیں کرتے بے شک مجھے اللہ تعالیٰ نے رحمت بنا کر بھیجا ہے اور اللہ تعالیٰ مجھے وفات نہ دیں گے جب تک کہ اللہ تعالیٰ دین غالب نہ ہو جائے، (ابن کثیر علیہ السلام) تو رحمت اللعالمین ﷺ نے قسم کھا کر فرمایا کہ میں ہر طریقہ سے کفار کو راہ راست پر لانے کی کوشش کروں گا جب تک کہ وہ اسلام قبول نہ کریں، کیونکہ مجھے اللہ تعالیٰ نے رحمت بنا کر بھیجا ہے تو حضور ﷺ رحمت اللعالمین ہونے کی وجہ سے رات دن اس کوشش میں لگے رہتے کہ کوئی بھی کافر نہ رہے، سب مسلمان بن جائیں اور اس لگن میں اتنے بے چین رہتے کہ اللہ تعالیٰ نے ارشاد فرمایا: ”لعلک باخع نفسک الا یکونوا مؤمنین“ اے محبوب ﷺ کیا آپ ﷺ اپنے آپ کو ہلاک کر ڈالیں گے اگر یہ کافر ایمان نہ لائے۔ تو رحمت اللعالمین ﷺ رات دن اسی غم اور فکر میں رہتے کہ کوئی کافر نہ رہے سب ایمان والے بن جائیں اور جہنم سے بچ جائیں اور آپ ﷺ مسلمان کے لئے تو ہر حالت میں ہی رحمت ہیں دنیا میں موت کے وقت قبر میں حشر میں جنت میں آپ ﷺ ہر جگہ رحمت اللعالمین ہیں۔ دنیا میں آپ ﷺ کی رحمت سے دولت ایمان نصیب ہوئی موت کے وقت کلمہ نصیب ہوگا اور قبر میں رحمت اللعالمین ﷺ کی شکل مبارک دکھائی جاتی ہے حدیث شریف میں ہے۔ ”لیقولان لہ ما ہذا الرجل الذی بعث فیکم فیقول ھو رسول اللہ“ اہل قبر سے سوال کیا جاتا ہے یہ کون مرد ہیں جو تم میں بھیجے گئے تو

۱۔ ہم مسلمانوں نے حضور ﷺ کا یہ غم اور فکر بالکل ہی چھوڑ دیا ہے کہ غیر مسلموں کو دین کی تبلیغ کریں جیسے یہ صرف حضور ﷺ اور صحابہ کرام علیہم السلام کا کام تھا۔ ہمیں اس طرف توجہ دینی چاہئے آپس کے غمناک خواہ کے جھگڑے جن سے مسلمان بھی دین سے بیزار ہو رہے ہیں فوراً چھوڑ کر آپس میں محبت و اتفاق پیدا کرنا چاہئے اور تفرقہ بازی ختم کرنی چاہئے اپنے اسلاف کے قتل قدم پر چلنے میں نجات ہے۔

مومن جواب دیتا ہے کہ یہ اللہ تعالیٰ کے رسول ہیں ﷺ۔

پھر اس حدیث میں آگے ارشاد ہے۔ ”فینادی مناد من السماء ان صدق عہدی لافرشوہ من الجنة والسبوح من الجنة والصحواہ بالی الجنة“ پھر آسمان سے ندا آتی ہے میرے بندے نے سچ کہا اس کا اوڑھنا بچھوٹا جنت سے کر دو اور جنت کی طرف سے اس کے لئے دروازے کھول دو۔

اور حشر میں رحمت اللعالمین ﷺ کی رحمت کا اظہار اس وقت ہوگا، جب تمام حقوق حساب و کتاب کے لئے پریشان ہوگی سوانہزے پر سورج ہوگا، گرمی کی شدت ہوگی لوگ پسینہ میں غرق ہوں گے نفسی نفسی کا عالم ہوگا لوگ پریشانی کے عالم میں انبیاء علیہم السلام کی خدمت میں سفارش کے لئے حاضر ہوں گے تمام انبیاء علیہم السلام انکار فرما دیں گے آخر میں سب لوگ حضور ﷺ کی خدمت میں حاضر ہوں گے حضور ﷺ کی سفارش سے حساب و کتاب شروع ہوگا اور اس اذیت ناک عذاب نے نجات ہوئی، جنت میں بھی داخلہ ایمان والوں کو رحمت اللعالمین ﷺ کی رحمت دولت ایمان جس کے لئے رحمت دو عالم ﷺ نے رات دن کوشش فرمائی کے سبب سے ہوگا: آپ ﷺ کی رحمت کا حصہ مومن کو ہر مقام پر نصیب ہوتا ہے اور ہوگا، اللہ تعالیٰ تمام ایمان والوں کو رحمت اللعالمین کی رحمت سے وافر حصہ نصیب فرمائے۔ آمین!

اسلام کی بنیاد عقیدہ حیات النبی ﷺ

”لا الہ الا اللہ محمد رسول اللہ“ نہیں کوئی معبود سوا اللہ تعالیٰ کے محمد اللہ تعالیٰ کے رسول ہیں۔ (ﷺ)
حضرت عبداللہ بن عمر رضی اللہ عنہما نے فرمایا کہ رسول اللہ ﷺ نے ارشاد فرمایا اسلام کی بنیاد پانچ ستونوں پر ہے۔
سب سے پہلی بنیاد: ”لا الہ الا اللہ محمد رسول اللہ“ کی گواہی دینا یعنی اس بات کا اقرار کرنا کہ اللہ تعالیٰ کے سوا کوئی عبادت کے لائق نہیں اور حضرت محمد ﷺ اللہ کے رسول ہیں۔ (بخاری شریف)

آپ ﷺ کی رسالت کا موجود ہونا ہی اس بات کی دلیل ہے کہ آپ ﷺ کو اللہ تعالیٰ نے دائمی حیات عطاء فرمائی ہے آپ ﷺ کے حیات النبی ﷺ ہونے کا کلمہ طیبہ قیامت تک اعلان کرتا رہے گا۔ آج بھی جو شخص کلمہ طیبہ پڑھے یا قیامت تک جو شخص بھی مسلم ہو یا غیر مسلم اسلام میں داخل ہو، جب تک وہ اسلام کی بنیاد اول کلمہ طیبہ نہیں پڑھے گا اور دل و زبان سے اقرار نہیں کرے گا قطعاً مسلمان نہ ہوگا؛ مسلمان ہونے کے لئے یا اسلام قبول کرنے کے لئے کلمہ طیبہ کا پڑھنا اور اس کا اقرار کرنا شرط اول ہے اور کلمہ طیبہ کے دوسرے جزء کا ترجمہ ہی یہی ہے کہ محمد ﷺ اللہ تعالیٰ کے رسول ہیں، اگر کوئی شخص یہ کہے کہ محمد ﷺ اللہ تعالیٰ کے رسول تھے، اب نہیں ہیں تو وہ ہرگز مسلمان نہ ہوگا، ہمارے تمام اسلاف و اکابرین کا یہی عقیدہ ہے جو کہ تفصیل کے ساتھ سیدنا صدیق اکبر رضی اللہ عنہ سے لے کر موجودہ دور تک کے علماء کے عقائد کی شکل میں آئندہ صفحات میں آپ پڑھیں گے اور یہی عقیدہ علماء دیوبند کا ہے آپ کو آئندہ صفحات پڑھنے سے معلوم ہوگا کہ علماء دیوبند کا عقیدہ حضرت سیدنا صدیق اکبر رضی اللہ عنہ تمام خلفائے راشدین، صحابہ کرام، تابعین، آئمہ مجتہدین اولیاء کرام و علماء امت کے صیغہ مطابق ہے اور یہی علماء کبار کی راستہ کی طرف راہنمائی فرماتے ہیں ان میں نہ افراط ہے کہ کسی بات کو حضور ﷺ صحابہ کرام، تابعین، آئمہ مجتہدین کے فرمان عالیہ سے زائد بڑھایا جائے اور نہ تفریط ہے کہ کسی بات کو حضور ﷺ صحابہ کرام، تابعین، آئمہ مجتہدین کے فرمان عالیہ سے کم کیا جائے اس مبارک طریقہ میں نہ زیادتی ہے نہ کمی ہے بلکہ متوسط طریقہ ہے جس کے متعلق رحمت اللعالمین ﷺ نے ارشاد مبارک فرمایا کہ وہ فرقہ میرے اور میرے صحابہ رضی اللہ عنہم کے

طریقہ پر ہوگا، آپ کو آئندہ صفحات پڑھنے سے معلوم ہوگا کہ یہ گروہ علماء دیوبند رسول اللہ ﷺ اور صحابہ کرام رضی اللہ عنہم کے نقش قدم پر ہے بلکہ دارالعلوم دیوبند کی بنیاد ہی خود رحمت للعالمین ﷺ کے لگائے ہوئے نشانوں پر رکھی گئی ہے۔

علماء دیوبند نے کتاب المہند علی المہند عقائد علماء دیوبند لکھ کر قیامت تک کے لئے اپنے عقیدہ کا اعلان کر دیا ہے اور حیات النبی ﷺ کا عقیدہ حضور ﷺ کے ارشاد مبارک ”الانبياء احياء في قبورهم يصلون“ انبیاء کرام رحمہم زندہ ہیں اپنی قبروں میں نمازیں پڑھتے ہیں (فیض الباری شرح بخاری ص ۱۱) کے صین مطابق ہے۔

اللہ تعالیٰ قرآن شریف میں ارشاد مبارک فرماتے ہیں ”ان الله وملكته يصلون على النبي يا أيها الذين امنوا صلوا عليه وسلموا تسليما“ بے شک اللہ تعالیٰ اور اس کے فرشتے نبی ﷺ پر درود بھیجتے ہیں (آگے اللہ تعالیٰ حکما ارشاد فرماتے ہیں) اے ایمان والو درود بھیجو نبی ﷺ پر اور سلام بھیجو۔ اللہ تعالیٰ نے قرآن شریف میں اپنے محبوب ﷺ پر درود و سلام بھیجنے کا حکم فرمایا اور اس کا ایسا عمدہ اور بہترین طریقہ بھی اللہ تعالیٰ نے خود ہی انتخاب فرمایا کہ ہر لمحہ مسلمان خود بخود رحمت للعالمین ﷺ پر درود و سلام بھیجتے رہیں۔

نماز میں درود و سلام پڑھنا واجب کر دیا کہ جب تک کوئی بھی مسلمان نماز میں درود و سلام نہ پڑھے گا اس کی نماز مکمل نہ ہوگی اور وقت کی کمی بیشی کے باعث کوئی ساعت ایسی نہ رہے کہ جس میں مسلمان نماز نہ پڑھتے ہوں اور ہر نماز میں درود و سلام پڑھنا ضروری کر دیا کہ کوئی لمحہ بھی ایسا نہ گزرے کہ جس میں میرے پیارے محبوب ﷺ پر درود و سلام نہ پڑھا جائے۔

حضرت عمار بن یاسر رضی اللہ عنہ فرماتے ہیں کہ رحمت اللعالمین ﷺ نے ارشاد مبارک فرمایا کہ اللہ جل شانہ نے ایک فرشتہ میری قبر (روضہ اطہر) پر مقرر کر رکھا ہے جس کو ساری مخلوق کی باتیں سننے کی قدرت عطا فرما رکھی ہے پس جو شخص بھی مجھ پر قیامت تک درود بھیجتا رہے گا وہ فرشتہ مجھ کو اس کا اور اس کے باپ کا نام لے کر درود پہنچاتا ہے کہ فلاں شخص جو کہ فلاں کا بیٹا ہے اس نے آپ ﷺ پر درود بھیجا ہے۔ (القول الہدیٰ، فضائل درود شریف ص ۱۸)

حضرت ابن مسعود رضی اللہ عنہ ارشاد فرماتے ہیں کہ رحمت اللعالمین ﷺ نے ارشاد مبارک فرمایا کہ اللہ تعالیٰ کے بہت سے فرشتے ایسے ہیں جو زمین میں پھرتے رہتے ہیں اور میری امت کی طرف سے مجھے سلام پہنچاتے ہیں۔

(نسائی شریف، فضائل درود شریف ص ۱۸)

دارالعلوم دیوبند کی ابتدائی عمارت نو درہ کی بنیاد سید دو عالم ﷺ کے فرمان عالی اور نشان زدہ مخطوط پر رکھی گئی تاریخ دیوبند میں مفصل واقعہ تحریر ہے اور دارالعلوم دیوبند کے ترانہ میں یہ اشعار موجود ہیں۔

خود ساقی کوثر ﷺ نے رکھی عمارت کی بنیاد یہاں تاریخ مرتب کرتی ہے دیوانوں کی روداد یہاں

(رحمت کائنات ص ۲۶۳)

حضرت مولانا رفیع الدین صاحب قشیری مدظلہ مہتمم دارالعلوم دیوبند کو خواب میں سید دو جہاں ﷺ کی زیارت ہوئی۔ رحمت دو عالم ﷺ مدرسہ کے کنوئیں پر تشریف فرما ہیں اور کتواں دودھ سے بھرا ہوا ہے ایک بڑا جھوم

لے اللہ تعالیٰ کا درود بھیجتا نبی ﷺ پر رحمتیں نازل فرماتا ہے فرشتوں اور انسانوں کا درود بھیجتا حضور ﷺ کے لئے اللہ تعالیٰ سے رحمت کی دعا کرنا مراد ہے اسی طرح سلام بھیجتا اللہ تعالیٰ کا نبی ﷺ پر سلامتی نازل فرماتا ہے اور فرشتوں اور انسانوں کا سلام بھیجتا نبی ﷺ کے لئے سلامتی کی دعا کرنا مراد ہے۔

لوگوں کا سامنے ہے لوگوں کے پاس چھوٹے اور بڑے برتن ہیں رحمت اللعالمین ﷺ سب کے برتنوں کو دودھ سے بھر رہے ہیں۔ (تاریخ دیوبند)

بزرگوں نے اس کی تعبیر یہ بیان فرمائی کہ کنوئیں سے مراد دارالعلوم دیوبند ہے دودھ سے مراد حضور رحمت اللعالمین ﷺ کی شریعت مطہرہ کے علوم ہیں جو کہ خود رحمت اللعالمین ﷺ اپنے وارثوں کے ذریعہ سے (حضور ﷺ) نے فرمایا ”العلماء ورثة الانبياء“ علماء انبیاء عیہم کے وارث ہیں) قیامت تک اس دارالعلوم سے تعلیم حاصل کرنے والوں کے برتن دودھ علم شریعت سے بھر رہے ہیں سبحان اللہ۔

سید دو عالم ﷺ نے فرمایا جو شخص مجھ پر میری قبر (روضہ اطہر) کے پاس درود شریف پڑھتا ہے اس کو میں خود سنا ہوں اور جو شخص مجھ پر دور دراز سے درود شریف پڑھتا ہے وہ بذریعہ ملائکہ پہنچا دیا جاتا ہے۔ (بغلی شریف) تو جس وقت بھی چاہے نماز میں درود و سلام پڑھا جائے یا نماز کے علاوہ اگر روضہ اطہر کے پاس پڑھا جائے تو رحمت اللعالمین ﷺ خود سنتے ہیں اور دور سے پڑھا جائے تو اللہ تعالیٰ نے فرشتے مقرر فرمائے ہوئے ہیں جو فوراً حضور ﷺ کے حضور پہنچا دیتے ہیں۔

حضرت ابوالدرداء رضی اللہ عنہ فرماتے ہیں کہ جناب رسول اللہ ﷺ نے فرمایا کہ میرے اوپر جمعہ کے دن کثرت سے (یعنی زیادہ سے زیادہ) درود شریف پڑھا کر داس لئے کہ یہ ایسا مبارک دن ہے کہ اس دن ملائکہ حاضر ہوتے ہیں اور جب کوئی شخص مجھ پر درود شریف پڑھتا ہے تو وہ درود شریف اس کے قاریغ ہوتے ہی مجھ پر پیش کر دیا جاتا ہے میں نے عرض کیا یا رسول اللہ ﷺ آپ ﷺ کے انتقال کے بعد بھی، حضور ﷺ نے ارشاد مبارک فرمایا ہاں انتقال کے بعد بھی۔ اللہ تعالیٰ نے یہ بات حرام کر دی ہے کہ وہ انبیاء عیہم کے بدلوں کو کھائے پس اللہ کا نبی زندہ ہوتا ہے رزق دیا جاتا ہے۔ (ابن ماجہ شریف)

حضور رحمت اللعالمین ﷺ نے مندرجہ بالا ارشادات فرما کر قیامت تک کے لئے اپنی تمام امت کو تمام انبیاء عیہم کی حیات کے سلسلہ میں زبردست وضاحت بیان فرمادی اور قربان جا گئیں حضرت ابوالدرداء رضی اللہ عنہ کے کہ انہوں نے کتنی وضاحت کے ساتھ سوال کیا کہ یا رسول اللہ ﷺ آپ ﷺ کے انتقال کے بعد بھی، رحمت اللعالمین ﷺ نے کتنی وضاحت کے ساتھ ارشاد مبارک فرمایا، ہاں انتقال کے بعد اور مزید وضاحت فرمائی کہ اللہ کا نبی زندہ ہوتا ہے آپ ﷺ نے اس پر بس نہیں فرمایا بلکہ فرمایا کہ رزق دیا جاتا ہے سبحان اللہ رزق کے لئے جسم اور روح دونوں کی حیات لازمی ہے ورنہ رزق نہیں کھایا جاسکتا۔ ان واضح ارشادات عالیہ کے ہوتے ہوئے جو کہ حضور ﷺ نے ارشاد فرمائے اس کے خلاف گنگو کرنا تو درکنار ان میں ذرا سا دوہم یا شبہ کرنا، گویا حضور ﷺ کے ارشاد عالیہ کا انکار کرنا ہے۔ جس سے ایمان کے ہی چلے جانے کا خطرہ ہے کیونکہ رحمت اللعالمین ﷺ کے ارشادات عالیہ پر یقین رکھنے کا نام ہی ایمان ہے۔

شب معراج شریف میں رحمت اللعالمین ﷺ نے ارشاد مبارک فرمایا کہ حضرت موسیٰ عیہم کی قبر پر گزر ہوا، موسیٰ عیہم اپنی قبر میں نماز پڑھ رہے تھے (لیفٹ الہاری)

اور ایک موقع پر حضور ﷺ کے ساتھ صحابہ کرام رضی اللہ عنہم کی ایک جماعت تھی آپ ﷺ نے ارشاد مبارک فرمایا، کہ میں موسیٰ عیہم اور یونس عیہم کو دیکھ رہا ہوں کہ وہ ”لہیک اللہم لہیک“ کہہ رہے ہیں (مسلم شریف) محدث کبیر حضرت مولانا محمد انور شاہ صاحب کشمیری مدظلہ نے ارشاد فرمایا کہ یہ حدیث دلیل ہے اس پر کہ انبیاء عیہم

اپنی قبروں میں زندہ ہیں۔ (صحیحہ السلام ص ۲۱)

حضرت ابو موسیٰ اشعری رضی اللہ عنہ فرماتے ہیں کہ رحمت دو عالم ﷺ نے ارشاد مہارک فرمایا کہ الروحا کے ملاقہ سے ستر انبیاء علیہم السلام بیدار ہیں اللہ شریف کے حج کے ارادہ پر تشریف لے گئے جنہوں نے مہا پہنچے ہوئے تھے۔

(الاعتراف ص ۲۲، رحمت کائنات ص ۱۷۲)

ان احادیث مطہرہ سے معلوم ہوا کہ حضرات انبیاء علیہم السلام اپنی قبور مہارک میں نزدیک سے صلوٰۃ و سلام بھی سنتے ہیں، رزق بھی کھاتے ہیں حج بھی کرتے ہیں اور اللہ تعالیٰ کے حکم سے جہاں چاہیں جا آ بھی سکتے ہیں جیسے کہ معراج شریف کے موقعہ پر مسجد اقصیٰ بیت المقدس میں تمام انبیاء علیہم السلام تشریف لائے اور حضور ﷺ کی اقتداء میں نماز پڑھی۔ رحمت اللعالمین کے اس جہان سے پردہ فرمانے کے بعد صحابہ کرام رضی اللہ عنہم سے لے کر آج تک تمام امت کا یہ طریقہ رہا ہے جو لوگ حج کرنے جاتے ہیں وہ اس بات کو اچھی طرح جانتے ہیں کہ تمام لوگ رحمت اللعالمین ﷺ کے روضہ مطہرہ کے پاس باادب طریقہ سے اس بات کا یقین کرتے ہوئے کہ ہم سید الانبیاء علیہم السلام کے حضور حاضر ہیں اور حضور ﷺ ہمیں دیکھ رہے ہیں ہماری معروضات سن رہے ہیں صلوٰۃ و سلام پیش کرتے ہیں اور اس حاضری کے متعلق رحمت اللعالمین ﷺ نے ارشاد مہارک فرمایا۔ ”قلولہ ﷺ من جاءنی زائر الا تحمله حاجۃ الا زیارتی کان حقاً علی ان اکون شفیعاً لہ یوم القیامۃ“ نبی کریم ﷺ نے فرمایا جو میری زیارت کو آیا اور میری زیارت کے سوا کوئی حاجت اس کی نہ لائی تو مجھ پر حق ہے کہ قیامت کے دن اس کا شفیع ہوں۔ (المحمد ص ۲۵)

اس بات پر غور فرمادیں کہ رحمت اللعالمین ﷺ کیا فرما رہے ہیں کہ جو میری زیارت کو آیا۔ تو آپ خود سوچیں کہ زیارت کس کی ہوتی ہے حضور ﷺ فرماتے ہیں کہ میری زیارت کو آیا۔ حضرت مولانا اشرف علی تھانوی رحمہ اللہ فرماتے ہیں مدینہ منورہ حاضر ہونے والوں کہے کہ میں نے حضور ﷺ کی زیارت کی کیونکہ حضور ﷺ زندہ ہیں۔ (دعائے تبلیغ نمبر ۳ جمادی الاول ۱۳۳۷ھ، مقام حیات ص ۲۴۹)

حضرت عبداللہ بن عمر رضی اللہ عنہما جب بھی مسجد نبوی ﷺ میں داخل ہوتے حضور ﷺ کے حضور حاضر ہو کر عرض کرتے ”السلام علیک یا رسول اللہ، السلام علیک یا اباہیکر، السلام علیک یا اہت“

(رسائل ابن جرییر ص ۱۶۳، ۳۹۰، رحمت کائنات)

یہ سلام عرض کرنے والے حضرت سیدنا عمر رضی اللہ عنہ بن خطاب کے صاحبزادے حضرت عبداللہ رضی اللہ عنہ ہیں جب بھی مسجد نبوی ﷺ میں حاضر ہوتے ہیں حضور ﷺ حضرت ابوبکر صدیق رضی اللہ عنہ اور اپنے باپ حضرت عمر رضی اللہ عنہ کی خدمت میں سلام عرض کرتے ہیں گویا کہ ان کا یہ عقیدہ تھا کہ یہ تینوں حضرات سلام سنتے ہیں اور حیات ہیں، سبحان اللہ! حضرت عبداللہ بن عمر رضی اللہ عنہ نے یہ سلام پیش کر کے اپنے عمل سے قیامت تک کے لئے حیات النبی ﷺ اور حیات خلفائے راشدین رضی اللہ عنہم کو ثابت کر دیا اور ہمیشہ ہمیشہ کے لئے اس عقیدہ کے خلاف تمام شکوک و شبہات رفع فرمادیے۔

ام المؤمنین سیدہ عائشہ صدیقہ رضی اللہ عنہا کے کمرہ مہارک میں حضور ﷺ آرام فرما ہیں۔ حضور ﷺ کے پردہ فرمانے اور سیدنا صدیق اکبر رضی اللہ عنہ کے پردہ فرمانے کے بعد اس کمرہ میں ام المؤمنین ہخیرہ پردہ کے تشریف لاتی تھیں۔ سیدنا فاروق اعظم رضی اللہ عنہ کے پردہ فرمانے کے بعد کمرہ میں باپردہ تشریف لاتی تھیں، چونکہ پہلے خاندانہ اور والد

تھے، جن سے کوئی پردہ نہ تھا حضرت عمر رضی اللہ عنہ کی تشریف آوری کے بعد پردہ فرمایا تو اس سے معلوم ہوتا ہے کہ ام المؤمنین رضی اللہ عنہا کا یہ عقیدہ تھا کہ یہ حضرات دیکھتے ہیں قبران حضرات کے سامنے حجاب نہیں ہے، سبحان اللہ!

حضور ﷺ ارشاد فرماتے ہیں۔ ”لہیطن ابن مریم عدلا واماما مقسطا ویسلکن فجاء حاجا او معتمرا ولیاتین فہری حتی یسلم علی ولا یدفن علیہ“ (رواہ ابو ہریرہ اخرجہ الحاکم ومعجم حیدۃ الاسلام ص ۲۲)

محدث کبیر استاذ العلماء حضرت مولانا سید محمد انور شاہ صاحب کشمیری مدظلہ نے اس حدیث شریف کو اپنی کتاب عقیدۃ الاسلام میں درج فرما کر یہ بتایا ہے کہ اہل اسلام کا یہ عقیدہ ہے سبحان اللہ۔ اس حدیث شریف کے ترجمہ پر غور فرمائیے کہ اس میں رحمت اللعالمین ﷺ نے کتنے مسائل حل فرمادیئے۔

فرمایا حضور ﷺ نے حضرت عیسیٰ علیہ السلام کا بیٹا ضرور آسمان سے اترے گا وہ انصاف اور عدل والا پیشوا ہوگا اور وہ دور دراز کے راستہ سے سفر کر کے حج یا عمرہ کے لئے آئے گا اور پھر وہ ضرور میری قبر (روضہ اطہر) پر بھی آئے گا یہاں تک کہ مجھے سلام کہے گا اور میں ضرور اس کے سلام کا جواب دوں گا۔

۱..... فرمایا کہ عیسیٰ علیہ السلام آسمان سے نازل ہوں گے پیدا نہیں ہوں گے، مردائی مرد افلام احمد قادیانی کو عیسیٰ کہتے ہیں فرمایا کہ حضرت مریم کا بیٹا ہوگا۔ مرزائیوں کا سارا جھوٹ قیامت تک ختم فرمایا۔

۲..... اور فرمایا کہ وہ دور دراز (دمشق) سے سفر کر کے حج یا عمرہ کے لئے مکہ مکرمہ تشریف لائیں گے۔

۳..... پھر مدینہ منورہ حضور ﷺ کے حضور سلام عرض کرنے کے لئے حاضری دیں گے، اور حاضر ہو کر سلام عرض کریں گے۔

۴..... آپ ﷺ ان کے سلام کا جواب عطا فرمائیں گے۔

اس سے معلوم ہوا کہ رحمة اللعالمین ﷺ کی زیارت کے لئے دور دراز سے سفر کر کے حاضر ہونا سنت انبیاء علیہم السلام ہے۔ اور آپ ﷺ کے حضور سلام عرض کرنا سنت انبیاء علیہم السلام ہے۔

اور آپ ﷺ نے فرمایا کہ میں ان کے سلام کا جواب دوں گا، تو معلوم ہوا کہ آپ ﷺ حاضر ہونے والے کا سلام سنتے ہیں، اور جواب عطا فرماتے ہیں اور اسے جانتے ہیں یہ سلسلہ قیامت تک جاری رہے گا۔ نبی الانبیاء ﷺ کی شان مبارک کی بلندی کے متعلق تو اللہ تعالیٰ کے سوا کوئی جانتا ہی نہیں۔ حضور ﷺ کے شہداء امتیوں کے لئے اللہ کریم نے اپنی مقدس کتاب قرآن پاک میں جس سے زیادہ عزت والی کوئی کتاب نہیں ملی الا اعلان قیامت تک کے لئے ارشاد مبارک فرمادیا۔

”ولا تقولوا لمن یقتل فی سبیل اللہ اموات بل احياء ولكن لا تشعرون“ اور مت کہو ان کو جو قتل کئے گئے اللہ تعالیٰ کے راستہ میں مردہ بلکہ وہ زندہ ہیں لیکن تم کو خبر نہیں اور فرمایا۔ ”ولا تحسبن الذین قتلوا فی سبیل اللہ اموات بل احياء عند ربہم یرزقون فو حین بما آلتہم اللہ من فضلہ“ اور آپ ان لوگوں کو ہرگز مردہ نہ سمجھیں جو اللہ تعالیٰ کے راستہ میں قتل کئے گئے بلکہ وہ اللہ تعالیٰ کے ہاں زندہ ہیں ان کو رزق دیا جاتا ہے اور وہ خوش ہیں اس انعام پر جو اللہ تعالیٰ نے ان کو دیا ہے اپنے فضل سے۔

کتنی بڑی وضاحت کے ساتھ فرمایا کہ یہ خیال دل میں نہ لانا کہ اللہ تعالیٰ کے راستہ میں شہید ہونے والا مردہ ہے بلکہ فرمایا کہ وہ زندہ ہے۔ اور ان کو رزق دیا جاتا ہے اور وہ شہداء خدا تعالیٰ کے انعام و اکرام پر خوش ہیں سبحان

اللہ ایہ توشان ہے سید الانبیاء ﷺ کے امتیوں کی چاہے وہ امتی کتنا ہی گناہ گار ہو، شہادت پانے کے بعد اللہ تعالیٰ کے ہاں سے اس کو یہ انعام و اکرام ہے کہ دائمی دعو کی نصیب ہوتی ہے رزق دیا جاتا ہے اور ہر لمحہ کی خوشی اور راحت ہے تو مخصوص لوگ، حفاظ قرآن شریف، علماء کرام، اولیاء عظام، تابعین، صحابہ کرام، اہل بیت انبیاء عظام، خلفاء راشدین، ان کی برزخی دعو کی کتنی عظیم ہوگی اور خدا تعالیٰ نے ان کے لئے کتنے کتنے بلند اعزاز و اکرام رکھے ہوں گے۔

حضرت ابو ہریرہ رضی اللہ عنہ فرماتے ہیں کہ جب رحمت دو عالم ﷺ جنگ احد سے واپس لوٹے تو حضرت مصعب بن عمیر اور دوسرے صحابہ کرام رضی اللہ عنہم کی قبور کے پاس کھڑے ہوئے اور فرمایا کہ میں شہادت دیتا ہوں کہ تم زندہ ہو اللہ کے ہاں (اور اپنے ساتھی صحابہ رضی اللہ عنہم سے فرمایا) پس تم ان کی زیارت کیا کرو اور انہیں سلام کہا کرو قسم ہے اس ذات کی، جس کے قبضہ قدرت میں میری جان ہے جو شخص انہیں سلام کہے گا یہ جواب دیں گے اور یہ قیامت تک جاری رہے گا۔

(اخر جہ الحاکم وصحہ والہمعی)

قربان جائیں خاتم النبیین ﷺ کے کتنے واضح الفاظ میں شہداء صحابہ کرام کو مخاطب کر کے فرمایا کہ تم زندہ ہو اور فرمایا کہ میں گواہی دیتا ہوں سبحان اللہ جس بات کی حضور ﷺ تصدیق فرمادیں، شہادت دیں اور اللہ تعالیٰ اس بات کا اعلان قرآن پاک میں کریں کہ شہداء زندہ ہیں اور پھر قسم کھا کر فرماتے ہیں کہ قیامت تک جو بھی ان کو سلام کہے گا یہ اس کو جواب دیں گے۔

یہ توشان ہے سید الانبیاء ﷺ کے امتیوں کی کہ رحمت دو عالم ﷺ کا کلمہ پڑھ لینے کے بعد ان کو یہ سعادت نصیب ہوئی اور ان سب سے بلند و برتر انبیاء علیہم السلام ہیں اور پھر سب انبیاء علیہم السلام سے ارفع و اعلیٰ مقام تو ہمارے آقا و مولا سید الرسل خاتم النبیین ﷺ کا ہے جن کے بعد پھر اللہ تعالیٰ ہی ہیں۔ بعد از خدا بزرگ تو کی قصہ مختصر۔

تو سید الانبیاء ﷺ کے لئے اللہ تعالیٰ نے کیا کیا انعام و اکرام اور مہربانیاں اپنے پاس رکھی ہیں وہی جانتے ہیں کہ جن کی خاطر یہ سب جہان بنائے اور سارے عالم ان کے طفیل ہیں۔

حضرت مجدد الف ثانی رحمہ اللہ فرماتے ہیں ”زمین و زمان را بخلق او خلق فرمودہ است“ ہر شے اللہ تعالیٰ نے حضور ﷺ کے طفیل پیدا فرمائی۔ بلکہ یہ ارشاد مبارک فرمایا: وچوں وجود آں سرور علیہ و علی آلہ الصلوٰۃ والسلام در عالم ممکنات نباشد، بلکہ فوق ایں عالم باشد، ناچار اور اسایہ نبود و نیز در عالم شہادت سایہ محض از محض لطیف تر است، وچوں لطیف تر از وی در عالم نباشد، اور اسایہ چہ صورت دارد علیہ و علی آلہ الصلوٰۃ والتسلیمات“ (دفتر سوئم حصہ نمکوب نمبر ۱۰۰) فرماتے ہیں کہ رحمة اللعالمین ﷺ کی ذات عالی کو خدا تعالیٰ نے عجیب شے بتایا ہے کہ آپ ﷺ کا وجود مبارک عالم ممکنات میں سے ہی نہیں ہے بلکہ رحمت دو عالم ﷺ نے فرمایا ”خلفت من نور اللہ“ میں اللہ تعالیٰ کے نور سے پیدا ہوا ہوں اور دوسروں کو یہ دولت میسر نہیں، کیونکہ آں حضرت ﷺ باوجود عنصری پیدائش کے حق تعالیٰ کے نور سے پیدا ہوئے تو فرمایا کہ آپ ﷺ کا وجود مبارک اس عالم سے برتر ہے تو یہی وجہ ہے کہ آپ ﷺ کا سایہ نہ تھا نیز عالم شہادت میں ہر ایک محض کا سایہ اس کے وجود کی نسبت زیادہ لطیف ہوتا ہے اور جب تمام جہان میں آں حضرت ﷺ سے زیادہ کوئی لطیف شے نہیں تو پھر آپ ﷺ کا سایہ کیسے تصور ہو سکتا ہے۔ سبحان اللہ

سید الانبیاء ﷺ کی شان مبارک کو تو سوائے خدائے تعالیٰ کے کوئی جان ہی نہیں سکتا کہ خدا تعالیٰ نے اپنے پیارے محبوب ﷺ کو کیا بنایا تھا۔ اللہ کریم فرماتے ہیں۔ ”و تعزروه و توقروہ“ میرے پیارے محبوب ﷺ کی

عزت و احترام کرو۔ اور فرماتے ہیں۔ ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ“ اے ایمان والو! اپنی آواز کو سید الانبیاء ﷺ کی آواز سے بلند نہ کرو۔ اور فرمایا: ”لَا تَجْعَلُوا دَعَاءَ الرَّسُولِ بَيْنَكُمْ كَدَعَاءِ بَعْضِكُمْ بَعْضًا“ جناب رسول اللہ ﷺ کو ایسے مت پکارو جیسے تم آپس میں ایک دوسرے کو بلا تے ہو۔ اللہ تعالیٰ نے ہر مقام پر اپنے محبوب ﷺ کے ادب و احترام کا حکم فرمایا ہے پس ہمیں حضور ﷺ کے امتی ہونے کے سبب کسی لمحہ بھی آپ ﷺ کے ادب و احترام کا دامن ہاتھ سے نہ چھوڑنا چاہئے کیونکہ اللہ تعالیٰ ارشاد مبارک فرماتے ہیں اگر تم نے ادب و احترام کا دامن چھوڑ دیا تو ”ان تحبط أعمالکم وانتم لا تشعرون“ تمہارے تمام اعمال ضائع کر دئے جائیں گے اور تمہیں خبر بھی نہ ہوگی۔

اللہ تعالیٰ ہمیں ہر لمحہ سید الانبیاء ﷺ کے ادب و احترام کی توفیق نصیب فرمائے اور ہمارا خاتمہ ایمان پر

فرمائے۔ آمین!

بلغ	العلی	بکمالہ	کشف	الدخی	بجمالہ
حسنت	جمع	خصالہ	صلوا	علیہ	والہ

سید الانبیاء ﷺ کے خصائص بوقت سفر آخرت

۱..... جناب رسول اللہ ﷺ کو غسل پہلے پہنے ہوئے کپڑوں میں ہی دیا گیا، کرتہ تک جسم سے نہ اتارا گیا۔

(مقام حیات ص ۱۶۴)

۲..... نماز جنازہ بھی عام مسلمانوں کی طرح نہ پڑھی گئی بلکہ دس دس صحابہ کرام رضی اللہ عنہم حجرہ مطہرہ میں داخل ہو کر درود شریف پڑھتے تھے اور وہ درود شریف یہ ہے۔ ”ان الله وملتکته يصلون علی النبی یا ایہا الذین آمنوا صلوا علیہ وسلموا تسلیما۔ اللهم ربنا لیک وسعدیک صلوة الله البر الرحیم والملائکة المقربین والتبیین والصدیقین والشهداء والصالحین وما سبک لک من شیء یا رب العالمین علی محمد بن عبد الله خاتم التبیین وسید المرسلین وامام المتقین ورسول رب العالمین الشاهد البشیر الداعی الیک باذک السراج المنیر وبارک وسلم علیہ“ (در قالی ج ۸ ص ۲۹۳، رحمت کائنات ص ۳۶۳)

۳..... آپ ﷺ کے حکم کے مطابق حضرت عائشہ صدیقہ رضی اللہ عنہا کے حجرہ مبارک میں ہی آپ ﷺ کے لئے آرام گاہ (قبر شریف) بنائی گئی۔

۴..... آپ ﷺ کے حکم کے مطابق آپ کی املاک میں ترکہ اور وراثت کا قانون جاری نہیں کیا گیا، بلکہ آپ ﷺ کی ظاہری حیات میں جو ان کا مصرف تھا وہی بدستور قائم رکھا گیا اور وہ خلافت کی تولیت میں رہیں۔

۵..... اسی طرح آپ ﷺ کی ازواج مطہرات کا یہ حق سمجھا گیا کہ وہ اپنے مسکونہ حجروں کو تازہ کی اپنے استعمال میں رکھیں اور نبی ﷺ کی املاک سے اپنا نفقہ تاحیات حاصل کرتی رہیں جیسا کہ حضور ﷺ کی ظاہری حیات کے زمانہ میں ان کو یہ دونوں حقوق حاصل تھے حالانکہ کسی مسلمان کے انتقال کے بعد اس کی بیوہ کو یہ حقوق صرف عدت کی مدت تک رہتے ہیں۔ (مقام حیات ص ۱۶۴)

۶..... سید الانبیاء ﷺ کی ازواج مطہرات سے نکاح امت پر حرام کر دیا گیا حالانکہ ہر مسلمان کی وفات کے

بعد اس کی بیوی سے نکاح جائز ہے۔

حضرت سیدنا صدیق اکبر رضی اللہ عنہ کا عقیدہ

سیدنا صدیق اکبر رضی اللہ عنہ نے وصیت فرمائی کہ میرا جنازہ حضور ﷺ کے حجرہ مبارک کے سامنے رکھ دینا اگر دروازہ کھل جائے اور قبر انور سے آواز آئے کہ ابو بکر کو اندر لے آؤ جب تو حجرہ مبارک میں دفن کر دینا ورنہ عام مومنین کے قبرستان میں دفن کر دینا، چنانچہ ایسا ہی کیا گیا، جب حجرہ مبارک کے سامنے جنازہ رکھا گیا تو دروازہ کھل گیا اور قبر انور سے آواز آئی۔ ”ادخلوا الحبيب الى الحبيب“ لے آؤ محبوب کو اپنے محبوب کے پاس۔ ”صلی اللہ علیہ وعلیٰ آلہ واصحابہ وبارک وسلم“ (تفسیر کیرج ۵ ص ۲۸۵)

سبحان اللہ! سب سے پہلے سیدنا صدیق اکبر رضی اللہ عنہ نے قیامت تک کے لئے حیات النبی ﷺ کا مسئلہ حل فرمادیا، اور یقیناً وہی اس مسئلہ کے حل فرمانے کا حق رکھتے تھے کہ دین کے ہر معاملہ میں آپ نے سبقت فرمائی۔

حضرت عمر فاروق رضی اللہ عنہ کا عقیدہ

حضرت عمر فاروق رضی اللہ عنہ جب کسی مہم سے فارغ ہو کر واپس مدینہ طیبہ تشریف لاتے تو سب سے پہلا کام جو آپ کرتے وہ سید الانبیاء ﷺ کے حضور حاضر ہو کر سلام عرض کرتے اور اسی کی دوسرے صحابہ رضی اللہ عنہم کو آپ تلقین فرماتے۔

(جذب القلوب ص ۲۰۰، مقام حیات ص ۱۸۱)

حضرت سائب بن یزید رضی اللہ عنہ کہتے ہیں کہ میں مسجد نبوی میں کھڑا تھا کہ کسی شخص نے مجھے کنکری ماری، کہا دیکھتا ہوں کہ وہ حضرت عمر فاروق رضی اللہ عنہ ہیں، آپ نے فرمایا ان دونوں شخصوں کو میرے پاس لے آؤ میں انہیں آپ کے پاس لے آیا، آپ نے ان سے پوچھا تم کہاں کے ہو، انہوں نے کہا کہ ہم طائف سے آئے ہیں، اس پر حضرت عمر رضی اللہ عنہ نے فرمایا اگر تم اہل مدینہ سے ہوتے تو میں تمہیں سزا دیتا، اس لئے کہ تم مسجد رسول ﷺ میں اپنی آوازیں بلند کر رہے ہو۔

(مکح بخاری ج ۱ ص ۶۷۰، مقام حیات ص ۱۷۸)

حضرت عمر رضی اللہ عنہ کو ان کا حضور ﷺ کی مسجد میں بلند آواز سے گنگو کرنا جس حضور ﷺ کو اذیت ہو برداشت نہ ہو سکا تو معلوم ہوا کہ جس طرح حضور ﷺ کے سامنے آواز بلند کرنا جرم تھا، اللہ تعالیٰ فرماتے ہیں اگر تمہاری آوازیں نبی ﷺ کی آواز سے بلند ہو گئیں تو تمہارے تمام اعمال ضائع کر دئے جائیں گے اور تمہیں خبر بھی نہ ہوگی، اسی طرح آپ ﷺ کے روضہ مطہرہ کے قریب آواز بلند کرنا بھی اپنے اعمال کو ضائع کرنا ہے۔ اس لئے کہ آپ روضہ مطہرہ میں تشریف فرما ہیں۔ اسی لئے حضرت عمر رضی اللہ عنہ نے فرمایا کہ مہمان ہونے کی حیثیت سے درگزر کرتا ہوں ورنہ تمہیں سزا دیتا، حضرت عمر رضی اللہ عنہ شام سے جس وقت تشریف لائے تو سب سے پہلے مسجد نبوی ﷺ میں داخل ہوئے اور حضور ﷺ کے حضور سلام عرض کیا۔

(خلاصۃ الوقاء ص ۹۹، مجموعۃ الانصاف ص ۸۴)

حضرت عثمان بن عفان رضی اللہ عنہ کا عقیدہ

امیر المومنین سیدنا عثمان بن عفان رضی اللہ عنہ کا جب باغیوں نے محاصرہ کر لیا، تو بعض صحابہ جنہم نے عرض کی کہ بہتر ہے آپ شام تشریف لے جائیں وہاں کی افواج مضبوط ہیں، اس پر حضرت عثمان رضی اللہ عنہ نے ارشاد فرمایا۔ میں

اسے جائز نہیں سمجھتا کہ اپنے دارالہجرت کو چھوڑ کر جاؤں اور حضور ﷺ کی مسائگی چھوڑ دوں۔

(جذب القلوب ص ۲۰۰، مقام حیات، ص ۱۸۱)

حضرت علی ابن ابی طالب رضی اللہ عنہ کا عقیدہ

حضرت علی رضی اللہ عنہ فرماتے ہیں ”من زار قبر رسول اللہ کان فی جوار رسول اللہ“ جو حضور ﷺ کے روضہ اطہر کے پاس حاضر ہو وہ اس وقت حضور کی مسائگی میں ہوتا ہے۔

(جذب القلوب ص ۱۸۰)

”وما عمل علی ابن ابی طالب مصر اعی دارہ الا بالناصع تو قبالذالک“ حضرت علی رضی اللہ عنہ نے اپنے گھر کے دروازے مدینہ منورہ سے باہر ایک جگہ میں بنوائے تاکہ کوڑ بننے کا کہیں شور پیدا نہ ہو اور حضور ﷺ کو اذیت نہ ہو۔

(فتاویٰ القام ص ۱۷۳، مصر)

حضرت علی رضی اللہ عنہ نے اپنے یقین کاٹل کی بنیاد پر کہ سید دو جہاں ﷺ کو دروازوں کے شور سے اذیت ہوگی۔ دروازے باہر بنوائے۔ حضرت علی رضی اللہ عنہ ارشاد فرماتے ہیں کہ ایک امر ابی حضور ﷺ کے روضہ اطہر پر حاضر ہوا اور عرض کی یا رسول اللہ آپ نے جو پروردگار سے سنا ہم نے آپ سے سن لیا اور جو کچھ آپ نے خدا تعالیٰ سے یاد کیا ہم نے آپ سے یاد کر لیا۔ آپ پر جو آیات نازل ہوئیں ان میں یہ آیت شریفہ بھی ہے۔ ”ولو الہم اذ ظلموا الفسہم جاء وک فاستغفرو اللہ واستغفر لہم الرسول لوجدوا اللہ تو اہار حیمما“ (النساء: ۶۳) اور جب ان لوگوں نے اپنے آپ پر ظلم کیا تو اگر آتے آپ کے پاس اور اللہ تعالیٰ سے مغفرت چاہتے اور آپ بھی ان کے لئے اللہ سے بخشش مانگتے تو یہ لوگ اللہ تعالیٰ کو توبہ قبول کرنے والا اور رحم کرنے والا پاتے۔ روضہ مطہرہ سے آواز آئی اللہ تعالیٰ نے تجھے بخش دیا۔

(جذب القلوب ص ۱۹۶، خلاصۃ الوقایہ ص ۵۱، مقام حیات ص ۱۵۳)

ام المؤمنین حضرت عائشہ صدیقہ رضی اللہ عنہا کا عقیدہ

”عن عائشہ رضی اللہ عنہا قالت کنت ادخل بیتہ الذی فیہ رسول اللہ ﷺ وانی واضع لوی و اقول النماز زوجی و اہی، فلما دفن عمر رضی اللہ عنہ معہم فواللہ ما دخلت الا وانا مشدودۃ علی ثیابی حیاء من عمر رضی اللہ عنہ“

(رواہ احمد و کذا فی المسکوٰۃ ص ۱۵۳، مقام حیات ص ۱۸۷)

حضرت عائشہ صدیقہ رضی اللہ عنہا فرماتی ہیں کہ میں اپنے حجرے میں جس میں کہ رسول اللہ ﷺ تھے چادر کھلی داخل ہو جایا کرتی تھی، مجھے یہی خیال ہوتا تھا کہ میرے خاوند اور میرے والد ہی تو یہاں ہیں جب حضرت عمر رضی اللہ عنہ وہاں دفن ہوئے تو خدا کی قسم تو میں پردے ہی سے جاتی تھی اور یہ حضرت عمر رضی اللہ عنہ سے حیاء کے باعث تھا۔

علامہ سبکی رحمہ اللہ فرماتے ہیں کہ حضرت عائشہ رضی اللہ عنہا جب کبھی ان گھروں سے جو مسجد نبوی ﷺ کے ساتھ تھے کسی بیخ یا کیل لگائے جانے کی آواز سنتی تھیں تو یہ حکم بھیجتی تھیں کہ حضور ﷺ کو اس آواز سے اذیت نہ دو۔ (فتاویٰ القام ص ۱۷۳)

سبحان اللہ! ام المؤمنین نے قیامت تک کے لئے اس بات کی وضاحت فرمادی کہ سید الانبیاء ﷺ حضرت ابوبکر صدیق، حضرت عمر فاروق رضی اللہ عنہ حیات میں اور دیکھتے ہیں اور یہ قبروں کی دیواریں ان کے سامنے کوئی حجاب (پردہ) نہیں ہیں اور سنتے ہیں حتیٰ کہ مسائے کے مکالوں لگنے والا کیوں (بیخ) کی آواز بھی سنتے ہیں تبھی تو مسجد نبوی کے مسایوں کو بیخ ٹھوکنے سے منع فرمایا۔

حضرت عبداللہ بن عمر رضی اللہ عنہما کا عقیدہ

حضرت عبداللہ بن عمر رضی اللہ عنہما جب بھی کبھی سفر پر روانہ ہوتے تو مسجد نبوی میں حاضر ہوتے نماز پڑھتے اور پھر روضہ اطہر پر حاضر ہوتے اور عرض کرتے۔ ”السلام علیک یا رسول اللہ السلام علیک یا اباہک، السلام علیک یا اباہ“ (ابن ابی شیبہ ج ۲ ص ۳۸، بوقامو لوقام ج ۲ ص ۴۱۰، جذب القلوب ص ۲۰۰، موطا امام محمد ص ۳۹۲، مقام حیات ص ۱۹۲) اور پھر جب سفر سے واپس آتے تو اپنے گھر جانے سے پہلے پھر اسی طرح سلام عرض کرتے۔

حضرت نافع رضی اللہ عنہ فرماتے ہیں کہ حضرت عبداللہ بن عمر رضی اللہ عنہما کو میں نے دیکھا کہ وہ روضہ اطہر پر سلام عرض کرتے تھے میں نے ایک ایک دن میں انہیں سو سو مرتبہ بلکہ اس سے بھی زیادہ بار روضہ اطہر پر آتے دیکھا اور ”السلام علیک یا رسول اللہ“ پڑھتے دیکھا۔ (منہج المقال ص ۱۷۳، مفتی صدر الدین، مقام حیات ص ۱۹۳)

حضرت ابوالیوب انصاری رضی اللہ عنہ کا عقیدہ

طبرانی شریف میں یہ واقعہ نقل کیا ہے جس کے راوی داؤد بن صالح ہیں۔ ایک دن مروان مسجد نبوی رضی اللہ عنہ میں آیا تو اس نے ایک شخص کو روضہ اطہر پر منہ رکھے ہوئے دیکھا، اس نے ان کو گردن سے پکڑ کر ہٹایا، اور کہا جانتا ہے تو کیا کر رہا ہے انہوں نے کہا ہاں جانتا ہوں، جب مروان نے دیکھا تو وہ حضرت ابوالیوب انصاری رضی اللہ عنہ تھے، آپ نے فرمایا میں رسول اللہ ﷺ کے پاس آیا ہوں بتھروں کے پاس نہیں آیا، میں نے حضور ﷺ کو یہ فرماتے سنا ہے کہ اس وقت دین پر نہ رونا جب اس کے والی اس کے اہل ہوں بلکہ اس وقت رونا جب کہ دین کی ولایت غیر اہل ہاتھوں میں آجائے۔ (اخرجہ الحاکم ج ۳ ص ۵۱۵، مقام حیات ص ۱۹۵)

کتنے پیارے الفاظ ارشاد فرمائے حضرت ابوالیوب انصاری رضی اللہ عنہ نے کہ میں رسول اللہ ﷺ کے پاس آیا ہوں گویا کہ میں حضور ﷺ کے پاس بیٹھا ہوں، اور اس کی اس حرکت پر فرمایا کہ حضور ﷺ کے فرمان کے مطابق اس وقت رونا چاہئے کہ تم جیسے نا اہل حکمران بن گئے۔

حضور ﷺ کے اجل صحابی حضرت بلال بن حارث رضی اللہ عنہ کا عقیدہ

حضرت عمر فاروق رضی اللہ عنہ کے زمانہ خلافت میں جب قحط پڑا تو بلال بن حارث رضی اللہ عنہ سید الانبیاء ﷺ کے روضہ اطہر پر حاضر ہوئے اور یوں عرض کی، ”یا رسول اللہ استسقی اللہ لامتک فالہم قد ہلکوا“ یا رسول اللہ ﷺ اللہ تعالیٰ سے اپنی امت کے لئے بارش کے پانی کی درخواست فرمائیں آپ کی امت قحط سے ہلاک ہو رہی ہے۔ تو سید عالم ﷺ نے ان کو خواب میں آکر فرمایا کہ عمر رضی اللہ عنہ کو جا کر میرا سلام کہہ دے اور یہ بھی کہہ دے کہ بارش ہو جائے گی چنانچہ جلد ہی بارش کا نزول ہوا۔ (فتح الباری شرح بخاری، رسائل کوثری ص ۳۸۱، رحمت کائنات ص ۳۵۵)

سید المرسلین ﷺ کے اجل صحابی حضرت عثمان بن حنیف رضی اللہ عنہ کا عقیدہ

حضرت عثمان بن حنیف رضی اللہ عنہ فرماتے ہیں کہ ایک شخص حضرت سیدنا عثمان رضی اللہ عنہ کے زمانہ خلافت میں ان کے پاس اپنے کسی ضروری کام کے لئے بار بار جاتا اور حضرت عثمان رضی اللہ عنہ (غالبا بوجہ مصروفیت) نہ تو اس کی طرف توجہ فرماتے اور نہ ہی اس کی حاجت پوری کرتے وہ شخص حضرت عثمان بن حنیف سے ملا اور ان سے شکایت کی تو انہوں نے

فرمایا کہ وضو کی جگہ جا اور وضو کر پھر مسجد میں جا کر دو رکعت نماز پڑھ پھر کہہ ”اللہم انی استلک والتوجه الیک بنہیک محمد بنی الرحمة یا محمد انی التوجه بک الی ربی فی حاجتی ہذہ لتقضى لی اللہم فشفعہ فی“

(ترمذی شریف ج ۲ ص ۱۹۷، ابن ماجہ ص ۱۰۰، مستدرک ج ۱ ص ۳۱۳)

یا اللہ میں آپ سے سوال کرتا ہوں اور آپ کی طرف آپ کے نبی محمد ﷺ جو کہ رحمتوں والے نبی ہیں کے وسیلہ سے عرض کرتا ہوں، یا محمد ﷺ آپ اللہ تعالیٰ کی طرف میری اس حاجت کے لئے توجہ فرمادیں (عرض کریں) تاکہ میری یہ حاجت پوری ہو جائے یا اللہ آپ میرے حق میں حضور ﷺ کی شفاعت (سفارش) قبول فرمادیں۔ یہ دعا پڑھنے کے بعد وہ شخص حضرت سیدنا عثمان رضی اللہ عنہ کی خدمت میں حاضر ہوا آپ بڑی مہربانی سے پیش آئے اور اس کی حاجت پوری فرمائی۔

اس حدیث شریف سے تین باتیں ثابت ہوئیں۔ اول یہ کہ یہ طریقہ نماز قضاے حاجت ہے اور اللہ تعالیٰ سے اپنی حاجات پوری کرانے کے لئے یہ خدا تعالیٰ کا خزانہ ہے ہر مسلمان کو اس سے فائدہ اٹھانا چاہئے۔ دوسری بات یہ کہ اس دعاء سے یہ بات ثابت ہوتی ہے کہ حضور ﷺ کے اس جہان سے پردہ فرمانے کے بعد بھی حضور ﷺ کا توسل کرنا اللہ تعالیٰ کے حضور وسیلہ پیش کرنا سنت صحابہ ہے کہ یہ طریقہ بتانے والے اجل صحابی ہیں۔

تیسری بات اس سے یہ ثابت ہوتی ہے کہ ان صحابی رضی اللہ عنہ نے فرمایا۔ یا محمد، اے محمد ﷺ میری اس حاجت کے سلسلہ میں خدا تعالیٰ کی طرف توجہ فرمادیں، یہ مسجد نبوی کا واقعہ ہے اور حضرت سیدنا عثمان رضی اللہ عنہ کی خلافت کا زمانہ ہے تو ان صحابی رضی اللہ عنہ کا عقیدہ ہے کہ حضور ﷺ مسجد نبوی میں اس عرض کرنے والے کی بات سنتے ہیں اور حیات ہیں اور اس شخص کی حاجت کے سلسلہ میں خدا تعالیٰ کی طرف سفارش فرمادیں گے۔ سبحان اللہ! قربان جائیں صحابہ کرام رضی اللہ عنہم کے کہ قیامت تک کے لئے کتنے مسائل حل فرمادیتے۔ رضی اللہ تعالیٰ عنہم ورضو اعنہ۔

مشہور تابعی حضرت سعید بن المسیب رضی اللہ عنہ کا مشاہدہ

فرماتے ہیں کہ میں نے کئی راتیں مسجد نبوی رضی اللہ عنہ میں اس طرح گزاریں کہ سوائے میرے کوئی بھی انسان مسجد میں عبادت کے لئے نہ آتا تھا۔ جب شامی بد بخت مسجد میں بے ادبی کے لئے آتے تو مجھے دیکھ کر کہتے اس بوڑھے پاگل کو دیکھو جب نماز کا وقت ہوتا تو روضہ اقدس سے اذان کی آواز آتی اور پھر اقامت بھی کہی جاتی، میں اکیلے نماز ادا کرتا۔ (وقاء الوقاء ج ۱ ص ۱۲۴، رحمت کائنات ص ۲۶۱)

ذوالحجہ ۶۳ھ میں مشہور واقعہ جو کہ واقعہ الحرمہ کے نام سے یاد کیا جاتا ہے اس واقعہ میں دس ہزار سے زائد اہل مدینہ منورہ شہید کر دیئے گئے تھے اور مسجد نبوی بھی ان شامی بد بختوں سے محفوظ نہ رہ سکی، لوگ گھروں میں نماز ادا کرتے تھے۔ صرف یہی ایک تابعی حضرت سعید بن المسیب رضی اللہ عنہ مسجد نبوی میں رہے۔

حضرت امام اعظم ابو حنیفہ رضی اللہ عنہ کے مسلک کی مشہور کتابوں کی تحریریں

”ولما هو مقرر عند المحققين انه ﷺ حي يرزق متمتع بجميع الملائكة والعبادات غير انه احجب عن ابصار القاصرين عن شرايف المقامات“ (لورالایضاح ص ۱۷۷)

محققین کے نزدیک یہ بات طے شدہ ہے کہ حضور ﷺ زندہ ہیں آپ کو رزق دیا جاتا ہے اور عبادات سے آپ لذت بھی اٹھاتے ہیں ہاں اتنی بات ہے کہ وہ ان لگا ہوں سے پردے میں ہیں جو ان مقامات تک پہنچنے سے قاصر رہتی ہیں۔

۲.... ”ینبغي لمن قصد زيارة النبي ﷺ ان يكثر الصلوة عليه فانه يسمعها وتبلغ اليه“ (ص ۳۰۵)
جو شخص حضور اکرم ﷺ زیارت کرنے کے لئے آئے اسے چاہئے کہ کثرت سے درود شریف عرض کرے کیونکہ آپ خود سنتے ہیں اور دور سے آپ کو پہنچایا جاتا ہے۔

۳.... (فانه يسمعها) ای اذا كانت بالقرب منه ﷺ (وتبلغ اليه) ای يبلغها الملك اذا كان المصلي بعيدا“ (طحاوی ص ۳۰۵ مصر)

آپ ﷺ صلوٰۃ و سلام کو اس وقت خود سنتے ہیں جب قریب سے عرض کیا جا رہا ہو اور فرشتے اس وقت پہنچاتے ہیں جب یہ دور سے پڑھا جا رہا ہو۔

حضرت امام شافعیؒ کے مسلک کی مشہور

(کتاب طبقات شافعیہ ج ۲۲ ص ۲۸۲) میں تحریر فرماتے ہیں کہ ”عندنا رسول الله ﷺ حي يحس ويعلم ويعرض عليه الاعمال المقتوبلغ الصلوة والسلام“ ہم شافعیہ کے نزدیک حضور ﷺ زندہ ہیں۔ اور آپ ﷺ میں احساس و شعور موجود ہے۔ آپ ﷺ کے حضور امت کے اعمال پیش ہوتے ہیں اور صلوٰۃ و سلام بھی آپ کی خدمت میں پیش کیا جاتا ہے۔ (مقام حیات ص ۱۹۸)

حضرت امام احمد بن حنبلؒ کے مسلک کی مشہور کتاب

(الروضة البهيّة ص ۱۳) میں تحریر فرماتے ہیں: ”قال ابن عقيل من الحنابلة هو ﷺ حي في قبره بصلی“ حضرت ابن عقیل فرماتے ہیں کہ حضور ﷺ اپنی قبر شریف میں زندہ ہیں اور نمازیں بھی پڑھتے ہیں۔ (مقام حیات ص ۱۹۹)

حضرت امام مالکؒ کا مسلک

حضرت امام مالکؒ سے منقول ہے کہ وہ اسے ناپسند کرتے تھے کہ کوئی شخص یوں کہے کہ میں نے حضور ﷺ کی قبر (روضہ مطہرہ) کی زیارت کی، حضرت امام کے مقلدین میں سے ابن ارشدؒ یہ تشریح کرتے ہیں کہ اس ناپسندیدگی کی وجہ یہ ہے کہ زیارت کا لفظ عام طور پر موتی کے متعلق استعمال ہوتا ہے کہ حضور ﷺ وفات شریفہ کے بعد اب حیات تامہ سے زندہ ہیں اور یہ حیات آئندہ بھی اسی طرح رہے گی یہ صرف آپ ﷺ کا خاصہ نہیں بلکہ تمام انبیاء علیہم السلام اس وصف میں آپ ﷺ کے ساتھ شریک ہیں۔ آپ ﷺ فذائے خسی دنیوی سے استغناء کے باوجود حیات کاملہ سے زندہ ہیں۔ (مقام حیات ص ۱۹۶، ۱۹۷، نور الایمان ص ۱۳، وقاد الرواد ج ۲ ص ۴۱۳، ۴۱۴ طبع مصر)

حضرت علامہ سمہودیؒ کا عقیدہ

فرماتے ہیں اس میں قطعاً کوئی شک نہیں کہ سید دو عالم ﷺ وصال کے بعد زندہ ہیں اور اسی طرح تمام

انبیاء علیہم السلام بھی اپنی قبروں میں زندہ ہیں اور ان کی یہ زندگی شہداء کی اس زندگی سے بہتر ہے جس کا ذکر اللہ تعالیٰ نے قرآن شریف میں کیا ہے۔
(وقام الوفاء ۳۱۵، تسکین الصدور)

حافظ ابن حجر رحمہ اللہ کا عقیدہ

حافظ ابن حجر رحمہ اللہ فرماتے ہیں سید المرسلین ﷺ کی قبر (روضہ اطہر) میں زندگی ایسی ہے جس پر موت وارد نہیں ہوگی بلکہ آپ ﷺ ہمیشہ زندہ رہیں گے۔ کیونکہ حضرات انبیاء علیہم السلام اپنی قبروں میں زندہ ہیں۔

(فتح الباری ج ۷ ص ۲۲، تسکین الصدور ص ۱۱۸)

حضرت علامہ عبدالوہاب شعرانی رحمہ اللہ کا عقیدہ

علامہ شعرانی رحمہ اللہ فرماتے ہیں کہ اللہ تعالیٰ کے عظیم احسانات میں سے مجھ پر یہ بھی احسان اور انعام ہے کہ سید دو عالم ﷺ کے دربار عالی کا حاضر باش ہوں، اکثر اوقات یوں ہوتا ہے کہ میرے درمیان اور روضہ اقدس کے درمیان فاصلہ بہت ہی کم رہ جاتا ہے۔ میں اپنے ہاتھ کو روضہ اطہر پر پاتا ہوں اور اسی طرح محبوب دو عالم ﷺ کے ساتھ کلام کرتا ہوں، جس طرح اپنے پاس بیٹھے ہوئے کے ساتھ بات کی جاتی ہے۔ (السنن الکبریٰ مطبوعہ مصر ۱۳۲، رحمت کائنات ص ۲۵۶)

سلطان نور الدین زنگی رحمہ اللہ کو سید الانبیاء ﷺ کا حکم

سلطان نور الدین زنگی رحمہ اللہ نے تین رات متواتر نماز تہجد کے بعد یہ دیکھا کہ سید الانبیاء ﷺ دو بد بخت انسانوں کی طرف اشارہ فرما کر یہ حکم دے رہے ہیں کہ مجھے ان دو بد بختوں سے بچاؤ اور ان ظالموں کی شکلیں دکھائیں۔ سلطان نے تیسرے دن اپنے سعادت مند وزیر جمال الدین موصلیٰ سے یہ واقعہ بیان کیا تو اس نے یہ مشورہ دیا کہ یہاں اب بیٹھنا نہیں چاہئے بلکہ خفیہ طور پر فوراً مدینہ منورہ پہنچ کر اس صورت حال سے نمٹنا چاہئے چنانچہ سلطان اپنے بیس ملازم اور کافی مال ساتھ لے کر سولہ دن سفر طے کر کے مدینہ منورہ پہنچا اور حکم دیا کہ سب اہل مدینہ آئیں تاکہ ان کو انعام دیا جائے تمام اہل مدینہ آئے مگر جو دو شکلیں سید الانبیاء ﷺ نے دکھائی تھیں وہ نہ آئے معلوم کرنے پر پتہ چلا کہ دو ایسے پردہ کیسی یہاں قیام پذیر ہیں جو رات دن عبادت میں مصروف رہتے ہیں کسی کے ہاں نہیں جاتے آخر سلطان نے ان کو بلوایا تو وہ وہی لکھے جن کی شکل دکھائی گئی تھی۔ سلطان خود ان کے حجرہ میں گیا تو چٹائی کے نیچے ایک سرنگ کو پایا جو روضہ اطہر کے قریب پہنچ چکی تھی سلطان کے استفسار پر انہوں نے راز کھول دیا کہ وہ اندلس کے عیسائی ہیں اور عیسائی حکومت نے ان کو اس لئے بھیجا ہے جسداطہر کو کال کر لے آؤ اور ساری کارروائی جو انہوں نے کی تھی بیان کر دی، سلطان نے ان کی گردنیں اڑا دیں، اور پھر ان کی لاشوں کو جلادیا، اس کے بعد پانی تک زمین کھدوا کر سیسہ اور قلعی پگھلا کر دیوار بنادی جو حجرہ اطہر کے اندر ہے اور جالیوں سے نظر آتی ہے۔
(وقام الوفاء، رحمت کائنات ص ۲۶۳)

علامہ جلال الدین سیوطی رحمہ اللہ کا عقیدہ

فرماتے ہیں کہ میرے پاس ایک فریادی آیا اور اس نے درخواست کی کہ آپ سلطان کا بھیا کی خاں کے پاس جا کر میری سفارش کریں، آپ نے اس کو جواب میں کہا کہ اے میرے بھائی میں مجھ پر دفعہ سید دو عالم ﷺ کی

زیارت سے جاگتے اور نیند کی حالت میں بھی شرف ہو چکا ہوں اور آپ ﷺ سے بعض احادیث کی صحت کے متعلق پوچھ چکا ہوں مجھے یہ خدشہ ہے کہ اگر میں آپ کے ساتھ سلطان کے پاس سفارشی ہو کر چلا جاؤں تو اس سے ہو سکتا ہے کہ زیارت پھر مجھے نصیب نہ ہو، میں اس شرف اور بزرگی کو جو زیارت سید دو عالم ﷺ سے مجھ کو حاصل ہے اس شرف سلطانی پر ترجیح دیتا ہوں۔ (سعادت دارین ص ۷۳۷)

حضرت سید احمد رفاہی مہدی کے لئے سید عالم ﷺ نے اپنا دست مبارک روضہ اطہر سے باہر نکالا حضرت سید احمد رفاہی مہدی صوفیائے امت اور اولیائے ملت میں سے گزرے ہیں ان کا واقعہ حضرت حکیم الامت مولانا اشرف علی تھانوی مہدی کے الفاظ میں نقل کیا جاتا ہے۔ وہ حضور اقدس ﷺ کے مزار مبارک پر حاضر ہوئے اور شدت شوق میں یہ اشعار پڑھے۔

فی حالة البعد روحی ارسلها تقبل الارض وھی ثابتی
لہذہ دولة الاشباح قد حضرت لأمدد یمینک کی تخطی بہا شفتی
جب میں جناب سے دور تھا (وطن میں) تو اپنے روح کو بھیج دیتا تھا اور وہ اس پاکیزہ زمین کو چوم لیا کرتی تھی اب تو میں اپنے بدن کے ساتھ حاضر ہوں اس لئے ازراہ کرم اپنا ہاتھ مبارک ظاہر فرمادیں تاکہ میرے ہونٹ بھی بوسہ لے کر شرف حاصل کر سکیں۔

فورا حضور ﷺ کا دست مبارک روضہ مبارک سے ظاہر ہوا انہوں نے دوڑ کر بوسہ دیا اور بے ہوش ہو گئے اس وقت حضور سرور کائنات ﷺ کے نور سے سورج بھی ماند ہو گیا تھا لکھا ہے کہ اس وقت نو ہزار کا مجمع تھا جس میں بڑے بڑے قطب اور غوث ابدال اور بزرگ بھی موجود تھے۔ (فضائل درود شریف فیح الحدیث ص ۱۵۱، رحمت کائنات ص ۲۵۳)

امام اشعری مہدی کو سید الانبیاء علیہ السلام کی زیارت

امام اشعری مہدی کا پہلا مسلک اعتزال تھا، آپ کو تین مرتبہ سید الانبیاء علیہ السلام کی خواب میں زیارت ہوئی۔ آپ ﷺ نے ارشاد مبارک فرمایا، اے ابوالحسن میری احادیث کی تائید کرو اس لئے کہ وہ صحیح ہیں چنانچہ ابوالحسن اشعری نے احادیث کا مطالعہ شروع کر دیا، اور بالآخر اعتزال سے تائب ہو کر اہل سنت کا مسلک اختیار فرمایا، (طبقات کبریٰ ج ۱)

حضرت امام بو صیری مہدی کی رحمت عالم ﷺ سے محبت

حکیم الامت حضرت مولانا محمد اشرف علی تھانوی مہدی نشر العیب میں فرماتے ہیں عصر الوردہ میں قصیدہ بردہ شریف کی برکات میں لکھا ہے کہ صاحب قصیدہ یعنی امام ابو عبد اللہ شرف الدین محمد بن سعید بن حماد بو صیری قدس سرہ کو قانع ہو گیا تھا جس سے نصف بدن بیکار ہو گیا تھا انہوں نے بالہام ربانی یہ قصیدہ تصنیف کیا اور رسول اللہ ﷺ کی زیارت سے خواب شرف ہوئے۔ آپ ﷺ نے اپنا دست مبارک ان کے بدن پر پھیرا، فوراً شفا یاب ہو گئے۔ یہ صبح اپنے گھر سے نکلے تھے کہ ایک درویش ملا اور اس نے درخواست کی کہ مجھے وہ قصیدہ سنا دیجئے جو آپ نے مدح نبوی ﷺ میں کہا ہے انہوں نے پوچھا کون سا قصیدہ اس نے کہا کہ جس کے اول میں یہ ہے۔

امن تذکرہ جہوان ہدی مسلم

ان کو تعجب ہوا کیونکہ انہوں نے اس قصیدہ کے لکھنے کی کسی اطلاع نہیں دی تھی۔ اس درویش نے کہا واللہ میں نے اس کو اس وقت سنا ہے جب کہ یہ حضور ﷺ کی خدمت عالی میں پڑھا جا رہا تھا اور آپ ﷺ خوش ہو رہے تھے۔ سو انہوں نے یہ قصیدہ اس درویش کو دے دیا، اور اس واقعہ کی شہرت ہو گئی اور یہ خبر صاحب بہادریؒ کے وزیر ملک طاہر کو پہنچی اس نے نقل کرایا وہ اور اس کے گھر والے اس سے برکت حاصل کرتے تھے انہوں نے بڑے بڑے آثار اس کے اپنے دنیوی و دینی امور میں دیکھے اور سعد الدین فاروقی جو کہ توفیق کار وزیر مذکور کا تھا، آشوب چشم میں مبتلا ہوا کہ قریب تھا کہ آنکھیں جاتی رہیں کسی نے خواب میں کہا کہ وزیر کے پاس جاؤ اس سے قصیدہ بروہ لے کر آنکھوں پر رکھو، چنانچہ اس نے ایسا ہی کیا، اور بیٹھے بیٹھے اس کو پڑھائی انور اللہ تعالیٰ نے اس کو شفا بخش دی۔

اس قصیدہ مبارک کے چند اشعار اس نیت سے درج کئے ہیں کہ اللہ تعالیٰ ہمیں بھی رحمت اللعالمین ﷺ کی محبت نصیب فرما دیں۔ اور اسی نیت سے اکابر ہند یو ہند نے دارالعلوم دیوبند کے نصاب میں قصیدہ بروہ کو شامل فرمایا ہوا ہے۔

منتخب اشعار قصیدہ بروہ شریف

محمد سید الکونین والفقین من عرب ومن عجم
حضرت محمد ﷺ سردار ہیں دو جہان کے اور سردار ہیں انسانوں اور جنات کے اور سردار ہیں دو گروہ یعنی عرب اور عجم کے۔

سريت من حرم ليلا الى حرم كما سري البدر في داج من الظلم
آپ ﷺ ایک رات کے کچھ حصہ میں حرم شریف مکہ سے حرم محترم مسجد اقصیٰ تک (باوجودیکہ اس میں فاصلہ چالیس روز کے سفر کا ہے) ایسے کمال اور انیت کے ساتھ تشریف لے گئے جیسا کہ چاند تاریکی کے پردہ میں درخشانی کے ساتھ جاتا ہے۔

وبت ترفني الى ان نلت منزلة من قاب قوسين لم تدرک ولم تروم
اور آپ ﷺ نے بحالت ترقی رات گزاری یہاں تک ترقی فرمائی کہ ایسا قرب الہی حاصل کیا جس پر مقربان خداوندی سے کوئی نہیں پہنچایا گیا بلکہ اس رجبہ کا بسبب فائیت رفعت کسی نے قصد نہیں کیا تھا۔

وقدمتک جميع الانبياء بها والرسل تقديم مخدم على خدم
اور آپ ﷺ کو بیت المقدس میں تمام انبیاء اور رسولان عظام نے اپنا امام اور پیشوا بنایا جیسا مخدم خادموں کا امام اور پیشوا ہوتا ہے۔

وانت تخرق السبع الطباق بهم لي موكب كنت فيه صاحب العلم
اور من جملہ آپ ﷺ کی ترقیات کے یہ ہے کہ آپ سالوں آسمانوں کو طے کرتے جاتے تھے جو ایک دوسرے پر ہے ایسے ہی لکڑی ٹانگہ میں جو لحاظ آپ کی عظمت شان و تالیف قلب مبارک آپ کے ہمراہ تھا اور جس کے سردار اور صاحب علم آپ ہی تھے۔

حتى اذا لم تدع شاء والمستبق من الدنو ولا مرقا لمستقم
آپ ﷺ رجبہ عالی کی طرف برابر ترقی کرتے رہے اور آسمانوں کو برابر طے کرتے رہے۔ یہاں تک کہ

جب آگے بڑھنے والے کی قرب و منزلت کی نہایت نہ رہی اور کسی طالب رفعت کے واسطے کوئی موقعہ ترقی نہ رہا۔

خففت کل مکان بالاضافۃ الی نودیت بالرفع مثل المفرد العلم
جس وقت آپ ﷺ کی ترقیات نہایت درجہ کو پہنچ گئیں تو آپ نے ہر مقام انبیاء علیہم السلام کو یا ہر صاحب مقام کو بہ نسبت اپنے مرتبہ کے جو خداوند تعالیٰ سے حمایت ہو اپست کر دیا جب کہ آپ ﷺ کو قریب آجا کہہ کر واسطے ترقی مرتبہ کے مثل یکتا و نامور شخص کے پیارے گئے یہ دعا یا محمد ﷺ اس لئے تھی کہ

کیما نفوز بوصل ای مستتر عن العیون و سر ای مکتم
آپ ﷺ کو وہ وصل حاصل ہوا جو نہایت درجہ آنکھوں سے پوشیدہ تھا اور کوئی مخلوق اس کو دیکھ نہیں سکتی اور تا کہ آپ کا سیلاب ہوں اس اچھے بھید سے جو فایت مرتبہ پوشیدہ ہے۔

نبینا الامر الناهی فلا احد ابر فی قول لامنہ ولا نعم
آپ ﷺ اللہ تعالیٰ کے ایسے حبیب ہیں جو نیکی کرنے کا حکم دیتے ہیں اور برائی کرنے سے منع فرماتے ہیں۔
هو الحبيب الذی ترجی شفاعته لكل هول من الاهوال مقتحم
آپ ﷺ اللہ تعالیٰ کے ایسے پیارے محبوب ہیں کہ جن کی شفاعت اور مدد کی امید دنیا و آخرت میں ہر مصیبت کے وقت کی جاتی ہے۔

دعا الی اللہ فالمستمسکون بہ مستمسکون بحبل غیر منقسم
نبی کریم ﷺ نے لوگوں کو اسلام کی دعوت دی جن لوگوں نے اسلام قبول کر لیا انہوں نے ایسی مضبوطی کو پکڑ لیا جو اللہ کریم تک پہنچانے والی ہے۔

فاق النبیین فی خلق و فی خلق ولم یدانوه فی علم ولا کرم
آپ ﷺ حسن و صورت و حسن سیرت میں سب انبیاء علیہم السلام پر سبقت لے گئے اللہ کریم کی طرف سے ان سب پر جو انعامات ہوئے تھے وہ سب اللہ تعالیٰ نے حضور کو عطا فرمائے۔

منزه عن شریک فی محاسبہ فجوهر الحسن فیہ غیر منقسم
آپ ﷺ کا اللہ تعالیٰ نے کوئی شریک ہی نہیں بنایا کہ جو آپ کی خوبیوں حسن صورت و سیرت یا اور کسی بھی بات میں ثانی ہو۔

فان فضل رسول اللہ لیس له حد فیعرب عنه لائق بقم
رسول اللہ ﷺ کی فضیلت اور بلندی شان کی کوئی حد نہیں صرف اللہ تعالیٰ کا شریک نہ بناؤ اس کے بعد جتنے چاہو فضائل بیان کرو۔

ومن تکن ہر رسول اللہ لصرته ان تلقہ الاسد فی اجامہا نجم
جس شخص کو رسول اللہ ﷺ کے وسیلہ سے مدد پہنچ جائے اگر اسے شیر بھی نیتانوں میں ملیں تو دم بخود ہو جاتے ہیں۔
ولن تری من ولی غیر منتصر بہ ولا من عدو غیر منقسم

۱۔ حضور ﷺ کے غلام حضرت سفینہؓ سمندر میں کشتی پر سوار تھے کشتی ٹوٹ گئی ایک حصہ پر ہیٹھ گئے وہ حصہ بہتا بہتا ایک جگہ کے کنارے جا لگا جس میں شیر تھے ناگاہ ایک شیر آپ کی طرف آیا آپ نے اس کی آواز دی کہ اے شیر میں رسول اللہ ﷺ کا غلام ہوں یہ سن کر وہ دم ہلاتا ہوا آپ ﷺ کے پاس آکھڑا ہوا پھر آپ کے ساتھ ہو لیا یہاں تک کہ آپ کو راستے پر ڈال دیا۔

تو حضور ﷺ کے کسی بھی دوست کو ایسا نہ دیکھے گا کہ آپ ﷺ نے اس کی مدد نہ فرمائی ہو اور آپ کا کوئی ایسا مخالف نہ ہوگا جو شکہ حال نہ ہو۔

احل امۃ فی حوز ملتہ کاللیث حل مع الاشبال فی اجم
حضور ﷺ نے اپنی امت کو اسلام کی پناہ میں اتار دیا جس طرح شیر اپنے بچوں کے ساتھ اپنے بن میں رہتا ہے اور بچوں کو کوئی خوف نہیں ہوتا۔

حاشاہ ان یحرم الراجی مکارمہ او یرجع الجار منہ غیر معترم
حضور ﷺ کی ذات اقدس سے اس بات کا خیال کرنا بھی غلط ہے کہ آپ اپنی بخششوں کے امیدوار کو محروم رکھیں یا آپ ﷺ کی مدد چاہنے والا محروم دلائل ہو۔

ولن یفوت الغنی منہ یداً تربت ان الحیاء ینبت الازہار فی الاکم
حضور اقدس ﷺ کی فیاضی کسی محتاج کے ہاتھوں کو خالی نہ چھوڑے گی حضور ﷺ کی شفاعت سے سب امت بھرہ ور ہوگی جیسا کہ بارش سب پر برتی ہے۔

یا اکرم الخلق مالی من الوذیہ سواک عند حلول الحادث العمم
یا رسول اللہ ﷺ اللہ تعالیٰ نے آپ ﷺ کو تمام مخلوق سے برگزیدہ کیا، آپ ﷺ کے سوا میرا کوئی نہیں جس سے میں قیامت کے ہولناک مہر سے پناہ لوں۔

ولن یضیق رسول اللہ جاہک ہی اذا الکریم تجلی باسم منتقم
یا رسول اللہ ﷺ جب اللہ کریم حشر میں صفت منتقم میں جلوہ فرمائیں گے تو آپ ﷺ اپنے اس گناہ گار امتی کی شفاعت فرمادیں۔

فان من جودک الدنیا وضرتها ومن علومک علم اللوح والقلم
یا رسول اللہ ﷺ موجودات پر فیضان وجود اور ہر نعمت ظاہری و باطنی میں آپ ﷺ واسطہ ہیں اور آپ ﷺ کو اللہ تعالیٰ نے اس قدر علم دیا ہے کہ لوح و قلم کا علم آپ ﷺ کے علوم میں سے ایک حصہ ہے۔

بالفس لا تقنطی من زلة عظمت ان الکبائر فی الغفران کاللمم
اے عاجز بندے تو بڑے گناہوں کی بخشش سے ناامید نہ ہو کیونکہ اللہ رحیم و کریم کی بخشش کے آگے بڑے گناہ مثل چھوٹے گناہوں کے ہیں۔

لعل رحمة ربی حین یقسمها تالی علی حسب العصیان فی القسم
امید ہے کہ جب میرا اللہ کریم اپنی رحمت کو تقسیم فرمائے گا تو وہ رحمت گناہ گاروں کے گناہوں کے موافق حصہ میں آئے گی جس کا گناہ بڑا ہوگا اس پر حصہ رحمت بھی زیادہ ہوگا۔

یارب واجعل رجائی غیر منعکس لدیک واجعل حسابی غیر منخرم
یا اللہ رحیم و کریم میں آپ سے امید رکھتا ہوں کہ آپ مجھ پر رحم و کرم فرمائے اور میرا نامہ اعمال مغفرت حاصل کرنے والوں سے ملجھ نہ کرنا۔

والطف بعبدک فی الدارین ان له صبرا مٹی تدعه الاهیال ینہزم

اے اللہ کریم اپنے عاجز بندے پر دلوں جہان میں لطف و مہربانیاں فرماتا کیونکہ اس چارے کا صبر اتنا کمزور ہے کہ جب مصیبتیں اس کو مقابلہ کے لئے بلاتی ہیں تو صبر ان کے آگے بھاگ جاتا ہے۔

واللہ لسحب صلوٰۃ منک دائمۃ علی النبی بمنہل ومنسجم
اے میرے اللہ کریم آپ اپنی دائمی رحمت کے بادلوں کو حکم فرمائیے کہ رحمت دو عالم ﷺ پر موسلا دھار لگا تار بارش رحمت صلوٰۃ و سلام کے برساتے رہیں۔

مارلحت عذبات البان ریح صبا واطرب العیس حادی العیس بالنعم
اے اللہ کریم حیرے محبوب ﷺ پر تیری رحمتیں نازل ہوتی رہیں جب تک کہ باد صبا در رحمت بان کی شاخوں کو جھکاتی رہے اور اونٹوں کو راگ سے چلانے والا اپنے نفوس سے اونٹوں کو سرور میں لاتا رہے۔

ولال والصعب ثم التابعین لهم اهل التقی والنقی والحلم والکرم
اے اللہ کریم حضور ﷺ کی آل اور اصحاب اور تابعین پر بھی اپنی بے شمار رحمتیں نازل فرما جو کہ پرہیز گار برگزیدہ اوصاف حلم اور کرم والے ہیں۔

ثم الرضی عن ابی بکر وعن عمر وعن علی وعن عثمان ذالکرم
پھر رضامند ہو حضرت سیدنا ابو بکر اور حضرت سیدنا عمر رضی اللہ عنہما اور حضرت سیدنا علی اور حضرت سیدنا عثمان رضی اللہ عنہم سے (تقدیم نام علی رضی اللہ عنہ کی نام عثمان رضی اللہ عنہ پر ضرورت و ذن شعر کے ہے)
فاغفر لنا ولہما واغفر لسامعہا سالک الخیر یا ذا الجود والکرم
اے اللہ رحیم و کریم آپ مغفرت فرما دیجئے قصیدہ کے کہنے والے اور سننے والے کی میں آپ سے خیر کا سوال کرتا ہوں اے صاحب جود اور کرم کے

یارب صل وسلم دائما ابدا علی حبیبک خیر الخلق کلہم

حضرت امام ربانی مجدد الف ثانی شیخ احمد فاروقی سرہندی مدظلہ کا عقیدہ

فرماتے ہیں: برزخ صغریٰ چوں از یک وجہ از موطن دنیوی است گنجائش ترقی دارد و احوال ایں موطن نظر با شہادہ متفاوتہ تفاوت فاحشہ دارد الانبیاء مصلون فی قبور ہم شہیدہ باشند“ (مکتوبات دفتر سوم ص ۲۹ طبع لکھنؤ، تسکین الصدور)
چھوٹا برزخ (یعنی قبر) جب ایک وجہ سے دنیوی جگہوں میں سے ہے تو یہ ترقی کی گنجائش رکھتا ہے اور مختلف اشخاص کے اعتبار سے اس جگہ کے حالات خاصے متفاوت ہیں آپ نے (نبی ﷺ کا یہ فرمان) تو سنائی ہوگا کہ حضرات انبیاء کرام علیہم السلام اپنی قبروں میں نمازیں پڑھتے ہیں۔

مدارج النبوة شیخ عبدالحق محدث دہلوی مدظلہ

”بدانکہ حیات انبیاء علیہم السلام متفق علیہ است لیکن طوائف ملت و پیچ کس را خلاف نیست در اں کہ آں کامل تر و قوی تر از وجود شہداء و مقاملین فی سبیل اللہ است کہ آں معنوی اخروی است عند اللہ و حیات انبیاء علیہم السلام حیات حسی دنیوی است و احادیث و آثار در اں واقع شدہ۔“ (مدارج النبوة ص ۲۴)

کافی دلائل بیان فرمانے کے بعد محدث صاحب یہ فیصلہ صادر فرماتے ہیں ”ازیں جا معلوم می شود کہ حیات انبیاء علیہم السلام حیات حسی دنیاوی است نہ مجرد بقائی ارواح“ (ص ۲۳۸)

”بدانکہ در حیات انبیاء علیہم السلام وثبوت ایں صفت مرایشاں را در ترتیب احکام و آثار برآں هیچ کس را از علماء اختلافی نیست“۔ (مدارج النبوة ص ۴۴۹)

انجی طرح سمجھ لو کہ انبیاء کرام علیہم السلام کی زندگی اتفاق شدہ ہے اس میں علماء میں سے کسی شخص کو اختلاف نہیں ہے اس لئے کہ ان کی زندگی شہداء کرام اور اللہ کی راہ میں شہید ہونے والوں سے کامل تر اور قوی تر ہے کیونکہ ان کی حیات روحانی و اخروی ہے، اور انبیاء کی زندگی حسی اور جسمانی دنیاوی ہے۔ یہ احادیث و آثار صحابہ سے ثابت ہو گیا ہے اس سے معلوم ہوا کہ انبیاء کرام کی زندگی حسی اور دنیاوی ہے نہ کہ صرف روحانی کسی شخص کو علماء میں سے اس میں اختلاف نہیں ہے کہ انبیاء کی زندگی جسمانی اور دنیاوی ہے۔

سلطان الاولیاء حضرت مولانا عبدالرحمن جامی مدظلہ کی حضور ﷺ سے محبت

شیخ الحدیث حضرت مولانا محمد زکریا صاحب سہانپوری مدظلہ فرماتے ہیں کہ اس سیاہ کار کو ان فضائل کے رسائل لکھنے کے زمانہ میں بعض مرتبہ خود کو اور بعض مرتبہ بعض دوسرے احباب کو کچھ مناجات اور مبشرات بھی آئے اس رسالہ فضائل درود شریف کے لکھنے کے زمانہ میں ایک رات خواب میں یہ دیکھا کہ مجھے یہ حکم دیا جا رہا ہے کہ اس رسالہ میں قصیدہ ضرور لکھو لیکن قصیدہ کی تعیین نہیں معلوم ہو سکی البتہ خود اس ناکارہ کے ذہن میں خواب میں ہی یا جاتے وقت دو خوابوں کے درمیان میں اس لئے کہ اسی وقت دوبارہ بھی اسی قسم کا خواب دیکھا تھا یہ خیال آیا کہ اس کا مصداق مولانا جامی مدظلہ کی وہ نعت ہے جو یوسف زلیخا کے شروع میں ہے۔

جب اس ناکارہ کی عمر تقریباً دس گیارہ سال کی تھی گنگوہ میں اپنے والد صاحب مدظلہ سے یہ کتاب پڑھی تھی، اس وقت ان کی رہائی اس کے متعلق ایک قصہ بھی سنا تھا کہ مولانا جامی نور اللہ مرقدہ واصلی اللہ مراتبہ، یہ نعت کہنے کے بعد جب ایک مرتبہ حج کے لئے تشریف لے گئے تو ان کا ارادہ یہ تھا کہ روضہ اقدس ﷺ کے پاس کھڑے ہو کر اس نظم کو پڑھیں گے جب حج کے بعد مدینہ منورہ حاضری کا ارادہ کیا تو امیر مکہ نے خواب میں حضور اقدس ﷺ کی زیارت کی۔ حضور اقدس ﷺ نے خواب میں ان کو یہ ارشاد فرمایا کہ اس کو (جامی کو) مدینہ نہ آنے دیں۔ امیر مکہ نے ممانعت کر دی مگر ان پر جذب و شوق اس قدر غالب تھا کہ یہ چھپ کر مدینہ منورہ کی طرف چل دیے امیر مکہ نے دوبارہ خواب دیکھا۔ حضور ﷺ نے فرمایا وہ آرہا ہے اس کو یہاں نہ آنے دو۔ امیر نے آدمی دوڑائے اور ان کو راستہ سے پکڑ کر بلایا، ان پر سختی کی اور جیل خانہ میں ڈال دیا، اس پر امیر کو تیسری مرتبہ حضور ﷺ کی زیارت ہوئی حضور اقدس ﷺ نے ارشاد فرمایا یہ کوئی مجرم نہیں بلکہ اس نے کچھ اشعار کہے ہیں جن کو یہاں آکر پڑھنے کا ارادہ کر رہا ہے اگر ایسا ہوا تو قبر (روضہ اقدس سے) مصافحہ کے لئے ہاتھ لکھے گا۔ جس میں قتل ہوگا، اس پر ان کو جیل سے نکالا گیا، اور بہت اعزاز و اکرام کیا گیا، اس قصہ کے سننے میں یاد میں تو اس ناکارہ کو تردد نہیں لیکن اس وقت اپنے ضعف پینائی اور امراض کی وجہ سے مراجعت کتب سے معذوری ہے۔ ناظرین میں سے کسی کو کسی کتاب میں اس کا حوالہ اس ناکارہ کی زندگی میں ملے تو اس ناکارہ کو بھی مطلع فرما دیں اور مرنے کے بعد اگر ملے تو حاشیہ میں اضافہ فرما دیں۔ (فضائل درود شریف از مولانا محمد زکریا مدظلہ)

مشتوی مولانا جامی مدظلہ مع ترجمہ حضرت مولانا اسعد اللہ مدظلہ خلیفہ حکیم الامت حضرت مولانا اشرف علی تھانوی مدظلہ
 ر مجھری بر آمد جان عالم ترم یا نبی اللہ ترم
 یا رسول اللہ ﷺ آپ کے فراق سے کائنات عالم کا ذرہ ذرہ جاں بلب ہے اور دم توڑ رہا ہے اے رسول
 خدا کا کرم فرمائیے اے ختم المرسلین رحم فرمائیے۔

نہ آخر رحمت اللعالمین ر محروماں چرا غافل تھینی
 آپ ﷺ یقیناً رحمت اللعالمین ہیں ہم حراماں نصیبوں اور ناکاماں نے قسمت سے آپ کیسے تعافل فرما سکتے
 ہیں۔

ر خاک اے لالہ سیراب بر خیز چوں نرگس خواب چہ از خواب بر خیز
 اے لالہ خوش رنگ اپنی شادابی و سیرابی سے عالم کو مستفید فرمائیے اور چہ نرگس خواب سے بیدار ہو کر ہم
 محتاجاں ہدایت کے قلوب کو منور فرمائیے۔

بروں آور سر از برد یمانی کہ روئے تست صبح زندگانی
 اپنے سر مبارک کو یمینی چادروں کے کفن سے باہر نکالئے کیونکہ آپ کا روئے انور صبح زندگانی ہے۔
 شب اندوہ مارا روز گرداں درویت روز ما فیروز گرداں
 ہماری غمناک رات کو دن بنا دیجئے اور اپنے جمال جہاں آرا سے ہمارے دن کو فیروز مندی و کامیابی عطا
 کر دیجئے۔

بہ تن در پوش منبر یوئے جامہ بسر بر بند کا فوری عمامہ
 جسم اطہر پر حسب عادت منبر بیہ لباس آراستہ فرمائیے اور سفید کا فوری عمامہ زیب سر فرمائیے۔
 فرود آویز از سر گیسواں را لکن سایہ بجا سرد رواں را
 اپنی منبر بار و مشکیں دلقوں کو سر مبارک سے لٹکا دیجئے تاکہ ان کا سایہ آپ کے بابرکت قدموں پر پڑے،
 کیونکہ مشہور ہے کہ قامت اطہر و جسم اطہر کا سایہ نہ تھا، لہذا گیسوئے مشکوں کا سایہ ڈالئے۔

اویم طالعے نطین پاکن شراک از رشتہ جان ہائے ماکن
 حسب دستور طائف کے مشہور چڑے کی مبارک نطین (پاپوش) پہنئے اور ان کے تسمے اور پٹھیاں
 ہمارے رشتہ جاناں سے بنائیے۔

جہانے دیدہ کردہ فرش رہ اند چوں فرش اقبال پاویں تو خواہند
 تمام عالم اپنے دیدہ و دل کو فرش راہ کئے ہوئے اور بچھائے ہوئے ہے اور فرش زمین کی طرح آپ ﷺ
 کی قدم پوسی کا فخر حاصل کرنا چاہتا ہے۔

ر حجرہ پائے در محن حرم نہ بفرق خاک رہ یوساں قدم نہ
 حجرہ شریف یعنی گنبد خضرا سے باہر آ کر محن حرم میں تشریف رکھیے راہ مبارک کے خاک یوسوں کے سر پر
 قدم مبارک رکھیے۔

بدہ دستی ر پا ادا کاں را مکن دلدار بچے دل داد گاں را

عاجزوں کی دھگری بے کسوں کی مدد فرمائیے اور غصص عشاق کی دل جوئی و دلداری کیجئے۔

اگرچہ غرق دریائے گناہم قنادہ خشک لب بر خاک راہم
اگرچہ ہم گناہوں کے دریا میں ازسرتا پا غرق ہیں لیکن آپ ﷺ کی راہ مبارک پر تشنہ و خشک لب پڑے
ہیں۔

تو رحمتی آں بہ کہ گاہے کنی بر حال لب خشکاں لگا ہے
آپ ﷺ ابر رحمت ہیں شایان شان گرامی ہے کہ پیاسوں اور تشنہ لبوں پر ایک گاہ کرم بار ڈالی جائے۔
خوشا کز گر درہ و سویت رسیدیم بدیدہ گر داز کویت کشیدیم
ہمارے لئے کیسا اچھا وقت ہوتا کہ ہم گرد راہ سے آپ ﷺ کی خدمت گرامی میں پہنچ جاتے اور آنکھوں
میں آپ ﷺ کے کوچہ مبارک کی خاک کا سرمہ لگاتے۔

وہ دن خدا کرے کہ مدینہ کو جا میں ہم خاک در رسول کا سرمہ لگائیں ہم
بمسجد مسجد شکرانہ کردیم چراغت را زجاں پروانہ کردیم
مسجد نبوی ﷺ میں دو گانہ شکر ادا کرتے مسجد شکر بھالاتے، روضہ اقدس کی شمع روشن کا اپنی جان حزیں کو
پروانہ بناتے،

بگرد روضہ ات کشتم گستاخ دلم چوں بنجرہ سوراخ سوراخ
آپ ﷺ کے روضہ اطہر اور گنبد خضراء کے اس حال میں مستانہ اور بے تابانہ چکر لگاتے کہ دل صد مہائے
عشق اور فور شوق سے پاش پاش اور چھلنی چھلنی ہوتا۔

دویم از اٹک ابر چشم بے خواب حریم آستان روضہ ات آب
حریم قدس اور روضہ پر نور کے آستانہ محترم پر اپنی بے خواب آنکھوں کے بادلوں سے آنسو برساتے اور
چہر کا ڈکرتے۔

گہے رقم زان ساحت غبارے گہے چیدیم دو خاشاک و خارے
کبھی محن حرم میں جھاڑ دے کر گرد و غبار کو صاف کرنے کا غر اور کبھی وہاں کے خس و خاشاک کو دور کرنے
کی سعادت حاصل کرتے۔

ازاں نورے سواد دیدہ دادیم وزیں بر ریش دل مرہم نہادیم
گو گرد و غبار سے آنکھوں کو نقصان پہنچتا ہے مگر ہم اس سے مردک چشم کے لئے سامان روشنی مہیا کرتے اور
گو خس و خاشاک دغموں کے لئے مضر ہے مگر ہم اس کو جراحت دل کے لئے مرہم بناتے۔

بسوئے منبرت رہ بر رقم ز چہرہ پایہ اش در در رقم
آپ ﷺ کے منبر شریف کے پاس جاتے اور اس کے پائے مبارک کو اپنے عاشقانہ زرد چہرہ سے مل کر
دریں و ملائی بناتے۔

ز محرابت مسجد کام جستم قدم گاہت کھوں دیدہ جستم

آپ ﷺ کے مصلائے مبارک و محراب شریف میں نمازیں پڑھ کر تمنا میں پوری کرتے اور حقیقی مقاصد میں کامیاب ہوتے اور مصیبتوں میں جس جائے مقدس پر آپ ﷺ کے قدم مبارک ہوتے تھے اس کو شوق کے اٹک غوٹیں سے دھوئے۔

پہائے ہر ستون قدر است کریم مقام راستاں درخواست کریم
آپ ﷺ کی مسجد اطہر کے ہر ستون کے پاس ادب سے سیدھے کھڑے ہوتے اور صدیقین کے مرجہ کی درخواست و دعا کرتے۔

ر داغ آرزویت بادل خوش رویم از دل بہر قندیل آتش
آپ ﷺ کی دل آویز تمناؤں کے دغموں اور دل نشین آرزوؤں کے داغوں سے (جو ہمارے دل میں ہیں) انتہائی مسرت کے ساتھ ہر قندیل کو روشن کرتے۔

کنوں گرتن نہ خاک آں حریم ست بھ اللہ کہ جاں آنجاں معیم است
اب اگرچہ میرا جسم اس حریم انور و شبستان اطہر میں نہیں ہے لیکن خدا کا لاکھ لاکھ شکر ہے کہ روح وہیں ہے۔
مخود در ماندہ ام نفس خود رائے ہیں در ماندہ چندیں بہ بخشائے
میں اپنے خود میں و خود رائے نفس امارہ سے عاجز آچکا ہوں، ایسے عاجز و بے کس کی جانب التفات فرمائیے۔ اور بخشش کی نظر ڈالئے۔

اگر نہ بود چہ لطف دست یارے زدست مانیا بد چہ کارے
اگر آپ ﷺ کے الطاف کریمانہ کی مدد شامل حال نہ ہوگی تو ہم عضو معطل و مفلوج ہو جائیں گے اور ہم سے کوئی کام انجام نہ پاسکے گا۔

قضای انگند از راہ مارا خدا را از خدا درخواہ مارا
ہماری بد بختی ہمیں صراط مستقیم و راہ خدا سے بھٹکا رہی ہے خدا را ہمارے لئے خداوند قدوس سے دعا فرمائیے۔

کہ بخند از یقین اول حیاتے دہد آنگہ بکار دین ثباتے
یہ دعا فرمائیے کہ خداوند قدوس اولیٰ ہم کو پہنچے یقین اور کامل اعتقاد کی عظیم الشان زندگی عطا فرمائے اور پھر احکام دین میں مکمل استقلال اور پوری ثابت قدمی عطا فرمائے۔

چہ ہول رود رستا خیر خیرد بالمش آبروئے مانہ ریزد
جب قیامت کی حشر خیزیوں اور اس کی زبردست ہولناکیاں پیش آئیں تو مالک یوم الدین، رحمٰن و رحیم ہم کو درخ سے بچا کر ہماری عزت بچائیے۔

کند ہایں ہمہ گراہی ما ترا اذن شفاعت خواہی ما
اور ہماری قلم روی اور صغیرہ کبیرہ گناہوں کے باوجود آپ ﷺ کو ہماری شفاعت کے لئے اجازت مرحمت فرمائیے۔ کیونکہ بغیر آپ کی اجازت کے شفاعت نہ فرمائیں گے۔

چھ چوگان سر گندہ آوری روے بہمدان شفاعت امتی گوے
یا رسول اللہ ﷺ ہمارے گناہوں کی شرم سے آپ ﷺ سر خمیدہ چوگان کی طرح میدان شفاعت میں سر
جھکا کر نفسی نفسی نہیں بلکہ ”یارب امتی امتی“ فرماتے ہوئے تشریف لائیں گے۔

بحسن اہتمام کار جامی طفیل دیگران یا بد تمامی
آپ ﷺ کے حسن اہتمام اور سعی و جہل سے دوسرے مقبول بندگان خدا کے صدقہ میں جامی کا کام بھی بن
جائے گا۔ (فضائل درود شریف از شیخ الحدیث ص ۱۲۳)

حضرت شاہ ولی اللہ محدث دہلوی رحمہ اللہ کے مشاہدات و عقائد
حضرت شاہ ولی اللہ محدث دہلوی رحمہ اللہ ایسی عظیم شخصیت ہیں جن کے متعلق سلطان الاولیاء حضرت مرزا مظہر
جان جاناں شہید رحمہ اللہ نے بقول حضرت مولانا حسین احمد مدنی یہ ارشاد مبارک فرمایا، مجھ کو اللہ تعالیٰ نے ساری دنیا کی سیر
محل کف دست (جیسے کہ میں اپنے ہاتھ کو دیکھ رہا ہوں) کرائی میں نے اپنے زمانے میں شاہ ولی اللہ جیسا کوئی نہیں دیکھا۔
(الفرقان ولی اللہ نمبر، رحمت کائنات ص ۲۴۴)

حضرت شاہ ولی اللہ رحمہ اللہ فرماتے ہیں کہ مجھ کو اللہ تعالیٰ نے اپنی نعمتوں سے یہ نعمت بھی عطا فرمائی کہ مجھے
۱۱۴۳ھ میں حج بیت اللہ اور زیارت جناب رسول اللہ ﷺ کو توفیق دی اور سب سے بڑی نعمت ملی کہ میرا حج مشاہدہ
کے ساتھ ہوا اور معرفت کے ساتھ۔ (مقدمہ فیوض الحرمین)

اور میں نے دیکھا کہ رحمت عالم ﷺ کو اکثر امور میں اسی صورت جس میں آپ تھے بار بار باوجودیکہ
میری کمال آرزو تھی کہ روحانیت میں دیکھوں جسمانیت میں ﷺ کو نہ دیکھوں، مجھ کو دریافت ہوا کہ آپ ﷺ کا
خاصہ ہے روح کو صورت جسم میں کرنا اور یہی بات جو فرمایا آپ نے کہ انبیاء کرام نہیں مرتے اور نماز پڑھا کرتے
ہیں اپنی قبور میں اور وہ زندہ ہیں اور جو جو فرمایا ہے۔

اور جب میں نے آپ ﷺ پر درود شریف پڑھا، تب ہی مجھ سے خوش ہوئے اور انشراح فرمایا اور ظاہر
ہوئے اور یہ اس واسطے کہ آپ ﷺ رحمت اللعالمین ہیں۔ (مشاہدہ خم)

مجھ کو سالک بتایا خود رسول اللہ ﷺ نے اور آپ نے تربیت فرمائی پس میں ایسی ہوں اور شاگرد ہوں
حضرت ﷺ کا بلا کسی واسطہ کے۔ (مشاہدہ نمبر ۱، فیوض الحرمین، رحمت کائنات ص ۲۴۵)

اور فرمایا حضرت شاہ ولی اللہ رحمہ اللہ نے میرے والد نے مجھ سے فرمایا کہ وہ ایک دفعہ بیمار ہوئے تو خواب
میں نبی کریم ﷺ کی زیارت ہوئی، حضور ﷺ نے ارشاد مبارک فرمایا، میرے بیٹے کیسی طبیعت ہے اس کے بعد شفاء
کی بشارت عطا فرمائی اور اپنی داڑھی مبارک سے دو بال مرحمت فرمائے مجھے اسی وقت صحت ہو گئی اور جب میری آنکھ
کھلی تو وہ دونوں ہال مبارک میرے ہاتھ میں تھے حضرت شاہ صاحب فرماتے ہیں کہ حضرت والد صاحب نور اللہ
مرقدہ نے ان دو بالوں میں سے ایک مجھے مرحمت فرمایا تھا، (فضائل درود شریف مولانا ذکریا رحمہ اللہ رحمت کائنات ص ۲۶۶)

تمام اکابرین و بائیان دارالعلوم دیوبند حضرت مولانا محمد قاسم نانوتوی علیہ السلام حضرت مولانا رشید احمد کنگوہی علیہ السلام
حضرت مولانا اشرف علی تھانوی علیہ السلام، حضرت مولانا ذوالفقار علی والدہ حضرت شیخ الہند علیہ السلام ان تمام اکابرین کے بعد
و مرشد سراج الاولیاء شیخ المشائخ حضرت حاجی امداد اللہ مہاجر کی علیہ السلام کی

رحمت عالم علیہ السلام کے حضور محبت بھری عرض

چہرہ سے پردے کو اٹھاؤ یا رسول اللہ ﷺ
کر دو روئے منور سے میری آنکھوں کو نورانی
اٹھا کر دلف اقدس کو ذرا چہرہ مبارک سے
پیاسا ہے تمہارے شربت دیدار کا عالم
خدا عاشق تمہارا اور ہو محبوب تم اس کے
شفیع حاصیاں ہو تم وسیلہ بے کساں ہو تم
چھپیں جھلکت سے جا کر پردہ مغرب میں ماہ و حور
لگے گا جوش کھانے خود بخود دریائے بخشائش
یقین ہو جائے گا کفار کو بھی اپنی بخشش کا
مجھے بھی یاد رکھو ہوں تمہارا امتی مافی
ہوا ہوں نفس اور شیطان کے ہاتھوں سے بہت رسوا
اگرچہ نیک ہوں یا بد تمہارا ہو چکا ہوں میں
کرم فرماؤ ہم پر اور کرو حق سے شفاعت تم
جہاد امت کا حق نے کر دیا ہے آپ کے ہاتھوں
مشرق کر کے مجھ کو کلمہ طیب سے اپنے تم
پھنسا ہوں بے طرح گرداب غم میں ناخدا ہو کر

مجھے دیدار تک اپنا دکھاؤ یا رسول اللہ ﷺ
مجھے فرقت کی قلت سے بچاؤ یا رسول اللہ ﷺ
مجھے دیوانہ اور وحشی بناؤ یا رسول اللہ ﷺ
کرم کا اپنے اک پیالہ پلاؤ یا رسول اللہ ﷺ
ہے ایسا مرتبہ کس کا سناؤ یا رسول اللہ ﷺ
تمہیں چھوڑا اب کہاں جاؤں بناؤ یا رسول اللہ ﷺ
گر اپنے حسن کا جلوہ دکھاؤ یا رسول اللہ ﷺ
کہ جب حرف شفاعت لب پہ لاؤ یا رسول اللہ ﷺ
جو میدان میں شفاعت کے تم آؤ یا رسول اللہ ﷺ
گناہ گاروں کو جب تم بخشو آؤ یا رسول اللہ ﷺ
میرے اب حال پر تم رحم کھاؤ یا رسول اللہ ﷺ
تم اب چاہو ہساؤ یا رلاؤ یا رسول اللہ ﷺ
ہمارے جرم و عصیاں پر نہ جاؤ یا رسول اللہ ﷺ
بس اب چاہو ڈباؤ یا تراؤ یا رسول اللہ ﷺ
پھر اب نظروں سے اپنی مت گراؤ یا رسول اللہ ﷺ
میری کشتی کنارے پر لگاؤ یا رسول اللہ ﷺ

(حوالہ کلیات امدادیہ، مکرر معرفت ص ۲۰۵)

حضرت مولانا محمد اشرف علی تھانوی علیہ السلام فرماتے ہیں کہ حضرت حاجی امداد اللہ اس جوار پاک شہ لولاک میں
پہنچے اور شرف جواب صلوٰۃ و سلام حضرت خیر الانام علیہ افضل الصلوٰۃ والسلام سے مشرف ہوئے۔ (امداد الملتحق ص ۱۲)

حضرت مولانا رشید احمد کنگوہی کا عقیدہ

فرماتے ہیں: قبر کے پاس انبیاء علیہم السلام کے سامع میں کسی کو اختلاف نہیں۔ (لاوی رشیدیہ ج ۱ ص ۱۰۰)
اور فرماتے ہیں جن الفاظ میں شبہ ہو وہ ہم ہو کہ ان سے حضور ﷺ کی شان میں بے ادبی ہے وہ باعث ایذا
جناب رسالت مآب ﷺ ہیں اور آخر میں فرمایا بس ان کلمات کفر لکھنے والے کو سختی سے منع کرنا چاہئے اگر قدرت ہو،
اگر ہاد نہ آدے قل کرنا چاہئے کہ مودی و گستاخ شان جناب کبریا تعالیٰ شانہ اور اس کے رسول امین ﷺ کا ہے اور

فرماتے ہیں کہ جو الفاظ موہم حقیر حضور سرور کائنات ﷺ ہوں اگرچہ کہنے والے نے نیت حقارت نہ کی ہو مگر ان سے بھی کہنے والا کافر ہو جاتا ہے۔
(اشہاب القلوب ص ۵۰، ۵۳، ۵۷۔ بارگاہ رسالت ص ۱۸)

حضرت مولانا محمد قاسم نانوتوی مدظلہ کا عقیدہ

فرماتے ہیں ”انبیاء کرام علیہم السلام کو انہیں اجسام دنیاوی کے اعتبار سے زندہ سمجھتا ہوں۔“ (قصائد سید ص ۳)
حضرت نے ”آب حیات“ کے نام سے ایک کتاب حیات النبی ﷺ پر لکھی ہے جو مشہور و معروف ہے آپ حج کو جاتے ہوئے پنج لاسہ ضلع اقبالہ کے ایک باکمال بزرگ راء عبداللہ شاہ مدظلہ کو ملنے تشریف لے گئے اور ان سے دعا کے لئے عرض کیا اس پر ان بزرگوں نے فرمایا کہ بھائی میں تمہارے لئے کیا دعا کروں میں نے اپنی آنکھوں سے تمہیں سید عالم ﷺ کے سامنے بخاری پڑھتے دیکھا ہے۔
(ارواح ملاوٹ ص ۱۹۳)

آپ نے رحمت عالم ﷺ کے عشق و محبت میں قصیدے بھی لکھے ہیں جو قصائد قاسمی کے نام سے مشہور ہیں

اس میں فرماتے ہیں

کہ جس پہ ایسا تیری ذات خاص کا ہو بیار
نصیب ہوتی نہ دولت وجود کی ز نہار
تیرے کمال کسی میں نہیں مگر دوچار
جو ہو سکے تو خدائی کا اک تیری انکار
بغیر بندگی کیا ہے لگے جو تجھ کو عار
کریں ہیں امتی ہونے کا یا نبی ﷺ اقرار
اگر ظہور نہ ہوتا تمہارا آخر کار
کہ ہو سگان مدینہ میں میرا نام شمار

الہی کس سے بیاں ہو سکے ثنا اس کی ﷺ
جو تو اسے نہ بناتا تو سارے عالم کو
جہاں کے سارے کمالات ایک تجھ میں ہیں یا رسول اللہ
گرفت ہو تو تیرے اک بندہ ہونے میں
بجز خدائی نہیں چھوٹا تجھ سے کوئی کمال
جو انبیاء ہیں وہ آگے تیری نبوت کے
لگاتا ہاتھ نہ پتکے کو ابو البشر کے خدا
امیدیں لاکھوں ہیں لیکن بڑی امید ہے یہ

نومبر ۱۹۵۷ء کے ماہنامہ دارالعلوم دیوبند میں لکھا ہے کہ ”حضرت مولانا محمد قاسم مدظلہ نے آپ ﷺ کو خلوت گزریں سے تعبیر فرمایا ہے اور آپ ﷺ کی حیات جسمانی کو عوام و خواص کا اجماعی عقیدہ قرار دیتے ہوئے ایک گراں قدر کتاب آب حیات تصنیف فرمائی ہے مقام حیرت و حسرت ہے کہ آج بعض اعلیٰ علم حیات النبی ﷺ کے اجماعی عقیدہ سے انحراف کر رہے ہیں۔“ حالانکہ یہ مسئلہ اجماعی ہے کہ آں حضرت اس وجود پاک کے ساتھ زندہ تشریف فرما ہیں جس طرح دنیا میں تشریف فرما تھے۔
(ماہنامہ دارالعلوم دیوبند نومبر ۱۹۵۷ء)

حکیم الامت حضرت مولانا محمد اشرف علی تھانوی مدظلہ کا عقیدہ

آپ نے اپنی کتاب نشر الطیب میں آپ ﷺ کے عالم برزخ میں تشریف رکھنے کے متعلق ایک مستقل فصل قائم کی ہے وہ حرف بحرف تحریر ہے۔

مکمل روایت: ابن المبارک نے حضرت سعید بن المسیب مدظلہ سے روایت کیا ہے کہ کوئی دن ایسا نہیں گزرا کہ نبی ﷺ پر آپ کی امت کے اعمال صبح و شام پیش نہ کئے جاتے ہوں۔
(کذا فی المواب)

دوسری روایت: مشکوٰۃ میں ابوالدرداء سے روایت ہے کہ رسول اللہ ﷺ نے فرمایا کہ اللہ تعالیٰ نے زمین پر حرام کر دیا ہے کہ وہ انبیاء کے جسد کو کھائے، پس خدا کے پیغمبر زندہ ہوتے ہیں اور ان کو رزق دیا جاتا ہے روایت کیا اس کو ابن ماجہ نے۔

ف: پس آپ کا زندہ رہنا بھی قبر شریف میں ثابت ہوا، اور رزق اس عالم کے مناسب ہوتا ہے اور گو شہداء کے لئے بھی حیات اور مرزوقیت وارد ہے مگر انبیاء علیہم السلام میں ان سے اکمل واقوائی ہے۔

تیسری روایت: بخاری نے حضرت انس رضی اللہ عنہ سے روایت کیا ہے کہ رسول اللہ ﷺ نے فرمایا کہ انبیاء علیہم السلام اپنی قبروں میں زندہ ہوتے ہیں اور نماز پڑھتے ہیں۔ (کذا فی المواہب)

ف: یہ نماز پڑھنا تکلفی نہیں بلکہ تلذذ کے لئے ہے اور اس حیات سے یہ نہ سمجھا جائے، کہ آپ ﷺ کو ہر جگہ سے پکارنا جائز ہے کیونکہ مشکوٰۃ میں بخاری سے بروایت حضرت انس رضی اللہ عنہ خود حضور ﷺ کا ارشاد مبارک مروی ہے کہ جو شخص میری قبر کے پاس درود پڑھتا ہے اس کو میں خود سن لیتا ہوں اور جو شخص دور سے درود بھیجتا ہے وہ مجھ کو پہنچایا جاتا ہے۔ یعنی بذریعہ فرشتوں کے جیسا کہ مشکوٰۃ میں نسائی اور دارمی سے بروایت ابن مسعود رضی اللہ عنہ آپ ﷺ کا ارشاد مبارک مروی ہے کہ اللہ تعالیٰ کے کچھ فرشتے زمین میں سیاحت کرنے والے مقرر ہیں کہ میری امت کی طرف سے مجھ کو سلام پہنچاتے رہتے ہیں۔

چوتھی روایت: مشکوٰۃ میں نسیہ بن وہب سے روایت ہے کہ کعب الاحبار رضی اللہ عنہ حضرت عائشہ رضی اللہ عنہا کے پاس آئے اور حاضرین نے رسول اللہ ﷺ کا ذکر کیا تو حضرت کعب رضی اللہ عنہ نے کہا کہ کوئی دن ایسا نہیں آتا جس میں ستر ہزار فرشتے نہ آتے ہوں یہاں تک کہ رسول اللہ ﷺ کی قبر کا احاطہ نہ کر لیتے ہوں اور آپ پر درود پڑھتے ہیں۔ یہاں تک کہ جب شام ہوتی ہے وہ آسمان پر چڑھ جاتے ہیں اور دوسرے (ستر ہزار) فرشتے اسی طرح اور اترتے ہیں اور ایسا ہی کرتے ہیں یہاں تک کہ جب (قیامت کے دن) زمین قبر مبارک کی شق ہوگی تو آپ ﷺ ستر ہزار فرشتوں کے ساتھ باہر تشریف لائیں گے کہ وہ آپ کو لے چلیں گے روایت کیا اس کو دارمی نے۔

ف: اس سے آپ ﷺ کا شرف عظیم برزخ میں ظاہر ہے۔

پانچویں روایت: مشکوٰۃ میں ابوداؤد و بخاری سے بروایت ابو ہریرہ رضی اللہ عنہ ارشاد نبوی ﷺ نقل کیا ہے کہ جو شخص مجھ پر سلام بھیجتا ہے اللہ تعالیٰ مجھ پر میری روح کو واپس کر دیتا ہے یہاں تک کہ میں اس کے سلام کا جواب دیتا ہوں۔

ف: اس سے حیات میں شبہ نہ کیا جائے کیونکہ مراد یہ ہے کہ میری روح جو ملکوت و جبروت میں (مشاہدہ الہی میں) مستغرق تھی جس طرح کہ دنیا میں نزول وحی کے وقت کیفیت ہوتی تھی اس سے افاقہ ہو کر سلام کی طرف متوجہ ہو جاتا ہوں اس کو روح سے تعبیر فرما دیا۔ (کذا فی المواہب)

تغیض: مجموعہ روایت سے علاوہ فضیلت حیات و اکرام ملائکہ کے برزخ میں آپ ﷺ کے یہ مشاغل

ثابت ہوتے ہیں۔

(۱) اعمال امت کا ملاحظہ فرمانا (۲) نماز پڑھنا (۳) غذا مناسب اس عالم کے نوش فرمانا۔ (۴) سلام کا سنا نزدیک سے خود اور دور سے بذریعہ ملائکہ، سلام کا جواب دینا یہ تو دائم ثابت ہے، اور احیانا بعض امت سے جھگڑے میں کلام اور ہدایت فرمانا بھی آثار و اخبار میں مذکور ہے اور حالت رویا و کشف میں تو ایسے واقعات صر و احصار

سے متجاوز ہیں اور ان مشاغل کے ایک وقت میں اجتماع سے جزام کا دوسوہ نہ کیا جائے کیونکہ روح کو برزخ میں مگر خصوصاً روح مبارک ﷺ کو بہت وسعت ہوتی ہے مگر اس وسعت سے امور غیر ثابت بالدلیل اصح یعنی منفعیہ یا مسکوت عنہا کو ثابت یا ثابتہ احیانا کو ثابت بالدوام ماننا جائز نہیں ہوگا خوب سمجھ لیا جائے۔

من الروض

تالله القسم ما وافاك منكسر الا واصبح منه الكسر ينجر
میں قسم کھاتا ہوں کہ آپ کے پاس (حرار شریف پر) کوئی شکستہ حال (دعا کے لئے عرض کرنے کو) نہیں پہنچا مگر اس کی شکستگی کی اصلاح ہوگئی (اس طرح سے کہ حیات برزخیہ کے سبب آپ ﷺ نے سن کر دعا فرمائی اور وہ کامیاب ہو گیا)

ولا احتلمى بحماك المعتمى لفرعا الا وعاد بامن ما له خضر
اور نہ کسی پناہ لینے والے نے گھبرا کر آپ کے دربار میں پناہ لی مگر کہ امن و امان کے ساتھ واپس ہوا، اس حالت سے کہ اس کو (اپنی ماضی پر) شرمندگی نہیں ہوئی (جیسا ناکام جانے میں ہوتی ہے)

ولا اتاك فقير الحال ذو امل الا وفاض من الاثر له نهر
اور نہ آپ کے پاس (حرار شریف پر) کوئی فقیر حال امیدوار (دعا کے لئے عرض کرنے کو) حاضر ہوا مگر کہ اس کے نشان قدم ہی سے اس کے لئے نہر (تکمیل حوائج کی جارہی ہوگئی اس طرح سے کہ حیات برزخیہ کے سبب آپ نے سن کر دعا فرمائی اور وہ کامیاب ہو گیا۔

ولا اتاك امرء من ذلله وجل الا وعاد بعفو وهو مغفر
اور نہ آپ کے پاس (حرار شریف) پر کوئی شخص اپنے گناہ سے ڈرتا ہوا دعائے مغفرت کے لئے عرض کرنے کو آیا مگر کہ وہ عفو کے ساتھ بخشا ہوا گیا (اس طرح سے کہ حیات برزخیہ کے سبب آپ ﷺ نے سن کر دعا فرمائی اور وہ کامیاب ہو گیا۔

ولا دعاك لهيف عندنا زلة الا ولناه منك العون واليسر
اور نہ کسی مغموم نے کسی حادثہ کے وقت آپ کو (حرار پر حاضر ہو کر دعا کے لئے) پکارا مگر آپ کی جانب سے عون اور آسانی نے اس کو جواب دیا (اس طرح سے کہ حیات برزخیہ کے سبب آپ نے سن کر دعا فرمائی اور وہ کامیاب ہو گیا۔
(نشر الطیب ص ۲۲۸ تا ۲۵۰)

يارب صل وسلم بدارنا اهدا على حبيبك من زانت به العصر
نشر الطیب لکھنے کے وقت تمنا نہ بھون کے ارد گرد طامون پھیلا ہوا تھا، اللہ تعالیٰ نے اس کتاب کی برکت سے اس قصبہ کو طامون سے محفوظ رکھا، اس کتاب میں حضرت نے ایک رسالہ ”بنام شیم الحبيب“ مصنفہ مولانا مفتی الہی بخش صاحب کاندھلوی مدظلہ شامل فرمایا اور اس رسالہ کے متعلق حضرت نشر الطیب میں ارشاد فرماتے ہیں کہ اس کی وضاحت و ملاحضت کو دیکھ کر دل چاہا کہ اس کو بنام شیم کا جزو اعظم مانا جائے بلکہ اپنے رسالہ کو اس رسالہ کا ترجمہ قرار دیا جائے۔ تو ہم نے بھی اس رسالہ کو کتاب ہذا کے ساتھ آخر میں شامل کر دیا ہے یہ رسالہ حضور ﷺ کے

شامل ہے اور اس رسالہ کے آخری اشعار جو کہ نثر الطیب کے ص ۱۹۴ پر ہیں جن کا ترجمہ حضرت تھانوی مدظلہ نے ۱۳۲۸ھ میں خود ہی فرمایا۔ عربی عبارت مع حضرت کے ترجمہ سے درج ذیل ہے۔ دیکھئے (نثر الطیب ص ۱۹۵)

الت فی الاضطراب معمدی
ککش میں تم ہی ہو میرے نبی ﷺ
مسنی الضر سیدی مسندی
فوج کلفت مجھ پہ آ غالب ہوئی
کن مغيثا فالت لی مددی
اے میرے مولا (ﷺ) خبر لیجئے میری
بید حبیک فہو لی عتدی
ہے مگر دل میں محبت آپ (ﷺ) کی
من الغمام الغموم ملتحدی
ابر غم گھیرے نہ مگر مجھ کو کبھی
ساترا للذنوب والفتنہ
اور میرے صیوں کو کر دیجئے معفی
ومقیل العثار واللدی
سب سے بڑھ کر ہے یہ خصلت آپ ﷺ کی
ہل خصوصا لكل ذی اود
خاکر جو ہیں گناہ کار و غوی
فالتعت النعال ذاک قدی
نعل بوی ہوتی کافی آپ کی (ﷺ)
متحفا عند حضرة الصمدی
حضرت حق کی طرف سے دائمی
والنبات الکثیرہ منتضدی
اور بھی ہے جس قدر روئیدگی
بالغا عند منتہی الامد
تاہتائے عمر دار اخروی

ياضفيق العباد خذ بيدی
دنگیری کیجئے میرے نبی ﷺ
لیس لی ملجأ سواک اغث
جز تمہارے (ﷺ) ہے کہاں میری پناہ
غشنى الدهر يا ابن عبد الله
ابن عبد اللہ (ﷺ) زمانہ ہے خلاف
لیس لی طاعة ولا عمل
کچھ عمل ہے اور نہ طاعت میرے پاس
يا رسول الاله بابک لی
میں ہوں بس اور آپکا در یا رسول (ﷺ)
جد بلقیاک فی المنام وکن
خواب میں چہرہ دکھا دیجئے (ﷺ) مجھے
الت عاف ابر خلق الله
در گزر کرنا خطا عیب سے
رحمة للعباد لاطبة
سب خلائق کے لئے رحمت ہیں آپ ﷺ
لیتنی کنت ترب طیبکم
کاش ہو جاتا مدینہ کی میں خاک
فاصلی علیک بالتسلیم
آپ ﷺ پر رحمتیں ہوں بے انتہا
بعداد الرمال والانفاس
جس قدر دنیا میں ہیں ریت اور سانس
وعلی الال کلہم اہدا
اور تمہاری آل پر اصحاب پر (ﷺ)

نثر الحدیثین حضرت مولانا خلیل احمد سہارنپوری مدظلہ کا عقیدہ

فرماتے ہیں ”یقیناً نبی کریم ﷺ اپنی قبر شریف میں زندہ ہیں جیسے کہ سب انبیاء کرام علیہم السلام اپنی قبروں میں زندہ ہیں۔“

(بذل الجود ج ۲ ص ۱۱۷)

حضور ﷺ کے روضہ اطہر پر حضرت کی عجیب کیفیت ہوتی تھی، آوار لکھنا تو کیا مواجہہ شریف کے قریب یا مقابل بھی آپ کھڑے نہیں ہوتے تھے خوفزدہ مودہ بانہ، دبے پاؤں آتے اور مجرم و قیدی کی طرح دور کھڑے بکمال

خشوع صلوة وسلام عرض کرتے، اور چلے آتے تھے، اور فرمایا کرتے تھے کہ آں حضرت ﷺ حیات ہیں، لہذا پست آواز سے سلام عرض کرنا چاہئے۔ مسجد نبوی کی حد میں کتنی ہی پست آواز سے سلام عرض کیا جائے اس کو حضرت ﷺ خود سنتے ہیں۔ (تذکرہ اہل بیت ص ۳۰۶)

حضرت مولانا سید محمد انور شاہ کشمیری مدظلہ کا عقیدہ

فرماتے ہیں حضور ﷺ کا ارشاد مبارک ہے کہ ”لنبي الله صلى الله عليه وآله رزق والانباء احياء في قبورهم يصلون“ (تحفۃ الاسلام ص ۳۶) اللہ کا نبی زندہ ہوتا ہے اور اسے رزق بھی ملتا ہے اور یہ کہ انبیاء کرام اپنی قبروں میں زندہ ہیں اور نمازیں پڑھتے ہیں۔

حضرت نے جناب رسول اللہ ﷺ کی تعریف میں بہت سے عربی اور فارسی قصیدے لکھے ہیں اور ابتدائی زمانہ میں اردو اشعار بھی تحریر فرمائے ہیں جن میں حضرت کا حضور کے ساتھ والہانہ شوق و محبت کا اظہار ہے؛ فرماتے ہیں۔

الغرض از جملہ عالم مصطفیٰ مجتبیٰ	خاتم دور نبوت تا قیامت بے مرا
افضل و اکمل و جملہ انبیاء نزد خدا	نعت اوصاف کمال او فزوں تر از حدید
تامبا گلگشت گیہاں کردہ می باشد مدام	بوی گل بردوش دے گردد بجالم صبح و شام
باد بروے از خدائے دے درود و ہم سلام	نیز بر اصحاب و آل و جملہ اختیار صید
و در جناب دے رضا بر احقران مستہام	خاصہ آں احقر کہ اقر بہست از جملہ انام
مستغنیست الغیاث اے سرور عالی مقام	در صلہ از بارگاہت در نشید این قصید

(انوار النوری ص ۱۲)

شاہ جانناز اگر ہمارا ہے	کیا ہے غم جب کہ وہ سہارا ہے
گر وہ نہیں تو کچھ نہیں میرا	وہ اگر ہے تو میرا سارا ہے
وصف حیری رہاں کی دینت ہے	بزم کو اس نے کیا سنوارا ہے
دونوں جگ میں ہے وہ ہآسانی	جس کے اوپر حیری مدارا ہے
اپنے در سے نہ کھد انور کو	علقہ در گوش جب تمہارا ہے

(ماہنامہ قائم مراد آباد، ربیع الثانی ۱۳۵۸ھ)

شیخ العرب والعجم مولانا سید حسین احمد مدنی مدظلہ کا عقیدہ

فرماتے ہیں کہ ایک روز اشعار کی ایک کتاب دیکھ رہا تھا اس میں ایک مصرعہ تھا

ہاں اے حبیب رخ سے اٹھا دو حجاب کو

یہ اس وقت بہت بھلا معلوم ہوا میں مسجد شریف میں حاضر ہوا اور مواجہہ شریف میں بعد اداۓ آداب و کلمات مشروعا نہیں الفاظ کو پڑھنا اور شوق دیدار میں لانا شروع کیا، دیر تک یہی حالت رہی جس پر یہ محسوس ہونے لگا کہ مجھ میں اور جناب رسول اللہ ﷺ میں کچھ حجاب دیواروں اور جالیوں وغیرہ کا حائل نہیں ہے اور آپ کرسی پر سامنے تشریف فرما ہیں آپ کا چہرہ مبارک سامنے ہے اور بہت چمک رہا ہے۔ (سوانح حضرت مدنی ص ۱۰۷)

۲۰ مارچ ۱۹۵۲ء کو حضرت مدنی مدظلہ کا داہنا حصہ سن ہو گیا، ڈاکٹروں نے کہا، یہ فالج کا اثر ہے آپ کو بڑا صدمہ ہوا، دوسرے یوم آپ نے فرمایا کہ آج رات خواب میں نبی کریم ﷺ کو دیکھا کہ مجھ کو آپ ﷺ کی زیارت ہوئی اور آپ نے داہنے ہاتھ پر دعا پڑھی اور دم فرمایا اور فرمایا کہ حسین احمد تشویش کی کوئی بات نہیں ہم صرف تمہاری حیرات کو آئے ہیں، چنانچہ حضرت بفضلہ تعالیٰ تندرست ہو گئے۔ (الصدیق بحوالہ کتب بات فیع الاسلام)

حضرت مولانا مفتی مشتاق احمد مالیر کوئلہ والے بیان کرتے ہیں کہ جب میں مدینہ منورہ گیا تو مشائخ وقت سے یہ تذکرہ سنا کہ اس سال روضہ اطہر سے عجیب کرامات کا ظہور ہوا ہے ایک نوجوان نے جب بارگاہ رسالت میں حاضر ہو کر صلوٰۃ و سلام عرض کیا تو دربار رسالت سے وطلک السلام کے پیارے الفاظ سے اس کو جواب ملا سمجھے یہ ہندی نوجوان کون تھا، یہ تمہارے استاد مولانا سید حسین احمد مدنی تھے۔ (الجمیۃ فیع الاسلام نمبر)

آپ آخری بار ۱۳۷۲ھ میں جب زیارت بیت اللہ شریف و زیارت النبی ﷺ کے لئے تشریف لے گئے تو محمدی جہاز میں آپ نے ایک تقریر فرمائی، جس کا ایک ایک جملہ اللہ تعالیٰ اور اس کے رسول ﷺ کے عشق و محبت سے لبریز ہے۔ فرماتے ہیں: ”اللہ تعالیٰ کا عشق لے کر جا رہے ہو تو جس قدر ممکن ہو عجز و انکسار اختیار کرو، جملہ عاشقوں کے سردار آقائے نامدار ﷺ پر جس قدر ممکن ہو درود شریف پڑھتے رہنے تلاوت کر کے ہدیہ کیجئے، اس راہ عشق کے سردار آں حضرت ﷺ میں اس لئے میرے نزدیک اور علماء کے ایک گروہ کے نزدیک پہلے مدینہ منورہ جانا افضل ہے۔“ ولو انہم اذ ظلموا النفسہم جاءوک فاستغفروا للہ واستغفر لہم الرسول لوجدا للہ لو اباہا رحیما“ ہمارے آقائے نامدار حضرت محمد ﷺ تمام امت کے لئے رحمت ہیں آپ کے پاس حاضری دے کر عرض کرو، یا رسول اللہ ﷺ ہم حاضر ہوئے ہیں، ہمارے لئے حج کی قبولیت کی دعا فرمائیے، شفاعت فرمائیے، پھر جناب باری سبحانہ کے گھر کی طرف لوٹا جائے، تاکہ آپ ﷺ کے وسیلہ سے اللہ پاک حج کی اس عاشقانہ عبادت کو قبول فرمائے۔“ اپنے ایک مرید کو خط کے جواب میں لکھتے ہیں۔ ”بارگاہ نبوت سے استفادہ کرنا سو ادب کیوں ہوگا، بارگاہ میں حاضر ہو کر بعد اداۓ صلوٰۃ و سلام مذکورہ درود شریف کی کثرت بصیغہ خطاب زیادہ مفید ہے اس کے استفادہ کی عمدہ صورت یہ ہے کہ مراقبہ ذات الہیہ میں مشغول رہیں جو کچھ فیوض پہنچنے والے ہیں پہنچتے رہیں گے اس کے قصد یا سوال کی ضرورت نہیں، حاضری روضہ مبارک کے وقت میں آں حضرت ﷺ کی روح پر فتوح کو وہاں جلوہ افروز سننے والی، جاننے والی غایت بحال و جلال کے ساتھ تصور کرتے ہوئے شہنشاہ عالم کے دربار کی حاضری خیال کی جائے اور جملہ طرق و ادب کا لحاظ رکھا جائے جو لوگ مقصر آداب و سنن ہوں، ان کی تحقیر و توہین کی طرف خیال نہ کیا جائے، اور نہ امر بالمعروف اور نہی عن المنکر کی طرف بلا ضرورت شدیدہ توجہ کی جائے، فضول باتوں اور لوگوں کی مجالس میں بلا ضرورت حاضری سے گریز کیا جائے، اوقات کو درود شریف، ذکر، مراقبہ، قرأت قرآن، نوافل سے معمور رکھا جائے۔“ (ارشادات ص ۱۰۲)

جناب رسول اللہ ﷺ کے متعلق اپنے اکابر کے نظریات لکھتے ہوئے فرماتے ہیں ”ہمارے حضرات اکابر کے اقوال و عقائد کو ملاحظہ فرمائیے۔ یہ جملہ حضرات ذات حضور پر نور ﷺ کو ہمیشہ سے اور ہمیشہ تک واسطہ فیوضات الہیہ و میزاب رحمت غیر متناہیہ اعتقاد رکھتے ہوئے ہیں۔ ان کا عقیدہ یہ ہے کہ ازل سے ابد تک جو جو رحمتیں عالم پر ہوئی ہیں اور ہوں گی عام ہے کہ وہ نعمت و جود کی ہو یا اور کسی قسم کی، ان سب میں آپ ﷺ کی ذات پاک اس طرح پر واقع ہوئی ہے کہ جیسے آفتاب سے نور چاند میں آیا ہو اور چاند سے نور ہزاروں آئینوں میں، غرض کہ

حقیقت محمدیہ علی صاحبہا الصلوٰۃ والسلام والحقہ واسطہ جملہ کمالات عالم و عالمیاں ہے یہی معنی ”لولاک لما خلقت الافلاک“ اور ”اول ما خلق اللہ نوری“ اور ”انالیہی الانبیاء“ وغیرہ کے ہیں۔“ (ارشادات ص ۸۵)

”یہ جملہ حضرات ذات سرور کائنات ﷺ کو باوجود افضل المخلوق وخاتم النبیین ماننے کے آپ ﷺ کو جملہ کمالات کے لئے اہل عالم کے واسطے واسطہ مانتے ہیں یعنی جملہ کمالات خلاق طبعی ہو یا عملی، نبوت ہو یا رسالت، صدیقیت ہو یا شہادت علم ہو یا مروت، فتوت ہو یا وقار وغیرہ وغیرہ، سب کے ساتھ اولاً بالذات، آپ ﷺ کی ذات والا صفات جناب باری عز و شانہ، کی جانب سے متصف کی گئی، اور آپ ﷺ کے ذریعہ سے جملہ کائنات کو فیض پہنچا۔ (المنہاج القاب ص ۵۴)

ایک مرتبہ درس بخاری شریف میں ارشاد فرمایا کہ ”ایک حاجی صاحب مدینہ منورہ پہنچے اور یہ کہہ دیا کہ مدینہ منورہ کا دعویٰ کھٹا ہوتا ہے۔ رات کو جناب رسول اللہ ﷺ خواب میں تشریف لائے اور ارشاد مبارک فرمایا کہ جب مدینہ کا دعویٰ کھٹا ہے تو آپ یہاں کیوں تشریف لائے، یہاں سے چلے جاؤ۔

یہ صاحب جب بیدار ہوئے تو بہت گھبرائے، لوگوں سے پوچھتے پھرتے تھے کہ اب کیا کروں، کسی صاحب نے فرمایا کہ حضرت حمزہ رضی اللہ عنہ کے مزار شریف پر جا کر دعا کرو ممکن ہے کہ اللہ تعالیٰ تمہارے حال پر رحم فرمائے چنانچہ یہ صاحب حضرت حمزہ رضی اللہ عنہ کے مزار شریف پر گئے اور رو کر اللہ تعالیٰ سے دعا میں کہیں۔ رات کو حضرت حمزہ رضی اللہ عنہ خواب میں تشریف لائے اور فرمایا مدینہ منورہ سے چلے جاؤ ورنہ ایمان کا خطرہ ہے۔“ اس کے بعد حضرت مدنی مہدی نے ارشاد فرمایا کہ مدینہ منورہ کی چیزوں میں ہرگز عیب نہ نکالنا چاہئے بلکہ وہاں کی مصیبتوں کو خوشی سے برداشت کرنا چاہئے۔ مدینہ منورہ کے باشندوں کا احترام کرنا چاہئے اگر ان کی طرف سے کوئی تکلیف پہنچے تو اس کو ہنسی خوشی برداشت کرنا چاہئے۔ (انفاس قدسیہ ص ۲۵۹، بارگاہ رسالت ص ۳۷)

حضرت مولانا شبیر احمد عثمانی مہدی کا عقیدہ

فرماتے ہیں ”انبیاء کرام علیہم السلام اپنے پروردگار کے ہاں زندہ ہیں اور انہیں رزق بھی ملتا ہے۔“ (فتح الملہم ج ۱ ص ۳۳۰)

اور فرماتے ہیں: بے شک حضور ﷺ زندہ ہیں اور یہ بھی صحیح ہے کہ آپ ﷺ اپنی قبر شریف (روضہ مطہرہ) میں اذان و اقامت سے نمازیں پڑھتے ہیں۔ (فتح الملہم ج ۳ ص ۴۱۹، تسکین الصدور ص ۱۲۶)

حضرت مولانا قاری محمد طیب مہدی مہتمم دارالعلوم دیوبند کا عقیدہ

فرماتے ہیں مسئلہ زیر بحث میں جہاں تک اپنے بزرگوں کی کتابوں، فتاویٰ، مقالات اور متواتر ذوق کا تعلق ہے دیوبندیت تو یہی ہے کہ برزخ میں آں حضرت ﷺ کو حیات دنیوی کے ساتھ زندہ مانا جائے کیونکہ دیوبندیت کی موجودہ جماعتی تشکیل قیام دارالعلوم دیوبند سے شروع ہوتی ہے جس کی ابتدا حضرت حاجی امداد اللہ مہاجر کی مہدیہ قدس سرہ کی سرپرستی میں ان کے دو جلیل القدر خلفاء حضرت مولانا محمد قاسم نانوتوی اور حضرت مولانا رشید احمد گنگوہی مہدی سے ہوئی ان تینوں کا مسلک بھی حیات دنیوی ہے (کہ اس عالم برزخ کی حیات اس جسد اطہر کے ساتھ ہے جو اس دنیا میں تھا) پھر آخر الذکر دو بزرگوں کے علاوہ مثل حضرت شیخ الہند مولانا محمود الحسن مہدی، حضرت مولانا احمد

حسن امروہی مدظلہ، حضرت مولانا ظلیل احمد سہارنپوری مدظلہ، حضرت مولانا محمد اشرف علی تھانوی مدظلہ، حضرت مولانا حافظ محمد احمد مدظلہ، مہتمم دارالعلوم دیوبند، حضرت مولانا حبیب الرحمن عثمانی مدظلہ، حضرت مولانا مفتی عزیز الرحمن مدظلہ، مفتی اعظم دیوبند وغیرہ حضرات کا بھی یہی مسلک تھا جو ان کے مطبوعہ فتاویٰ و مقالات میں محفوظ ہے پھر ان اکابر کے علاوہ مثل حضرت مولانا حسین احمد مدنی مدظلہ، حضرت مولانا مفتی کفایت اللہ صاحب دہلوی مدظلہ، حضرت مولانا مرتضیٰ حسن مدظلہ، حضرت مولانا شبیر احمد عثمانی مدظلہ، اور دوسرے اساتذہ دارالعلوم دیوبند وغیرہ حضرات کا بھی یہی مسلک ہے۔ یہی حضرات دیوبندیت کے اساطین کہلاتے ہیں: اس لئے دیوبندیت تو حیات النبی ﷺ کے بارے میں حیات دنیوی ہی ہے۔ جو برزخ میں قائم ہے۔“ (المدینۃ لکھنؤ، ۳۰ مارچ الاول ۱۳۷۷ھ بحوالہ مقام حیات ص ۲۵۵)

اور پھر فرماتے ہیں: ”احقر اور احقر کے مشائخ کا مسلک وہی ہے جو الہند وغیرہ میں بالخصوص مرقوم ہے یعنی برزخ میں جناب رسول اللہ ﷺ اور تمام انبیاء علیہم السلام بحسد عصری زندہ ہیں جو حضرات اس کے خلاف ہیں وہ اس مسئلہ میں دیوبند کے مسلک سے ہٹے ہوئے ہیں۔“ (مقام حیات ص ۲۵۵)

متفقہ عقیدہ علماء دیوبند اور تصدیقات علماء حرمین شریفین

۱۸۵۷ء کا دور مسلمانوں کے لئے پسپائی اور عام مایوسی کا دور تھا، دہلی کے تاج و تخت پر انگریز قابض ہو چکے تھے، مسلمانوں کی عسکری قوت مفلوج ہو گئی اور اسلامی مدارس کے اوقاف ضبط کر کے ان کا نظام تعلیم درہم برہم کر دیا گیا تھا، ان حالات میں حجۃ الاسلام حضرت مولانا محمد قاسم نانوتوی مدظلہ نے اسلامی علوم و شعائر کی حفاظت اور مسلمانوں میں جوش جہاد اور جذبہ آزادی پیدا کرنے کے لئے دینی ادارہ کی ضرورت کو شدت سے محسوس کیا۔ قطب الارشاد مولانا رشید احمد گنگوہی مدظلہ اور دوسرے علماء کرام و اولیاء عظام کے تعاون سے ۱۲۸۷ھ ۱۸۶۷ء میں دیوبند میں دارالعلوم کے نام سے اسلامی مدرسہ قائم کیا جس نے تھوڑے ہی عرصہ میں اسلام کے ایک مضبوط قلعہ اور جہاد دینی کی حیثیت اختیار کر لی اس مدرسہ نے ہزاروں مفسر، محدث، اور مجاہد پیدا کئے جنہوں نے ہندوستان اور پوری دنیا میں پھیل کر علوم نبویہ کی قدیلیں روشن کیں اور ہر محاذ پر اسلام دشمن قوتوں کا پوری ہمت اور پامردی سے مقابلہ کیا۔ اسلام کے چالاک اور عیار دشمن انگریز نے اس مدرسہ کے ہاتھوں اپنی جڑیں کھوکھلی ہوتی دیکھیں تو اس کے خلاف تمام حربے استعمال کرنے شروع کئے۔ جن میں ایک خطرناک حربہ یہ بھی تھا کہ مسلمانوں کو آپس میں کٹڑے کٹڑے کیا جائے اور مسلمانوں کو اس عظیم مدرسہ سے متنفر کیا جائے چنانچہ اس مقصد کو حاصل کرنے کے لئے علماء نفس پرست کی خدمات حاصل کی گئیں اور ان میں بعض کی طنائیہ جن میں مرزا غلام احمد قادیانی اور اس کے حواری ہیں، سرپرستی کی گئی اور جھوٹی نبوت کا تاج اس کے سر پر رکھا گیا اور بعض کی

۱۔ مرزا غلام احمد قادیانی اپنی تصنیف ”تحریر ص ۱۶ پر لکھتا ہے کہ ”میرے دادا مرزا غلام مرتضیٰ دربار گورنری میں کرسی نہیں بھی تھے اور سرکار انگریز کے ایسے خیر خواہ اور دل کے بہادر تھے کہ مسندہ ۱۸۵۷ء میں پچاس گھوڑے اپنی گرہ سے خرید کر اور پچاس جنگجو ہم پہنچا کر اپنی حیثیت بہ سے زیادہ اس گورنمنٹ مالیہ کو مدد دی تھی۔ میرے والد صاحب کی وفات کے بعد میرا بڑا بھائی مرزا غلام قادر خدمات سرکار میں مصروف رہا۔“ (ستارہ قیصر ص ۴) میری عمر کا اکثر حصہ اس سلطنت انگریزی کی تائید و حمایت میں گزرا ہے اور میں نے ممانعت جہاد اور انگریزی اطاعت کے بارے میں اس قدر کتابیں لکھیں ہیں اور اشتہار شائع کئے ہیں کہ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں۔ (تریاق القلوب ص ۲۵) انگریز ملکہ قیصر ہند کے نام اپنے ایک خط میں لکھا ہے ”سو یہ کچھ موجود دنیا میں آیا تیرے وجود کی برکت اور دلی نیک نیتی اور مہر دہی کا پاک نتیجہ ہے۔“ (ستارہ قیصر ص ۸)

درپردہ خدمت کی گئی اور ان کو اس کام پر مامور کیا کہ وہ علماء دیوبند پر گستاخ اور بے ادب اور وہابی ہونے کا الزام لگائیں، چنانچہ ان نفس پرست لوگوں نے اکابرین دیوبند کے خلاف ایک فطرتاً اور گمراہ کن فتویٰ پر دھوکہ دہی اور کذب بیانی سے حرمین شریفین کے علماء کی تصدیقات حاصل کر لیں اور ۱۳۲۵ھ میں وہ فتویٰ ہندوستان میں شائع کر دیا۔

ان ایام میں شیخ الاسلام حضرت مولانا حسین احمد مدنی مدظلہ مدینہ منورہ میں تھے اور مسجد نبوی ﷺ میں درس دیا کرتے تھے ان کو جب اس کارروائی کا علم ہوا تو انہوں نے صحیح حقیقت حال سے علماء حرمین شریفین کو مطلع کیا تو ان حضرات نے اپنی طرف سے چھبیس سوالات تحریر کر کے اکابرین دیوبند کو جواب کے لئے بھیجے، اس وقت حضرت مولانا رشید احمد کنگوہی مدظلہ اور حضرت مولانا محمد قاسم نانوتوی مدظلہ وصال فرما چکے تھے تو علماء حرمین شریفین کے سوالات کے جوابات فخرالحمد شین حضرت مولانا ظلیل احمد سہارنپوری نے فصیح عربی زبان میں تحریر فرمائے، اس وقت کے تمام جید علماء دیوبند حضرت شیخ الہند مولانا محمود الحسن مدظلہ، حکیم الامت مولانا اشرف علی تھانوی مدظلہ حضرت مولانا شاہ عبدالرحیم رائے پوری مدظلہ، حضرت مولانا حافظ محمد احمد نانوتوی مدظلہ، حضرت مولانا مفتی عزیز الرحمن مفتی اعظم دارالعلوم دیوبند، اور حضرت مولانا مفتی محمد کفایت اللہ دہلوی مدظلہ نے تصدیقات فرمائیں، اور جوابات علماء حرمین شریفین کو بھیج دیے، علماء حرمین شریفین ان جوابات کو دیکھ کر بہت ہی متاثر ہوئے اور انہوں نے تصدیقات فرمائیں اور یہ تحریر فرمایا کہ یہ عقائد صحیح ہیں ان کی وجہ سے نہ کوئی کافر ہو سکتا ہے نہ بدعتی اور نہ اہل سنت والجماعت سے خارج ہوگا بلکہ صحیح اہل سنت کا مسلک یہی ہے۔

جب علماء دیوبند کو علماء حرمین شریفین کی تصدیقات وصول ہو گئیں تو انہوں نے اس کو کتابی شکل میں ”الہمد علی المسنفہ“ کے نام سے شائع کر دیا، اس رسالہ میں چھبیس سوالات کی روشنی میں اکابرین دیوبند کے عقائد حق کی تشریح اور وضاحت کی گئی ہے جس سے علماء دیوبند کا صحیح حقیقی مسلک واضح ہو جاتا ہے گویا کہ الہمد اکابرین دیوبند کی ایک ایسی متفقہ تاریخی دستاویز ہے جو قیامت تک قائم رہے گی انشاء اللہ تعالیٰ اس میں دیوبندی مسلک اصولی طور پر محفوظ کر لیا گیا ہے۔

اس کتاب کا پانچواں سوال یہ ہے: کیا فرماتے ہو جناب رسول اللہ ﷺ کی قبر میں حیات کے متعلق کہ کوئی خاص حیات آپ کو حاصل ہے یا عام مسلمانوں کی طرح برزخی حیات ہے۔

جواب: ہمارے نزدیک اور ہمارے مشائخ کے نزدیک حضرت ﷺ اپنی قبر شریف میں زندہ ہیں اور آپ ﷺ کی حیات دنیا کی سی ہے۔ بلا مکلف ہونے کے اور یہ حیات مخصوص ہے حضور ﷺ اور تمام انبیاء علیہم السلام اور شہداء کے ساتھ (برزخی نہیں ہے جو کہ حاصل ہے تمام مسلمانوں کو) بلکہ سب انسانوں کو چنانچہ علامہ جلال الدین سیوطی مدظلہ نے اپنے رسالہ انباء الاذکیاء علیہ الانبیاء میں لکھا ہے کہ علامہ تقی الدین سبکی نے فرمایا کہ انبیاء علیہم السلام و شہداء کی قبر میں حیات ایسی ہے جیسی دنیا میں تھی اور حضرت موسیٰ علیہ السلام کا اپنی قبر میں نماز پڑھنا اس بات کی دلیل ہے کیونکہ نماز زندہ جسم کو چاہتی ہے الخ۔ پس اس سے ثابت ہوا کہ حضرت ﷺ کی حیات دنیوی ہے اور اس معنی کو برزخی بھی ہے کہ عالم برزخ میں حاصل ہے اور ہمارے شیخ مولانا محمد قاسم نانوتوی مدظلہ کا ایک مستقل رسالہ بھی ہے جو بے مثل ہے اور طبع ہو کر لوگوں میں شائع ہو چکا ہے اس کا نام آب حیات ہے تو اس مندرجہ بالا تحریر سے یہ بات سارے علماء دیوبند کی متفقہ اور علماء حرمین شریفین کی تصدیق شدہ ہو گئی کہ سید الانبیاء ﷺ اپنی قبر شریف میں دنیاوی جسد اطہر کے ساتھ حیات ہیں۔

اور سوال کے جواب میں یہ لکھا ہے کہ: ہمارے نزدیک اور ہمارے مشائخ کے نزدیک زیارت قبر سید المرسلین ہماری جائیں آپ پر قربان ہوں اعلیٰ درجہ کہ قربت اور نہایت ثواب اور سبب حصول درجات ہے بلکہ واجب کے قریب ہے گو شدہ حال اور بذل جان و مال سے نصیب ہو اور سفر کے وقت آپ ﷺ کی زیارت کی نیت کرے، اور ساتھ ہی مسجد نبوی اور دیگر مقامات و زیارت گاہ ہائے متبرکہ کی بھی نیت کرے بلکہ بہتر یہ ہے کہ جو علامہ ابن ہمام نے فرمایا ہے کہ خالص قبر شریف کی زیارت کی نیت کرے پھر جب وہاں حاضر ہوگا تو مسجد نبوی ﷺ کی بھی زیارت حاصل ہو جائے گی اس صورت میں جناب رسالت مآب ﷺ کی تعظیم زیادہ ہے۔ اور اس کی موافقت خود حضور ﷺ کے ارشاد مبارک سے ہو رہی ہے کہ فرمایا سید المرسلین ﷺ نے کہ جو میری زیارت کو آیا اور میری زیارت کے سوا کوئی حاجت اس کو نہ لائی تو مجھ پر حق ہے کہ قیامت کے دن اس کا شفیع ہوں، اور ایسا ہی عارف کامل حضرت ملا جامی مہدی نے زیارت کے لئے حج سے علیحدہ سفر کیا اور یہی طرز مہذب عشاق کا ہے ادار اسی جواب میں آگے تحریر فرماتے ہیں کہ وہ حصہ زمین جو جناب رسول اللہ ﷺ کے اعضاء مبارکہ کو مس کئے ہوئے ہے۔ کعبہ اور عرش اور کرسی سے بھی افضل ہے۔

مسئلہ حیات النبی ﷺ میں اکابر دیوبند کا مسلک اور متفقہ اعلان

حضرت اقدس نبی کریم ﷺ اور سب انبیاء کرام علیہم السلام کے بارے میں اکابر دیوبند کا مسلک یہ ہے کہ وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد عنصری کے ساتھ عالم برزخ میں ان کو حیات حاصل ہے اور حیات دنیوی کے مماثل ہے۔ صرف یہ ہے کہ احکام شریعہ کے وہ مکلف نہیں لیکن وہ نماز بھی پڑھتے ہیں اور روضہ اقدس پر جو درود پڑھا جائے بلا واسطہ سنتے ہیں اور یہی جمہور محدثین اور متکلمین اہل السنۃ والجماعت کا مسلک ہے۔

اکابر دیوبند کے مختلف رسائل میں یہ تصریحات موجود ہیں حضرت مولانا محمد قاسم نانوتوی مہدی کی تو مستقل تصنیف حیات انبیاء علیہم السلام میں ہے، حضرت مولانا غلیل احمد صاحب مہدی جو حضرت مولانا رشید احمد گنگوہی مہدی کے خلیفہ راشد میں سے ہیں۔ ان کا رسالہ الہمد علی المغنی بھی اہل انصاف و اہل بصیرت کے لئے کافی ہے اب جو اس مسلک کے خلاف دعویٰ کرے اتنی بات یقینی ہے کہ ان کا اکابر دیوبند کے مسلک سے کوئی واسطہ نہیں۔ واللہ یقول الحق و هو یہد السبیل“

۱..... محمد یوسف بنوری عفا اللہ عنہ مدرسہ اسلامیہ عربیہ کراچی نمبر ۵

۲..... عبدالحق عفی عنہ مہتمم دارالعلوم حقانیہ اکوڑہ ٹنک

۳..... (مفتی) محمد صادق عفا اللہ عنہ سابق ناظم محکمہ امور مذہبیہ بہاول پور

۱۔ اسی حدیث شریف کے مطابق حضرت امام مالک مہدی اور حضرت حکیم الامت مولانا محمد اشرف علی تھانوی مہدی نے فرمایا کہ زیارت کرنے والا یہ نہ کہے کہ میں نے قبر شریف کی زیارت کی ہے بلکہ یہ کہے کہ میں نے حضور ﷺ کی زیارت کی ہے کیونکہ حضور ﷺ حیات ہیں۔ ہر دو حضرات کے عقائد میں یہ بات یکسان ہو چکی ہے۔

- ۴... رسول خان عفا اللہ عنہ جامعہ اشرفیہ دیلا گنبد لاہور
۵... شمس الحق عفا اللہ عنہ صدر وفاق المدارس العربیہ پاکستان
۶... مفتی محمد حسن جامعہ اشرفیہ لاہور
۷... ظفر احمد عثمانی عفا اللہ عنہ شیخ الحدیث دارالعلوم اسلامیہ ٹنڈوالہ یار، سندھ
۸... بندہ محمد شفیع عفا اللہ عنہ دارالعلوم کراچی

(مقام حیات ص ۲۷۲)

ہمدردانہ عرض

لہ عرض ہے کہ خدا را حضور ﷺ کی ذات اطہر کو اپنی طرح نہ سمجھیں بلکہ یہ یقین رکھیں کہ ہم اور آپ تو کیا دنیا بھر میں کوئی غوث، قطب، ابدال حضرات امامین، حضرت امام اعظم ابو حنیفہ مدظلہ، امام مالک مدظلہ، امام شافعی مدظلہ، امام احمد بن حنبل مدظلہ کوئی بھی شخص کسی ادنیٰ سے ادنیٰ صحابی مدظلہ کے مقام تو کیا، حضرت مجدد الف ثانی شیخ احمد قاری سرہندی مدظلہ اپنے مکتوبات شریف میں فرماتے ہیں یہ کہ حضرت عبداللہ بن مبارک مدظلہ سے کسی نے دریافت کیا کہ حضرت امیر معاویہ مدظلہ کا مقام بلند ہے یا حضرت عمر بن عبدالعزیز مدظلہ کا تو آپ نے ارشاد فرمایا کہ جب حضرت امیر معاویہ مدظلہ جنگ میں تشریف لے جاتے تو آپ مدظلہ کے گھوڑے کے پاؤں سے چلنے کی وجہ سے جو گرد (مٹی) اڑ کر گھوڑے کے ناک میں پڑتی تھی حضرت عمر بن عبدالعزیز مدظلہ اس گرد کو بھی نہیں ہٹا سکتے۔ سبحان اللہ کتنا بلند مقام ہے صحابہ کرام کا کہ حضرت عمر بن عبدالعزیز مدظلہ وہ ہستی ہیں کہ انہوں نے صحابہ کرام کی زیارت کی، اور ان کو سید الائمہ بھی کہا جاتا ہے تو ان کا مقام صحابہ کرام کے آگے گھوڑے کے ناک میں پڑنے والی گرد جتنا بھی نہیں تو سید الانبیاء مدظلہ جو کہ تمام انبیاء اور رسولوں کے سردار ہیں ان کا مقام و مرتبہ اللہ تعالیٰ کے ہاں کتنا بلند و برتر ہوگا ہم اس کا کوئی کسی طرح اندازہ نہیں کر سکتے اس لئے ہمارے تمام اکابرین نے یہ ہی عرض کر دی کہ

لا یمكن النماء كما كان حقه بعد از خدا بزرگ توئی قصہ مختصر

یا رسول اللہ ﷺ کسی انسان کے بس میں ہی نہیں کہ آپ ﷺ کی تعریف بیان کر سکے جیسا کہ اس کا حق ہے بس ہم اتنی ہی عرض کرتے ہیں کہ خدا تعالیٰ کے بعد تمام جہانوں میں بزرگ و برتر اگر کوئی ہے تو وہ آپ ﷺ کی ہی ذات گرامی ہے۔

دوسری عرض یہ ہے کہ مسئلہ حیات النبی ﷺ جو کہ کتاب ہذا میں اتنی وضاحت کے ساتھ پیش کیا گیا ہے کہ حضور ﷺ کے مبارک زمانہ سے لے کر موجودہ دور تک کے تمام حضرات خلفاء راشدین، صحابہ کرام، تابعین، تبع تابعین، امامین، اولیاء امت، علماء امت تمام متفقہ طور پر تسلیم و تصدیق کرتے ہیں اور تمام حضرات کی تصدیقات بصورت عطا کردہ آپ پڑھ چکے ہیں اب بھی اگر خدا نخواستہ کوئی صاحب مطمئن نہ ہوں تو ان کی خدمت میں درخواست ہے کہ براہ کرم اللہ کے لئے بجائے سید الانبیاء مدظلہ کی شان اطہر میں نکتہ چینی کرنے اور اسلاف کے اقوال کے خلاف باتیں کرنے کے جو کہ ہر حال میں ہم سے زیادہ حضور ﷺ کے قریبی زمانوں میں سے گزرے ہر حال میں ہم

سے زیادہ صاحب علم تھے ہر حال میں ہم سے زیادہ خدا تعالیٰ کا ڈر رکھنے والے تھے۔ صاحب تقویٰ تھے ان کے معاملہ میں خاموشی اختیار فرما دیں، اور خدا تعالیٰ سے ہر وقت ہدایت کی دعا کریں، کہ اللہ تعالیٰ بظہیر سید الانبیاء ﷺ ہم سب کو صراط مستقیم پر چلنے کی توفیق عطا فرما دیں۔ اور خاتمہ ایمان پر ہو۔ آمین

اس بات کو اچھی طرح یاد رکھیں کہ حضور اقدس ﷺ کی شان اقدس میں کتنے چیزیں کرنا، قرآن پاک کی آیات اپنی مرضی کی تفسیر و ترجمہ کرنا، بعض احادیث مطہرہ کو مان کر ان کا اپنی مرضی کا ترجمہ و تفسیر دتا دیا کرنا، اور بعض احادیث مطہرہ صحیحہ کا انکار کرنا اور اپنی خواہش کے مطابق سمجھ میں نہ آنے کی وجہ سے ان کو ضعیف کہہ دینا، یہ طریقہ یہودیوں، معتزلہ، مردانیوں، جکڑالویوں، اور مکررین حدیث کا ہے اللہ تعالیٰ یہودیوں کے حالات بیان کرتے ہوئے قرآن پاک میں ارشاد فرماتے ہیں۔ ”الضالمون ببعض الكتاب وكفرون ببعض“ کیا تم ایمان رکھتے ہو قرآن پاک کی کچھ آیات کا اور انکار کرتے ہو کچھ آیات کا۔ ”لما جزأء من يفعل ذالک منکم الا غزی فی الحیوة الدنیا و یوم القیامة یردون الی اشد العذاب“ پس بدلہ تمہارے اس کام کا رسوائی (ذلت) ہے دنیا کی زندگی میں اور قیامت کے دن پہنچائے جاؤ گے سخت عذاب میں۔ ”وما اللہ بغافل عما تعملون“ اور اللہ تعالیٰ بے خبر نہیں جو تم کرتے ہو۔

ان آیات مطہرہ میں اللہ تعالیٰ نے کتنی عظیم وضاحت فرمائی کہ اپنی مرضی کی آیات (واحادیث) کا ماننا اور جو اپنی سمجھ ناقص میں نہ آئے ان آیات مبارکہ (واحادیث مطہرہ) کا انکار کرنا، اللہ تعالیٰ نے یہودیوں کا طریقہ بظاہر ہے اور اس انکار کا نتیجہ اللہ تعالیٰ فرماتے ہیں کہ دنیا کی ذلت و رسوائی اور آخرت کا سخت عذاب ہے۔ حضرت شیخ الہند مدظلہ اس آیت مبارکہ کی تفسیر میں فرماتے ہیں ”ایسا کرے یعنی بعض احکام کو ماننے اور بعض کا انکار کرے تو ایمان کا تجزیہ تو ممکن نہیں تو اب بعض احکام کا انکار کرنے والا بھی کافر مطلق ہوگا، صرف بعض احکام کو ماننے سے کچھ بھی ایمان نصیب نہ ہوگا، اس آیت سے صاف معلوم ہو گیا کہ اگر کوئی شخص بعض احکام شرعیہ کی تو متابعت کرے اور جو حکم کہ اس کی طبیعت یا عادت یا غرض کے خلاف ہو تو اس کے قبول میں قصور (انکار) کرے تو بعض احکام کی متابعت اس کو کچھ نفع نہیں دے سکتی، لہذا اس سے بچیں اور جو لوگ ایسی باتیں کرتے ہیں ان سے بھی بچیں، مافیت اور سلامتی اپنے اسلاف کے راستہ پر چلنے میں ہے اور ان سے طلحہ ہونے میں گمراہی ہے آپ نے کتاب ہذا میں پڑھا ہے کہ ہمارے اسلاف کو حضور رحمت اللعالمین ﷺ سے کس قدر عشق و محبت تھی وہ کتنے مؤدب تھے اور یہی ایمان کی بات ہے۔ سید الانبیاء ﷺ نے ارشاد مبارک فرمایا۔ ”لا یؤمن احدکم حتی اکون احب الیہ من والدہ و ولدہ و الناس اجمعین“ (بخاری)

فرمایا رحمت دو عالم ﷺ نے خبردار تم میں سے کوئی ایک شخص بھی ایمان والا نہیں ہو سکتا جب تک کہ مجھ سے اپنے والدین، اپنی اولاد، اپنی جان اور تمام انسانوں سے زیادہ محبت نہ رکھے۔

حضور اقدس ﷺ کی اطاعت و محبت اور ادب و احترام ہی ایمان ہے اللہ ہم سب کو سچا مسلمان بنائے، صراط مستقیم پر چلنے کی توفیق عطا فرمائے۔ اور رحمت اللعالمین ﷺ کی محبت اطاعت ادب و احترام نصیب فرمائے اور ہم سب کا خاتمہ ایمان پر ہو۔ آمین

سبحن ربک رب العزۃ عما یصفون و سلام علی المرسلین، والحمد للہ رب العالمین